

فهرس

شماره

ون

مضم

صفحه

1.	شهادت	5.....
2.	د شهيد تعريف	6.....
3.	شهيد په لغت كې	6.....
4.	شهيد په اصطلاح كې	7.....
5.	په اسلام كې اول شهيد	11.....
6.	په انصارو كې اول شهيد	15.....
7.	د شهيد او شهادت فضائل	17.....
8.	شهيد په قرآن كې	18.....
9.	شهيد په احاديثو كې	23.....
10.	رسول الله ﷺ د شهادت تمنا كوي	23.....
11.	شهيد به بېرته راتلل غواړي	25.....
12.	شهيد د قبر له عذاب نه په امن كې وي	26.....
13.	الله ﷻ شهيد ته شپږ لوی نعمتونه وركوي	27.....
14.	شهيد ته د گناهونو بېل كېدل	29.....
15.	شهادت د جنت لنده لاره	38.....
16.	د شهيد وينه الله ﷻ ته محبوبه ده	41.....
17.	شهيد د درد احساس نه كوي	45.....
18.	د ځينې شهيدانو بدنونه نه خاورې كيږي	46.....
19.	د شهيد لپاره په جنت كې محل وي	48.....
20.	شهيد په قبر كې خوشحال وي	49.....
21.	د شهيدانو روحونه په جنت كې گرځي	50.....
22.	شهيد د قيامت د شپېلۍ سره نه بې هوښه كيږي	53.....
23.	شهيد به د قيامت په ورځ له تكليف نه خلاص وي	54.....
24.	په قيامت كې به شهيد شفاعت كوي	56.....
25.	شهيدان به جنت ته تر ټولو وړاندې ننوزي	57.....
26.	شهيد په لوړه درجه د جنت كې دی	59.....
27.	فرشتې په شهيد باندې سيوری جوړوي	59.....
28.	د شهادت غوښتل	61.....
29.	رسول الله ﷺ هم د شهادت تمنا كوله	62.....
30.	صحابه و و ﷺ هم د شهادت تمني كړې وه	65.....
31.	حضرت عمر I ځان ته په دعا كې شهادت غوښت	66.....
32.	حضرت عبد الله بن جحش I هم شهادت غوښت	66.....
33.	حضرت النعمان بن مقرن I هم شهادت غوښت	67.....
34.	د شهادت په غوښتنه كې اشكال	68.....

35.	د شهيد ډولونه.....	70
36.	شهيد الدنيا (د دنيا شهيد).....	71
37.	شهيد الآخرة (د آخرت شهيد).....	75
38.	من مات بالطاعون.....	75
39.	مبطون.....	77
40.	غريق.....	79
41.	المطعون.....	81
42.	صاحب الهدم.....	83
43.	صاحب ذات الجنب.....	83
44.	صاحب الحريق.....	84
45.	المرأة تموت بجمع.....	86
46.	المقتول دون ماله.....	88
47.	المقتول ظلماً.....	90
48.	المقتول دون دينه او ماله او اهله.....	92
49.	د شهادت لوی شرط.....	93
50.	د شهادت شرط اسلام.....	93
51.	د آخرت په شهيد کي شرطونه.....	95
52.	د شهيد احکام.....	100
53.	شهيد ته به غسل نه ورکول کيږي.....	100
54.	شهيد ته غسل ولي نه ورکول کيږي؟.....	101
55.	که جنب شهيد شي غسل ورته شته.....	104
56.	له شهيد نه به نجاست لرې کيږي.....	106
57.	د شهيد د ويني خاص حکم.....	108
58.	شهيد ته کفن ورکول نشته.....	108
59.	شهيد که لوڅ وو کفن به ورکړي.....	109
60.	له شهيد نه به اضافي شيان لري کړل شي.....	110
61.	په شهيد باندې به د جنازې مونځ کيږي.....	113
62.	شهيد به چېرته دفن کيږي؟.....	113
63.	که قبرونه ويستل تکليف وو.....	116
64.	د شهيد تر شهادت وروسته.....	117
65.	د شهيد د کورنۍ حق.....	119
66.	کلونه شهيدان.....	126
67.	حضرت رسول الله ﷺ.....	127
68.	حضرت ابو بکر الصديق I.....	129
69.	حضرت عمر I (شهيد المحراب).....	130
70.	حضرت عثمان I (الشهيد المظلوم).....	132
71.	حضرت علي I.....	138
72.	شهيد عبدة بن الحارث (الشيخ الشهيد المجاهد).....	141
73.	شهيد حارثه بن سراقه I (الشهيد الغلام).....	142
74.	شهيد سعد بن خيثمة I (الشهيد النقيب).....	143
75.	شهيد عمير بن ابي وقاص I (الشهيد الفدائي الصغير).....	144
76.	سيد الشهداء حمزة I (اسد الله و اسد رسوله).....	145

147.....	شهيد عبد الله بن جحش I (الشهيد المجدع في الله)	.77
148.....	شهيد حضرت انس بن النضر I	.78
150.....	شهيد حضرت ثابت بن الذَّكَّوان I	.79
153.....	شهيد حضرت مصعب بن عمير I	.80
159.....	شهيد حضرت عمرو بن الجموح I	.81
161.....	شهيد عبد الله بن عمرو بن حرام I	.82
165.....	شهيد حضرت سعيد بن الربيع I	.83
166.....	شهيد الاخيرم بن عمرو بن ثابت بن وقش I	.84
168.....	د يوم الرجيع شهيدان M	.85
172.....	د بئر معونة د ورخي شهيدان M	.86
174.....	شهيد حضرت سعد بن معاذ I	.87
180.....	د غزوة مؤتة شهيدان M	.88
185.....	ماخذونه	.89
187.....	د مؤلف چاپ شوي آثار	.90

بسم الله الرحمن الرحيم

الحمد لله رب العالمين، اللهم صلّ على محمد وآله وسلم وبارك،
 اللهم إنّنا نسألك من الخير كله عاجله وآجله ما علمنا منه وما لم
 نعلم، ونعوذ بك من الشر كله عاجله وآجله ما علمنا منه وما لم
 نعلم، اللهم إنّنا نعوذ بك من فتنة القول والعمل، آمين اللهم آمين،
 أمّا بعد:

الله β انسان ته ازادي وركېده چې هغه ځان ته د
 هدايت او كه د گمراهي لاره خوشوي په ډېرو خلقو
 باندې الله β رحم كړى دى او هغوى ته يې هدايت
 كړى دى چې هغوى د ځان لپاره د هدايت لاره خوښه
 كړي لکن هغه كسان چې د هدايت لاره خوښه كړي په
 هغوى كې هم بيا الله β مراتب او درجې ايښي دي
 ځينې ته يې د زيات اخلاص او زياتو قربانيو او
 زياتو نېكو عملونو توفيق وركړى وي او ځينې ته
 په نسبت د كمو هغه كسان چې د الله β په لاره كې
 له خپل ځانه تيريري او د الله β د رضا لپاره هغه
 ځاى ته ورځي چې الله β ورته شهادت وركړي اميد
 دى چې دا به له هغه كسانو څخه وي چې هغه په
 اوله درجه كې وي .

ددې امله خو د الله β په لاره كې شهيد نقصان او
 ضائعه نه گڼل كيږي او دا د اسلامي امت لپاره
 نقصان نه بلکه گټه ده سره ددې چې مرگ سخت دى
 ، سره ددې چې په مرگ كې تكليف وي ، درد وي ،
 غم وي او سره ددې چې د يو گران جديايي برداشت
 كول سخت وي ، سره ددې چې د زړه ټوټه د ټول
 عمر لپاره رخصت كول اسان كار نه دى لکن بيا
 هم شهيد په گټه كې دى هغه كور په گټه كې دى چې
 د الله β په لاره كې شهيد وركړي ، هغه ډله په گټه

کې ده چې خپل ملگری شهید ورکړي او دا گټه هر چا ته نه ښکاره کیږي ، ددې گټې تصور هرڅوک نشي کولی او ددې مفهوم ته هرڅوک نشي رسېدلی پدې خبرو یوازې هغه څوک پوهیږي چې هغوی د اسلام او د الله β په لاره کې د قرباني په معنی پوهیږي او د هغه څه په قدر پوهیږي چې د کوم شي لپاره قرباني ورکول کیږي هغه کسان چې پدې پوه شي چې د اسلام لپاره قرباني ورکول څومره ارزښتناک کار دی هغوی بیا پدې باندي پوهېدلی شي چې شهادت سراسر گټه ده هم د شهید لپاره او هم یې د کورنۍ لپاره ...

شهادت د الله β او د شهید په مینځ کې یوه سودا ده چې شهید خپل ژوند ورکوي او د الله β رضا ورباندې اخلي او د الله β جنت ورباندې اخلي الله β فرمایي : **إِنَّ اللَّهَ اشْتَرَىٰ مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةَ ۚ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ ۖ وَعَدًا عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ ۚ وَمَنْ أَوْفَىٰ بِعَهْدِهِ مِنَ اللَّهِ ۚ فَاسْتَبْشِرُوا بَبَيْعِكُمُ الَّذِي بَايَعْتُمْ بِهِ ۚ وَذَلِكَ هُوَ الْفَوْزُ الْعَظِيمُ ۚ** ¹

ترجمه : بیشکه چې الله β پیرودلي (آخیستلي) دي له مؤمنینو څخه نفسونه د دوی او مالونه د دوی (چې خپل ځان او مال په جهاد کې ښندی (قربانوی) په عوض د دې چې بیشکه شته (په بدل د دغه جهاد) دوی ته جنت، (دغه پیرودل (آخیستل) په دې شان دي چې) جنگونه کوي دوی په لاره د الله β کې نو (کله) وژني مؤمنان دا (کفار) او (کله د کفارو له لوري) وژلی شي دغه مؤمنان وعده ده په دغه (الله β) باندي وعده حقه په توریت کې او په انجیل کې او په قرآن کې ، او

څوک دي ښه وفا کوونکي په وعدې خپلې سره له الله ﷻ څخه (بلکه هېڅوک نشته) نو خوشاله شئ تاسې (ای مؤمنانو) په بیع ستاسې باندې هغه چې معامله کړې ده تاسې له الله ﷻ سره په هغې (بیع او شری سره)، او دغه (بیعه چې ده) هم دغه بری دی ډیر لوی .

ددېنه اوس موږ ته را معلومیږي چې کامیابي دا نه ده چې انسان تر ډېره وخته پورې ژوندی پاتې شي او اوږد عمر ولري د ماشومتوب، ځواني او سپین ږيروالي ټول وختونه تېر کړي او یا دا چې پدې ټولو مرحلو کې تکره او صحتمند پاتې شي او له ژوند نه په هر وخت کې خوند واخلي بلکه کامیابي داده چې انسان د آخرت په سودا کې کامیاب شي او د آخرت گټه وکوي او د الله ﷻ په لاره کې خپل ځان قرباني کول ددې گټې اسانه او لنډه لاره ده د الله ﷻ په لاره کې شهادت داسې مرگ نه دی چې یوازې انسان له دنیا څخه آخرت ته نقل کړي بلکه شهادت د آخرت د ژوند بنیاد جوړول دي ، شهادت په آخرت کې د ژوند جوړول دي چې د شهید د ځان لپاره هم او د هغه د کورنۍ لپاره هم او پدې معنی باندې صحابه کرام ؓ ډېر ښه پوه شوي وو ځکه خو هغوی خپل ځانونه مکمل اسلام ته وقف کړي وو او اسلام یې خپل کار گڼلی وو او خپله سر لوړې یې یوازې لدې لارې لټوله د مثال په ډول حضرت مصعب بن عمیرؓ په مکه کې هغه ځوان وو چې د انتهایي راحت ژوند یې کاوه په کوم ځای کې به چې روان وو مخکې له دې چې هغه ولیدل شي خلق به د هغه د ښه بوی نه پوهېدل چې مصعب را روان دی هغه عطر به یې استعمالول چې د بل چا په وس کې نه وو او هغه جامې به یې آغوستلې چې په هغه وخت کې بل چا ته نه رسېدلې خو چې کله یې اسلام قبول کړو خپل ځان مال یې اسلام ته وقف کړل بالاخره یو غریب

ځوان وو پداسې حالت کې ورته الله β د هجرت په دریم کال په احد کې شهادت ورکړو چې یوازې د یو ځادر مالک وو هغه هم دومره ځادر وو چې کله دې شهید وو چې دده مبارک سر به یې پکې پټ کړو پښې به یې لوڅې شوې او که پښې به یې پکې پټې کړې نو سر به یې لوڅ شو بالاخره رسول الله γ امر وکولو چې سړي پکې پټ کړئ او په پښو باندې یې یو ډول گیاه اذخر ور واچوئ ... هو حضرت مصعب بن عمیر I په د نیا کې هرڅه د اسلام لپاره پرېښودل همدا یې کامیابي ده او د همدې امله خو دی په ښه توګه باندې کامیاب شو .

همدارنګه کله چې په احد کې شیطان او مشرکینو اواز ه خپره کړه چې رسول الله γ ووژل شو حضرت انس بن النضر I د حضرت انس بن مالک I تره وو په یوه ډله صحابه وو ϕ باندې چې مهاجرین او انصار ϕ پکې وو راغلو چې له جنگ نه یې زړه مات وو او ناست وو ده مبارک ورته وویل : ولې ناست یئ دا د جنگ وخت دی او تاسې په قرار یئ؟ دوی ورته وویل : بس رسول الله γ شهید شو نو موږ نور جنگ د څه لپاره وکوو؟ ده مبارک ورته وویل : نو بیا چې رسول الله γ شهید شو تاسې په ژوند څه کوئ؟ راځئ پاڅیرئ په هغه څه باندې تاسې هم شهیدان شئ چې په کوم شي باندې رسول الله γ شهید شو هغه صحابه ϕ بېرته را پاڅېدل او جنگ ته یې مخه کړه ترڅو چې اکثر یې شهیدان شول الله β د په جنتونو کې د دوی درجې ورته لوړې کړې دوی په دې نیت جنگېدل چې په هغه څه باندې قربان شي چې په کوم شي باندې رسول الله γ شهید شو سره ددې چې رسول الله γ خپل رب په خپل حفاظت کې ساتلی وو .. همدا قربانی وې چې اسلام یې وساتلو ، همدا جذبات وو چې اسلام یې ټولې دنیا ته

ورسولو دا چې موږ اوس مسلمانان يو .. دا چې موږ اوس کلمه وايو ... دا چې موږ د يو الله β نوم يادوو او په هر کار کې د هغه رضا لټوو او په هر مشکل کې د هغه مرسته غواړو دا د هغه شهيدانو د شهادت برکت دی چې زموږ نیکونو ته يې د اسلام د را رسولو په لاره کې نصیب شوی دی که د اسلام په شروع کې شهيدانو خپل ځانونه قرباني ته نه وای ورکړي او که وخت په وخت په مسلمانانو کې ځوانانو ځانونه نه وای شهيدان کړي اسلام به تر موږ پورې نه وو را رسېدلی داسې که په اوس وخت کې اسلامي امت شهيدان ورنه کړي نو اسلام به وروسته راتلونکي نسل ته پاتې نشي همدا د شهيدانو ويني دي چې د اسلام ونه تازه ساتي همدا شهيدان دي چې په خپلو وينو باندې اسلام ژوندی کوي او خپله ذمه واري پوره کوي چې دا دين بايد وروسته نسل ته ژوندی پاتې شي الله β د د ټولو شهيدانو شهادتونه قبول کړي او موږ ته او ټولو مسلمانانو ته د الله β د شهادت لوړې مرتبې نصیب کړي د (حتمي سفر) د کتابونو دا برخه مو د شهيد په اړه څه خبرو ته خاصه کړېده تاسې او کتاب سره پرېږدم اميد دی چې له مطالعې به يې خوند واخلي هغه چې وايي : خط مې چې درشي ورته ژاړه ... ما چې ليکل ورته مې ډېر ژرلې دینه ... ما چې ليکل له پوره احساساتو او مينې سره مې ليکلی دی اميد دی چې لوستونکي يې هم د پوره توجه او مينې سره وگوري .

شهادت

پدې برخه کې به د مرگونو څخه د يو خاص مرگ په اړه بحث وکړو کوم چې په ټولو کې غوره مرگ دی او د هر رښتوني مؤمن ارمان دی او د هر رښتوني مؤمن لپاره په کار دی او ضرورت دی هغه مرگ چې له مرگ نه وروسته يې هم انسان تقاضا کوي چې

بېرته ژوندی شوی وای او بیا په همدې مرگ باندې مړ شوی وای او بیا ژوندی شوی وای او بیا مړ شوی وای ... زه د هغه چا د مرگ خبره کوم چې الله β هغوی ته له مړو ویلو څخه منع کړېده او الله β ویلي دي چې هغوی ټول ژوندي دي او الله β هغوی ته رزق ورکوي ... هـو زه د شهادت خبره کوم او پدې برخه کې به زه د شهید او د هغه د لوړو مرتبو او ځینې ا حکامو په اړه خبره وکوم مخکې لدې چې په نورو خبرو کې ورننوزم د شهید له تعریف نه شروع کوم .

د شهید تعریف

شهید په لغت کې

شهید په لغت کې په وزن د فاعل دی له فعل د شَهَدَ يَشْهَدُ شَهَادَةً ، فهو شاهد وشهيد شاهد او شهيد په يوه معنی دی معنی يې ده عالم ، حاضر خو په عربي کې قانون دی چې په فاعل وزن کې مبالغه (د معنی زیاتوالی) وي.¹

همدارنگه د علم اللغة ځینې ماهرين وايي چې شهيد فاعل په معنی د مفعول دی .²

دا شين هاء او دال يو اصل دی په حضور او علم باندې دلالت کوي نو شهيد په لغت کې هغه ته وايي چې حاضر وي او جمع يې شهداء راځي او ددې نه نوم الشهادة جوړيږي .³

¹ النهاية، لابن الأثير: 513/2

² أنيس الفقهاء، للقنوي، ص123

³ معجم مقاييس اللغة

په يو حديث کې هم شاهد لفظ ذکر شوی دی او معنی يې حاضر ده رسول الله ﷺ فرمايي : لا يحل للمرأة أن تصوم وزوجها شاهد إلا بإذنه .¹

ترجمه : د ښځې لپاره نه دي روا چې (نفلي) روژه پداسې وخت کې ونيسي چې خاوند يې حاضر وي ترڅو هغه ورته اجازه نه وي کړې .

شهيد په اصطلاح کې

په اصطلاح کې فقهاوو د شهيد لپاره مختلف ډول تعريفونه نقل کړي دي او دا د تعريفونو اختلاف د فقهاء کرامو د رايو د اختلاف له امله دی چې د شهيد په اړه يې لري د هغه د غسل ، کفن ، مونځ او نورو مسائلو په اړه نوحنفیان σ د شهيد تعريف داسې کوي : هو کل مکلف، مسلم، طاهر، قتل ظلمًا، بجارحة، ولم يجب بنفس القتل مال، ولم يرتث وكذا لو قتله باغ أو حربي أو قاطع طريق ولو تسببًا أو بغير آلة جارحة.²

ترجمه : هغه هر مکلف ، مسلمان، پاک انسان دی چې په ظلم سره ووژل شي په زخمي کونکي آله سره او پدې قتل سره مال لازم نشي او د جنگ له ځای نه ژوندی نقل نشي همدارنگه که باغي حربي او قاطع طريق يې ووژني اگر که په کوم سبب سره وي او يا بغير د زخمي کونکي آلي نه وي.

همدارنگه د حنفي مذهب په کتابونو کې د شهيد په اړه فرمايي : دا هغه کس دی چې کفار، باغيان، غله، قطاع الطريق يې ووژني او يا يې د وژل کېدلو وخت ښکاره نشي لکن د جنگ په ميدان کې مړ پيدا کړل شي چې تر پوزو غوړونو يې وينه

¹ صحيح البخاري

² الشامي

وتلې وي او يا د سوزېدلو يا د بل څه نه د زخمې کېدلو اثر يې په بدن کې ښکاره وي.

يا يې کفار ژوندی ونيسي او په مختلف ډول تکليفونو يې ووژني همدارنگه هغه مسلمان چې نور مسلمانان يې په ظلم باندې ووژني او دهغه ديت واجب نشي.¹

همدارنگه هغه څوک چې د خپل ځان، يا مال، يا کورواله، يا د نورو مسلمانانو په دفاع کې ووژل شي په هر ډول چې ووژل شي هغه شهيد دی.²

که په يوه کښتۍ يا يوه موټر يا بل داسې شي کې مسلمانان وي کفارو وويشتل او په هغې کې موجوده مسلمانان شهيدان شول او پدې کې اور ولگېدو او دا اور بل موټر يا بلې کښتۍ ته ورسېدو په هغې کې چې کوم مسلمانان دي هغوی ورسره ووژل شول دا ټول يو رنگه شهيدان دي.

همدارنگه د جهاد په دوران کې که مجاهد د خپل ملګري په سلاح ولګيري او يا په خپله سلاح باندې ولګيري دا هم شهيدان دي همدارنگه که د جهاد په دوران کې د خپلې سپرلۍ نه وغورځيري او مړ شي دا هم شهيد دی.

د شافعي مسلک علماء σ د شهيد تعريف داسې کوي :
الشهيد هو من مات من المسلمين في جهاد الكفار بسبب من أسباب قتالهم قبل انقضاء الحرب، كأن قتله كافر، أو أصابه سلاح مسلم خطأ، أو عاد عليه سلاحه، أو تردى في بئر أو وهدة،

¹ الكافي

² محيط السرخسي

أَوْ رَفِستَه دابته فمات، أَوْ قتلَه مسلم باغِ استعان به أهل الحرب .¹

ترجمه : شهيد هغه کس دی چې د مسلمانانو له ډلې څخه د کفارو سره په جهاد کې په یوه وجه باندې په حق رسېدلی وي مخکې د ختمېدلو د جنگ نه د مثال په ډول لکه کفارو وژلی وي ، یا د بل مسلمان په سلاح سره په غلطې کې لگېدلی وي ، یا په کوهي یا کنده کې غورځېدلی وي ، یا تر خپله سپرلي غورځېدلی وي ، یا کوم باغي مسلمان وژلي وي او اهل الحرب ورسره په وژنه کې مرسته کړې وي .

شهيد ته شهيد ولي وايي ؟

هغه کس چې د الله β په لاره کې په جهاد کې ووژل شي هغه ته شهيد ويل کيږي امام نووي ρ ددې لپاره اوه وجې بشودلې دي :

۱. ځکه الله β او د هغه رسول γ دده لپاره د جنت شهادة (گواهي) ورکوي.

۲. ځکه شهيدان همدا اوس په حاضر وخت کې د الله β سره ژوندي او حاضر دي.

۳. ځکه دده د روح اخستلو ته د رحمت د ملائکو ډلې حاضرېږي او لکه په لغوي معنی کې چې تېر شول شهيد حاضر ته ويل کيږي .

۴. شهيد هغه کس وي چې د قيامت په ميدان کې به په نورو امتونو باندې شهادة (گواهي) ورکوي .

۵. ځکه دده په قتل باندې شاهد (گواه) شته چې د هغه وینه ده .

۶. ځکه چې دده په حسن خاتمه باندې شهادة (گواهي) ورکړلې شوېده .

۷. ځکه دده روح همدا اوس جنت ته حاضريږي او د نورو خلقو ارواح به تر قيامت وروسته هلته ځي .¹

۸. ځکه شهيد چې کله په حق رسيږي په هغه وخت کې د خپل کرامت او د ثواب او اکثرو نعمتونو مشاهده کوي .²

۹. ځکه ده د الله β په الهية باندې په عمل سره گواهي ورکړه او نور خلق په قول سره صرف په خبرو سره گواهي ورکوي .³

۱۰. ځکه چې دی د ځانکدن په وخت کې د دنيا او آخرت د دواړو طرفونو مشاهده کوي هم ورته دنيا ښکاره کيږي او هم ورته د آخرت ځيني نعمتونه ور ښکاره کيږي .⁴

او ځيني علماء σ فرمايي شهيد ته ددې امله شهيد وايي چې الله β ، د هغه رسول γ او د فرستې π دده لپاره د جنت شهادة (گواهي) ورکوي .⁵

ځيني بيا فرمايي شهيد ته ددې امله شهيد وايي چې تر آخره پورې د حق په شهادة (گواهي) باندې ولاړ وو تردې چې ورباندې ووژل شو .

¹ کتاب الجهاد والسياسة الشرعية

² لسان العرب

³ المطلع على أبواب المقنع

⁴ بذل الماعون في فضل الطاعون، ص 190

⁵ الدر المختار

او ځينې علماء σ فرمايي شهيد ته ځکه شهيد وايي چې ده د الله β ، حق او دين سره خپل اخلاص او صداقت په خپل مرگ باندې داسې ثابت کړو لکه څوک يوشی د چا په شهادت (گواهې) سره ثابتوي او ده خپل مرگ پدې گواه کړو چې دی له الله β ، له خپل دين او حق سره په مينه کې رښتونى وو .

په اسلام کې اول شهيد

په اسلام کې د اول شهيد کېدو بخت او قسمت حضرت سمیة بنت الخطاب¹ ته رسېدلى دی د اسلام په اول کې په مکه مکرمه کې د ابې جهل په لاس په شهادت ورسېده حضرت سمیة بنت الخطاب¹ د حضرت عمار بن یاسر η مور وه په هغه کسانو کې وه چې د اسلام په شروع کې په اسلام کې داخل شوي وو او په هغه اوو کسانو کې وه چې په اسلام مشرف شوي وو ددېنه وړاندې د زمکې په سر محدود کسان پخپله ذات اقدس د رسول الله γ ، خدیجة ، علي، ابې بکر الصديق، بلال، صهیب ددې زوی عمار ϕ په اسلام مشرف شوي وو بیا یې دا او خاوند دواړه په اسلام مشرف شول او تر آخري حده پورې په اسلام باندې ټینګ پاتې شول د کفارو له لوري دوی ته ډېر تکلیف ورسېدو لکن ددوی زړونه د ایمان له رڼا څخه ډک شوي وو ځکه د هغوی تکلیفونو دوی ته هېڅ تاوان ونه کړلو او نه یې په الله β باندې په یقین کې کمښت راغلو حضرت عمار¹ د هغه تکلیفونو په اړه فرمایي چې دوی ته د بني خزاعة قبیلې له خلقو ډېر زیات تکلیفونه ورسېدل تردې چې حضرت عمار¹ د خپل ایمان پټولو ته اړ شو او په خوله باندې یې کفر ښکاره کړو لکن په زړه کې یې کلک ایمان وساتلو او د هغه په اړه بیا آیت نازل شو الله β

وَفِرْمَايِلَ : مَنْ كَفَرَ بِاللَّهِ مِنْ بَعْدِ إِيْمَانِهِ إِلَّا مَنْ أَكْرَهَ وَقَلْبُهُ مُطْمَئِنٌّ بِالْإِيْمَانِ وَلَكِنْ مَنْ شَرَحَ بِالْكُفْرِ صَدْرًا فَعَلَيْهِمْ غَضَبٌ مِنَ اللَّهِ وَلَهُمْ عَذَابٌ عَظِيمٌ .¹

ترجمه : هر څوک چې کافر شو پر الله β وروسته له ایمان راوړلو د ده (نو پری غضب دی د الله β) مگر هغه څوک چې زور پرې وکړ شو (او مجبوراً د کفر کلمه ئې وویلله) حال دا چې زړه د ده آرام نیونکی وي په ایمان سره (هغه کسان له غضب نه وتلي دي) ولېکن هغه څوک چې ارته کړي په کفر سره سینه (خپله چې راضي شي پرې اعتقاداً) نو پر دوی باندې غضب دی له (طرفه د) الله β، او شته دوی ته عذاب لوی (اخروي په سبب د ارتداد).

حضرت عمار I د هغوی په وړاندې کفر ښکاره کړو کله چې رسول الله γ ته راغلو رسول الله γ ورڅخه د حال پوښتنه کوله ورته یې وویل : څه وشول؟ یعني د کفارو سره د څه وکول؟ ده ورته وویل : ډېر بد یا رسول الله γ زه دوی تر هغه وخته پورې نه پرېښودم تردې چې ما لتا څخه انکار وکولو او د هغوی باطل خدایان مې ورته په ښو یاد کړل ... رسول الله γ ورته وویل : پدې وخت کې ستا زړه څنگه وو؟ ده I ورته وویل : هغه په ایمان باندې ټنیک وو رسول الله γ ورته وویل : که بیا ئې ونیولې نو ته ورسره بیا هم همداسې وکوه (یعني په تا باندې هېڅ گناه نشته) .

حضرت سمیه l هغه وخت شهیده شوه چې کله ابو جهل په نیزه باندې وویشته او پدې وخت کې بوډی ،

کمزورې، غریبه لکن په دین او په اسلام باندې محکمه ولاړه ښځه وه په خپله پاکه عقیده باندې داسې ټنیکه ولاړه وه چې هېڅ قدرت او هېڅ ظلم او هېڅ جابر هغه له خپلې عقیدې څخه نشوای اړولی او ددې په زړه کې ایمان دېته ټول تکلیفونه چې له امله یې دا په شهادت ورسېده اسانه کړي وو او دا ډېره بختوره وه چې الله β ورته په اسلام کې د اول شهید لقب ورکړو الله β یې د مرتبې لوړې کړي لدې سره ددې خاوند حضرت یاسر¹ هم په شهادت ورسول شو د دوی دواړو په اړه فرمایي :

وهذا ما حصل لسمية وياسر والدي عمار رضي الله عنهم، فقد كان إسلامهم قديماً في أول الإسلام، وكانوا رضي الله عنهم ممن يعذب في الله. 1

ترجمه : او دا اول شهادت هغه څه دي چې حضرت سمية او یاسر چې د عمار² مور او پلار وو حاصل شوی دی د دوی اسلام مخکنی وو د اسلام په اول کې په اسلام مشرف شوي وو او دوی له هغه خلقو څخه وو چې د الله β په لاره کې ورته عذاب ورکول کېدو.

حضرت عثمان بن عفان I فرمایي زه د رسول الله γ سره وم لاسونه مو سره ورکړي وو په بطحاء کې په پښو روان وو چې د حضرت عمار I مور او پلار ته را ورسېدو چې هغوی په عذاب کې وو رسول الله γ هغوی ته وویل چې صبر وکوئ بیا رسول الله γ وویل :

اللهم اغفر لآل ياسر، وقد فعلت . 2

¹ الاستيعاب في معرفة الاصحاب

² ابن سعد في الطبقات

ترجمه : ای الله β بشنه وکوي آل د یاسر ته او
تا ورته کړې ده .

د حضرت جابر I نه روایت دی چې رسول الله γ هغه
ځای ته راغلو چېرته چې آل یاسر I ته په دښته
کې عذاب ورکول کېدو رسول الله γ هغوی ته وویل :
أبشروا آل یاسر فإن موعدکم الجنة.¹

ترجمه : د یاسر کورنی صبر وکوي بېشکه ستاسې د
ورتلو ځای جنت دی .

امام مجاهد ρ د حضرت سمیه په اړه فرمایي :
جاء أبو جهل فجعل یشتّم سمیة ویرفت، ثم طعنّها فقتلها، فهي
أول شهید استشهد فی الإسلام.²

ترجمه : ابو جهل راغلو سمیه 1 ته یې ښکځلي
کولي او بد یې ورته ویل بیا یې په نیزه ووهله
او شهیده یې کړه نو هغه په اسلام کې اوله شهیده
شوه .

کله چې په بدر کې ابو جهل ووژل شو رسول الله γ
حضرت عمار بن یاسر I ته وویل : مبارک د شه الله
β ستا د مور پلار قاتل مړ کړو .

حضرت عمار I بیا په هغه کسانو کې وو چې مديني
منورې ته یې هجرت کړی وو او په بدر ، أحد ،
خندق ، بیعة الرضوان ، او مختلفو مقامونو کې
یې حاضري ورکړې وه او د یو ښه تکړه مجاهد په
صفت پېژندل شوی وو بالاخره یې الله β په معركة

¹ أخرجه الحاكم في المستدرک

² ابن سعد في الطبقات

الصفين کي چې د ربیع الاول په میاشت کي د هجرت په ۳۷ کال کي وه شهادت په نصیب کړو .

په انصارو کي اول شهید

کله چې د اسلام رڼا مدینې منورې ته ورخپره شوه رسول الله ﷺ هلته لاړو نو د مدینې منورې خلقو د رسول الله ﷺ سره پوره میړانه او غیرت ښکاره کړو خپل ځانونه یې اسلام ته وقف کړل او په ځان او مال یې د اسلام خدمت شروع کړو ښځو نرو او ما شومانو ټولو په یو ډول د اسلام رڼا ته ډېر زیاته په مینه ، اخلاص او جذبه سره لږیک وویل او د خپلو مهاجرو وروڼو سره اوږه په اوږه د ژوند په هره برخه او ددین په هر کار کي ودرېدل کله چې د بدر د غزا وخت شو نو انصار وروڼه ډېر په مېړانه له رسول الله ﷺ سره د جنگ میدان ته وړاندې شول او هېڅ ډول قرباني یې له رسول الله ﷺ څخه ونه سپموله څرنگه چې د بدر جنگ په اسلام کي د خپلې نوعې لمری جنگ وو رسول الله ﷺ د مهربان استاذ ، مهربان رهبر په حیث صحابه ؓ په هره خبره پوه کول کله چې د جنگ ځای ته نږدې شول رسول الله ﷺ دوی ته خبرې کولې او ورته یې ویل : ترڅو چې زه کوم کار ته نه وم وړ وړاندې شوی تاسې به نه وړ وړاندې کیږئ او د جنت خبرې یې ورته کولې او په اسلام کي او په جهاد کي یې قرباني ته هڅول کله چې مشرکان را نږدې شول رسول الله ﷺ خپلو جنگیالو ته امر وکولو چې میدان د وړ ودانګي رسول الله ﷺ ورته وویل : ورپاڅئ داسې جنت ته چې فراخي یې لکه د زمکې او اسمانونو دومره ده صحابه کرام ؓ لکه د بازونو په څیر میدان ته وړاندې شول او د پوره جذبې سره هر یو وړ مخکې شو په دوی کي یو

نکته : په یو روایت کې حارثه بن سراقه I چې ماشوم وو په بدر کې پداسې حالت کې په غیځي ولگېدو چې اوبه یې خښلې او د ماشومتوب له امله په جڼګ کې شریک نه وو هغه ترده د مخه شهید شو نو بیا په انصارو کې اول شهید هغه راځي . والله اعلم

د شهيد او شهادت فضائل

کله چې موږ د يو مصرف شوي شي فضيلت او بهتري گورو نو موږ هغه څه ته گورو چې له امله يې مصرف شوی وي نو چې کله موږ د شهيد نفس او ځان ته گورو چې د څه له امله قربان شو؟ ځواب يې ښکاره دی چې د الله ﷻ د رضا لپاره نو د الله ﷻ رضا تر هرشي نه قيمتي او د قدر وړ شی دی نو چې هرشي د داسې قيمتي شي لپاره مصرف شي هغه به تر ټولو غوره او قيمتي وي.¹

نو چې د شهادت او شهيد په اړه انسان همدومره فکر وکوي نو هم بس دی بيا هم انسان دې نتيجه ته رسيږي چې شهادت بهترينه مرتبه ده او شهيد بهترين شخصيت دی چې لدې دنيا نه تللی دی ځکه په دنيا کې انسان ته تر هرڅه نه قيمتي شی د هغه ژوند دی او چې انسان په دنيا کې هرڅه لري چې دده د ژوند سره يې مقابله راشي نو خپل ژوند خوښوي او هغه شی پريږدي نو چې کله انسان د الله ﷻ د رضا لپاره د خپل ژوند نه هم تېر شي نو يقيناً دده قرباني د ستاينې وړ ده او رسول الله ﷺ هم د شهيد لپاره زيات فضيلتونه بيان کړي دي .. هغه کسان چې زموږ کتابونه هر وخت گوري هغوی پدې پوه دي چې زموږ ټول کتابونه په اختصار سره جوړ وي موږ کوښښ کوو چې خپل کتاب تر ممکنه حده پورې مختصر کړو او له بله پلوه د شهادت او شهيد فضائل په قرآن کریم او احاديث کې دومره زيات دي چې هغه په دومره وړوکي رساله کې نشي را جمع کېدلی نو زه صرف مشت نمونه خروار ستاسې په وړاندې اېږدم .

¹ أحكام الجهاد وفضائله، للعز بن عبد السلام، ص28

شهید په قرآن کې

په قرآن کریم کې د شهید او شهادت په اړه ډېر آیتونه راغلي دي الله ﷻ فرمایي :

إِنَّ اللَّهَ اشْتَرَى مِنَ الْمُؤْمِنِينَ أَنْفُسَهُمْ وَأَمْوَالَهُمْ بِأَنْ لَهُمُ الْجَنَّةَ يُقَاتِلُونَ فِي سَبِيلِ اللَّهِ فَيَقْتُلُونَ وَيُقْتَلُونَ وَعَدًا عَلَيْهِ حَقًّا فِي التَّوْرَةِ وَالْإِنْجِيلِ وَالْقُرْآنِ وَمَنْ أَوْفَى بِعَهْدِهِ مِنَ اللَّهِ فَاسْتَبْشِرُوا بِبَيْعِكُمُ الَّذِي بَايَعْتُمْ بِهِ وَذَلِكَ هُوَ الْفَوْزُ الْعَظِيمُ .¹

ترجمه : بیشکه چې الله پیرودلي (آخیستلي) دي له مؤمنینو څخه نفوسونه د دوی او مالونه د دوی (چې خپل ځان او مال په جهاد کې ښندي (قربانوي) په عوض د دې چې بېشکه شته (په بدل د دغه جهاد) دوی ته جنت، (دغه پیرودل (آخیستل) په دې شان دي چې) جنگونه کوي دوی په لاره د الله ﷻ کې نو (کله) وژني مؤمنان دا (کفار) او (کله د کفارو له لوري) وژلي شي دغه مؤمنان وعده ده په دغه (الله ﷻ) باندې وعده حقه په توریت کې او په انجیل کې او په قرآن کې ، او څوک دی ښه وفا کوونکی په وعدې خپلې سره له الله ﷻ څخه (بلکه هېڅوک نشته) نو خوشاله شي تاسې (ای مؤمنانو) په بیع ستاسې باندې هغه چې معامله کړې ده تاسې له الله ﷻ سره په هغې (بیع او شری سره) ، او دغه (بیعه چې ده) هم دغه بری دی ډېر لوی .

په بل ځای کې الله ﷻ فرمایي :

وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ يُرْزَقُونَ * فَرَحِينَ بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ * يَسْتَبْشِرُونَ بِنِعْمَةٍ مِّنَ اللَّهِ وَفَضْلٍ وَأَنَّ اللَّهَ لَا يُضِيعُ أَجْرَ الْمُؤْمِنِينَ.

1

ترجمه : او له سره گمان مه کوه ! (ای محمده یا ای سامعه !) پر هغو کسانو چې وژل شوي دي دوی په لاره د الله β (جهاد او طاعت) کې د مرو (مړه نه دی)، بلکه ژوندي دي په نزد د رب خپل رزق ورته ورکولی شي (له جنتي ماکولا تو او مشروباتو څخه) په دې حال کې چې خوشاله دي دوی په هغه شي باندې چې ور کړي دي دوی ته الله β له فضله خپله او خوشاليري دوی (په راتلو د) هغو کسانو باندې چې لا نه دي رسيدلي دوی تر هغو پورې وروسته د دوی نه په دې شان سره چې نه به وي (هيڅ قسم) ويره په دوی باندې او نه به دوی هېچرې غمجن کيږي (د ثواب په نقصان سره) خوشاليري دوی په نعمت سره له (جانبه د) الله β او (د ده په) فضل سره او (په دی سره چې) بېشکه الله β نه ضائع کوي اجرا د مؤمنانو (بلکه پوره ئې ورکوي).

په بل ځای کې الله β فرمايي :

وَلَا تَقُولُوا لِمَنْ يُقْتَلُ فِي سَبِيلِ اللَّهِ أَمْوَاتٌ بَلْ أَحْيَاءٌ وَلَكِنْ لَّا تَشْعُرُونَ.

2

ترجمه : او مه وايئ تاسې هغه چاته چې ووژل شي په لاره د الله β (جهاد) کې چې (دوی) مړه دي (دوی

¹ سورة آل عمران آية 169 تر 171

² سورة البقرة آية 154

میره نه دي) بلکه ژوندي دي وليکن تاسې نه پوهیږئ (د دوی په ژوندانه) .

په بل ځای کې الله β فرمایي :

وَالَّذِينَ قُتِلُوا فِي سَبِيلِ اللَّهِ فَلَنْ يُضِلَّ أَعْمَالُهُمْ * سَيَهْدِيهِمْ وَيُصْلِحُ
بَالَهُمْ * وَيُدْخِلُهُمُ الْجَنَّةَ عَرَفَهَا لَهُمْ .¹

ترجمه : او هغه کسان چې وژلي شوي دي په لياره د الله β کې پس له سره به ضايع نه کړي (الله β) عملونه د دوی ژر به سمه لياره وشي دوی ته (الله β) په دنيا او په آخرت کې) او ښه به کړي حال د دوی (په دارينو کې) او داخل به کړي (الله β) دوی په جنت کې چې معلوم کړی دی (الله β) دغه (جنت) دوی ته .

شهيد له الله β سره خپل عهد پوره کړو الله β فرمایي :
مِنَ الْمُؤْمِنِينَ رَجَالٌ صَدَقُوا مَا عَاهَدُوا اللَّهَ عَلَيْهِ فَمِنْهُمْ مَّنْ
قَضَىٰ نَحْبَهُ وَمِنْهُمْ مَّنْ يَنْتَظِرُ وَمَا بَدَّلُوا تَبْدِيلًا²

ترجمه : ځنې له مؤمنانو څخه (داسې) سړي دي چې رښتيا کړې ئې ده هغه خبره چې عهد کړی وو دوی له الله β سره په هغه باندې (چې ثبات، استقامت فی القتال دی) پس ځينې له دوی هغه دي چې تر سره ئې کړ نذر خپل ((چې مړ شو يا شهيد)) او ځينې له دوی هغه دي چې انتظار کوي (دغه مرگ يا شهادت ته) او بدل ئې نه کړ (عهد خپل يوه ذره هم) په بدلولو سره .

¹ سورة محمد آية 4 تر 6

² سورة الأحزاب آية 23

شهيد به په آخرت کې له انبياوو سره وي الله β فرمايي :

وَمَنْ يُطِعِ اللَّهَ وَالرَّسُولَ فَأُولَئِكَ مَعَ الَّذِينَ أَنْعَمَ اللَّهُ عَلَيْهِمْ مِنَ النَّبِيِّينَ
وَالصِّدِّيقِينَ وَالشُّهَدَاءِ وَالصَّالِحِينَ وَحَسُنَ أُولَئِكَ رَفِيقًا¹

ترجمه : اوهر څوک چې حکم ومني د الله β او د رسول (د الله β) نو دغه کسان به له هغو سره وي (په جنت کې) چې انعام کړی دی الله β پر دوی باندې چې انبياء π دي او صديقان دي او شهيدان دي او صالحان دي ، او ښه دي دغه کسان له جهته د رفاقته (چې ښه ملګري دي) .

په بل ځای کې الله β فرمايي :

وَأَشْرَقَتِ الْأَرْضُ بِنُورِ رَبِّهَا وَوُضِعَ الْكِتَابُ وَجِيءَ بِالنَّبِيِّينَ
وَالشُّهَدَاءِ²

ترجمه : او روښانه به شي ځمکه په نور د رب د دغې (ځمکې لپاره د فيصلې د بندگانو) او کېښود به شي کتاب (عمل نامې د پاره د حساب) او راتله به ورکړل شي په انبياوو (محشر ته) او په شهداوو سره (له هر امته) .

په بل ځای کې الله β فرمايي :

وَالَّذِينَ آمَنُوا بِاللَّهِ وَرُسُلِهِ أُولَئِكَ هُمُ الصِّدِّيقُونَ وَالشُّهَدَاءُ عِنْدَ رَبِّهِمْ
لَهُمْ أَجْرُهُمْ وَنُورُهُمْ³ .

¹ سورة النساء آية 69

² . سورة الزمر آية 69

³ سورة الحديد آية 19

ترجمه: او هغه کسان چې ایمان ئې راوړی دی په الله β او په (ټولو) رسولانو د دغه (الله β) دغه کسان هم دوی دي ډېر رښتیني او شاهدان دي (په ورځ د قیامت کې پر دروغ ویونکیو باندې) په نزد د رب خپل وي به دغو (صدیقانو مؤمنانو) ته اجر د دوی او رڼا (رڼا) د دوی (چې پرې تیریري به په پل صراط باندې).

شهیدان هغه کسان دي چې الله β په ټولو خلقو کې غوره کړي دي الله β فرمایي

وَلْيَعْلَمْ اللَّهُ الَّذِينَ آمَنُوا وَيَتَّخِذَ مِنْكُمْ شُهَدَاءَ .¹

ترجمه: او له پاره د دې چې معلوم کړي الله β هغه کسان چې ایمان لرونکي دي (په علم الشهود سره هم) او (بل له پاره د دې چې) ونیسي (الله β) له تاسې شهیدان.

شهيد په احاديثو کې

رسول الله ﷺ د شهادت تمنا کوي

له حضرت ابي هريره I څخه روايت دی هغه فرمايي رسول الله ﷺ فرمايل : **انتدب الله لمن خرج في سبيله لا يخرجه إلا إيماناً بي وتصديقاً برسلي أن أرجعه بما نال من أجر أو غنيمة أو أدخله الجنة، ولولا أن أشق على أمتي ما قعدت خلفاً سرية، ولوددت أنني أقتل في سبيل الله ثم أحيأ، ثم أقتل ثم أحيأ، ثم أقتل.**¹

ترجمه : الله β زر ورکوي اجر د هغه چا چې څوک د الله β په لاره کې وزي او هغه يوازې په ما باندې د ايمان او زما د رسولانو د تصديق له امله وزي چې يا به هغه بېرته له لوی اجر او غنيمت سره را وگرځوي او يا به يې جنت ته ننباسي رسول الله ﷺ فرمايي که زما په امت باندې نه سختېدلی زه به له يوې سړي څخه هم ناست نه وم او زما خوشيږي چې زه د الله β په لاره کې ووژل شم بيا ژوندی شم بيا ووژل شم بيا ژوندی شم .

رسول الله ﷺ فرمايي زما يوازې دا نه خوشيږي چې دا يو ځل زه ژوندی يم او اوس د الله β په لاره کې ووژل شم بلکه دا مې خوشيږي چې ووژل شم بيا الله β ژوند راکړي او بيا ووژل شم ... که چېرته په شهادت کې څه خاصه خبره نه وای نو رسول الله ﷺ به يې په پورتنی حديث کې درې ځله تمنا نه کوله .

همدارنگه بل حديث دى رسول الله ﷺ فرمايى : **والذي نفسي بيده لولا أن رجلاً من المؤمنين لا تطيب أنفسهم أن يتخلفوا عني، ولا أجد ما أحملهم عليه، ما تخلفت عن سرية تغزو في سبيل الله، والذي نفسي بيده لوددت أني أقتل في سبيل الله، ثم أحيأ ثم أقتل، ثم أحيأ ثم أقتل، ثم أحيأ ثم أقتل.**¹

ترجمه : زما د په هغه ذات قسم وي چې زما نفس د هغه په لاس د قدرت كې دى كه چېرته مسلمانانو ته دا بده نه ښكاره كېدى چې زه جهاد ته لار شم دوى پاتې شي او كه چېرته داسې نه واى چې له ما سره د هغه اسبابو كمښت نه واى چې دوى ټول ځان سره بوزم نو زه به له يوې سريې څخه هم نه پاتې كېدم (اوس چې زه ځم نو مسلمانانو ته ښه نه ښكاره كيږي چې دوى پاتې شي او زه جهاد ته په سريه كې لار شم او له ما سره دومره څه نشته چې دوى ټول له ځان سره بوزم) زما د په هغه ذات قسم وي چې زما نفس يې په لاس كې دى زما خوښيږي چې د الله ﷻ په لاره كې ووژل شم بيا ژوندى شم بيا ووژل شم بيا ژوندى شم ، ووژل شم بيا ژوندى شم .

نكته : سريه د غازيانو هغه ډلې ته ويل كيږي چې اسلامي امير يې د څه مقصد لپاره چېرته وليږي لكه په اوس وخت كې چريكي جنگيالي چې ځي.

پدې حديث كې رسول الله ﷺ د قسم سره وايي چې د هغه مبارك ﷺ دا خوښيږي چې هغه د الله ﷻ په لاره كې ووژل شي بيا ژوندى شي او بيا ووژل شي او بيا ژوندى شي او بيا ووژل شي .

شهید به بېرته راتلل غواړي

شهید په جنت کې هم ددې امید کوي چې که ده ته وخت ورکړل شوی وای چې دی له جنت نه بېرته دنیا ته راوتلی وای او دلته یې د الله β په لاره کې جهاد کړی وای او بیا شهید شوی وای ..

حضرت انس I فرمایي رسول الله γ فرمایي : "مَا أَحَدٌ يَدْخُلُ الْجَنَّةَ يُحِبُّ أَنْ يَرْجَعَ إِلَى الدُّنْيَا وَلَهُ مَا عَلَى الْأَرْضِ مِنْ شَيْءٍ إِلَّا الشَّهِيدُ يَتَمَنَّى أَنْ يَرْجَعَ إِلَى الدُّنْيَا فَيُقْتَلَ عَشْرَ مَرَّاتٍ لِمَا يَرَى مِنَ الْكَرَامَةِ".¹

ترجمه : په جنت کې به هېڅوک داسې نه وي چې هغه به دا غواړي چې له جنت نه را وزي او ده ته د هغه څه ورکړل شي چې ده ته په دنیا کې ورکړل شوي وو مګر یو شهید به وي هغه به ددې تمنا کوي چې هغه دنیا ته راشي او بیا لس ځله ووژل شي د هغه کرامت له امله چې دی یې ويني .

يعني کله چې جنتیان د جنت ژوند او هلته نعمتونه وويني نو هېڅوک به هم دا نه خوښوي چې بېرته دنیا ته راشي او هغه نعمتونه چې دلته دوی ته ورکړل شوي دي هغه د بیا ورکړل شي بلکه د دنیا ټول نعمتونه به په جنت کې جنتیانو ته هېڅ شی هم نه ښکاره کيږي یوازې شهید به وي هغه به غواړي چې دی بېرته دنیا ته راوستل شي د هغه به خوښيږي چې دی بېرته د نیا ته راغلی وای او یو ځل نه لس ځله بیا د الله β په دین باندې شهید شوی وای ځکه هغه چې کومه مزه په شهادت کې او کوم عزت په شهادت کې لیدلی وي

هغه به د جنت له نعمتونو هم ورته خوندور
ښکاره کيږي .

همدېته ورته بل حديث دی رسول الله ﷺ فرمايي : مَا
مِنْ نَفْسٍ تَمُوتُ لَهَا عِنْدَ اللَّهِ خَيْرٌ يَسْرُهَا أَنَّهَا تَرْجِعُ إِلَى الدُّنْيَا وَلَا
أَنَّ لَهَا الدُّنْيَا وَمَا فِيهَا إِلَّا الشَّهِيدُ فَإِنَّهُ يَتَمَنَّى أَنْ يَرْجِعَ فَيُقْتَلَ فِي
الدُّنْيَا لِمَا يَرَى مِنْ فَضْلِ الشَّهَادَةِ .¹

ترجمه : داسې نفس نشته چې هغه مړ کيږي له الله β
سره داسې خیر وي چې دی خوشحالي (چې د الله β له
لوري جنت ته ننوزي) او هغه بیا غواړي چې دی
دنیا ته راشي او نه دا چې دا ټوله دنیا او
هغه څه چې په دنیا کې دي دا ټول دده شي بغير
د شهيد نه يوازې دی وي چې هغه ددې تمنا کوي چې
دی بېرته دنیا ته را وگرځي او بیا په دنیا کې
ووژل شي دا تمنا دی د هغه فضل له مخې کوي چې
ده په شهادت کې ليدلی وي .

شهيد د قبر له عذاب نه په امن کې
وي

له حضرت راشد بن سعد p نه روايت دی هغه له يو
صحابي نه روايت کوي هغه فرمايي : أَنَّ رَجُلًا قَالَ يَا
رَسُولَ اللَّهِ مَا بَالُ الْمُؤْمِنِينَ يُفْتَنُونَ فِي قُبُورِهِمْ إِلَّا الشَّهِيدَ قَالَ كَفَى
بِبَارِقَةِ السُّيُوفِ عَلَى رَأْسِهِ فِتْنَةً .²

ترجمه : يو سړي (چې راوي ته يې نوم نه وو
زده) رسول الله ﷺ ته وويل : اي رسول الله ﷺ څه وجه
ده چې مؤمنان ټول په قبرونو کې په فتنه کې

¹ رواه مسلم

² رواه النسائي

واقع کيږي بغير د شهيدانو نه (څه وجه ده چې شهيدان د قبر له عذاب نه په امن کې وي؟) رسول الله ﷺ ورته وويل: کله چې هغه په جنگ کې وو او په سر باندې يې د تورو پرقا وه هغه فتنه دده بس ده د قبر د عذاب نه د هغه حالت له برکت نه په امن کې شوی دی.

معنی دا چې شهيد ته به په قبر کې هېڅ تکليف نه ورکول کيږي ځکه کوم کس چې ځان د الله ﷻ په لاره کې قربان کړي د هغه بل امتحان ته ضرورت نشته هغه خپل صداقت او رښتيا والی په خپل شهادت سره ښکاره او ثابت کړل او د جهاد په سختو حالتونو کې په خپل ځای تر هغه وخته پورې مستقيم پاتې شو چې ترڅو الله ﷻ ورته شهادت نصيب کړو (الله ﷻ يې د له ټولو شهيدانو څخه قبول کړي او الله ﷻ د زمور او ټولو مخلصو مسلمانانو قسمت پکې وکوي).

الله ﷻ شهيد ته شپږ لوی خصوصيتونه ورکوي

هغه څوک چې د الله ﷻ د دين لپاره قرباني ورکوي او د الله ﷻ لپاره په شهادت ورسېږي الله ﷻ ورته شپږ لوی نعمتونه او خوشحاليانې ورکوي پدې اړه رسول الله ﷺ فرمايي: **لِلشَّهِيدِ عِنْدَ اللَّهِ سِتُّ خِصَالٍ: يَغْفَرُ لَهُ فِي أَوَّلِ دَفْعَةٍ مِنْ دَمِهِ، وَيُرَى مَقْعَدَهُ مِنَ الْجَنَّةِ، وَيُجَارِ مِنْ عَذَابِ الْقَبْرِ، وَيَأْمَنُ مِنَ الْفَزَعِ الْأَكْبَرِ، وَيُحَلَّى حِلَّةَ الْإِيمَانِ، وَيُزَوَّجُ مِنَ الْحُورِ الْعِينِ، وَيُشَفَّعُ فِي سَبْعِينَ إِنْسَانًا مِنْ أَقَارِبِهِ.**¹

¹ رواه الترمذي و ابن ماجة

ترجمه : شهيد لپاره د الله β سره شپږ خصوصيتونه دي :

۱. د وينې له اولې دفعې سره ورته گناهونه بښل کيږي.

۲. د شهادت په وخت کې ورته په جنت کې خپل ځای ور ښکاره کول کيږي.

۳. د قبر د عذاب نه ورته امان ورکول کيږي او د قيامت د ويرې نه به په امن وي.

۴. د ايمان غاړکۍ به په غاړه کې ور اچول کيږي.

۵. حورې ورته په نکاح کيږي.

۶. د خپلوانو له جملې څخه به د اویا کسانو په حق کې شفاعت کوي او دده شفاعت به منل کيږي .

نکته: په ځينې رواياتو کې د ست په ځای سبع (اوه) لفظ راغلی دی هلته بيا د قبر له عذاب نه امن بېل خصوصيت دی او د قيامت په ورځ له وېرې نه په امن کېدل بېل شمار کړل شوي دي نو ځکه هلته اوه دي او پدې ځای کې چې دواړه په يو حساب کړل شي نو بيا شپږ دي .

پدې حديث کې به لږ تم شو دلته رسول الله γ وفرمايل چې د شهيد لپاره د الله β په وړاندې څو خاص خصلتونه دي چې دا خصلتونه د بل هېچا لپاره هم نشته .

شهيد ته د گناهونو بښل کېدل

د وينې د اولې دفې سره ورته ټول گناهونه بښل کيږي

آيا شهيد ته رښتيا هم ټول گناهونه بښل کيږي که لوی وي که واړه؟ پدې اړه حضرت قتادة I فرمايي کله چې رسول الله ﷺ د جهاد په غوره والي خبرې کولې **أَنْ رَجُلًا سَأَلَ رَسُولَ اللَّهِ صَلَّى اللَّهُ عَلَيْهِ وَسَلَّمَ: أَرَأَيْتَ إِنْ قُتِلْتُ فِي سَبِيلِ اللَّهِ، تُكَفَّرُ عَنِّي خَطَايَايَ؟ فَقَالَ لَهُ رَسُولُ اللَّهِ صَلَّى اللَّهُ عَلَيْهِ وَسَلَّمَ: نَعَمْ، إِنْ قُتِلْتَ فِي سَبِيلِ اللَّهِ وَأَنْتَ صَابِرٌ مُحْتَسِبٌ، مُقْبِلٌ غَيْرُ مُدْبِرٍ، ثُمَّ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: كَيْفَ قُلْتَ؟ قَالَ: أَرَأَيْتَ إِنْ قُتِلْتُ فِي سَبِيلِ اللَّهِ أَتُكَفَّرُ عَنِّي خَطَايَايَ؟ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: نَعَمْ، وَأَنْتَ صَابِرٌ مُحْتَسِبٌ، مُقْبِلٌ غَيْرُ مُدْبِرٍ إِلَّا الدَّيْنَ، فَإِنَّ جَبْرِيلَ عَلَيْهِ السَّلَامَ قَالَ لِي ذَلِكَ.**¹

ترجمه: بېشکه يو کس رسول الله ﷺ ته وويل: تاته داسې ښکاري که زه د الله ﷻ په لاره کې ووژل شم زما ټولې خطاگانې راته بښل کيږي؟ رسول الله ﷺ ورته وويل هو! که ته د الله ﷻ په لاره کې ووژل شې او ته په خپل درد، تکليف باندې صبر وکوي او مخلص وي پداسې حال کې ووژل شې چې تا دښمن ته مخ کړی وي (د شکست په حالت کې نه وي) تاته به ټول گناهونه بښل کيږي بيا رسول الله ﷺ ورته وويل: تا څنگه وويل؟ هغه کس بيا ورته وويل: تاته داسې ښکاري که زه د الله ﷻ په لاره کې ووژل شم زما ټولې خطاگانې راته بښل کيږي؟

رسول الله ﷺ ورته وویل : هو، که ته صبر کونکی او مخلص وي، پداسې حالت کې ووژل شي چې تا دېنمن ته مخ کړی وي (د شکست په حالت کې نه وي) بغير د قرض نه ځکه دا ماته جبريل v وویل .

پدې حديث کې رسول الله ﷺ ښکاره کړه چې الله β شهيد ته ټول خپل حقونه ور بښي لکن د خلقو حق ورته نه بښي ځکه هغه د خلقو حق دی او الله β د هغې د بښلو اختيار هم خلقو ته ورکړی دی چې کله يې هغه وبښي نو وبښل شي .

په بل حديث کې حضرت محمد بن جحش I فرمايي :
 کنا جلوساً عند رسول الله صلى الله عليه وآله وسلم فرفع رأسه إلى السماء ثم وضع راحته على جبهته - ثم قال سبحان الله ماذا نزل من التشديد فسكتنا وفزعنا، فلما كان من الغد سألته: يا رسول الله ما هذا التشديد الذي نزل؟ قال: “والذي نفسي بيده لو أن رجلاً قُتل في سبيل الله ثم أُحيي ثم قُتل ثم أُحيي ثم قُتل، وعليه دين ما دخل الجنة حتى يُقضى عنه.”¹

ترجمه : موږ له رسول الله ﷺ سره ناست وو رسول الله ﷺ سر مبارک اسمان ته پورته کړو بيا يې لاس مبارک په خپل تندي باندې کېښود بيا يې وفرمايل : سبحان الله څومره سخت حکم نازل شو .. موږ چپ شوو او وډار شوو کله چې سبا شو پوښتنه موترې وکوله يا رسول الله ﷺ څه سخت حکم نازل شو؟ هغه مبارک ﷺ وفرمايل : زما د په هغه ذات باندې قسم وي چې زما نفس د هغه په لاس کې دی که چېرته يو کس د الله β په لاره کې ووژل شي او بيا ژوندی شي بيا ووژل شي او بيا ژوندی شي

بيا ووژل شي او په ده باندې قرض وي دی به جنت ته نه ننوزي ترڅو هغه قرض دده څخه اداء نه کړل شي .

پوښتنه : کله چې د قرض مسئله دومره سخته ده چې هغه شهيد ته هم نه بښل کيږي لکه په پورتنۍ حديث کې چې رسول الله ﷺ فرمايي صرف يو ځل نه که څو ځله هم شهيد شي بيا هم ورته قرض نه بښل کيږي وجه يې داده چې قرض د مخلوق حق دی او د هغه تر بشنې پورې بند دی نو که په اوس وخت کې په چا باندې قرض وي هغه دا عذر ويلی شي چې زه جهاد ته نه ځم ځکه چې په ما باندې قرض دی؟

ځواب : ددې پوښتنې په ځواب کې زموږ مفتيان حضرات او علماء کرام **س** فرمايي :

که چېرته جهاد فرض کفايي وو چې په کوم اسلامي ملک باندې کفارو تعرض نه وو کړی او يو څوک يوازې د ثواب لپاره جهاد ته ځي نو هغه به د خپل قرضدار نه اجازه واخلي او ورته به ووايي : ما چې لتا نه دومره مبلغ قرض کړی دی اوس غواړم چې جهاد ته لاړ شم اوس زما سره پيسې نشته چې ستا قرض پرې خلاص کړم ستا اجازه ده ؟ نو علماء **س** فرمايي که هغه ورته اجازه وکوله نو بيا تلې شي ... او کنه نو ————— ه ..

خو کله چې جهاد فرض عين شي بيا ورته د اجازې ضرورت نشته بغير د اجازې نه هم تلې شي د قرض په اړه د خپلوانو ته وصيت وکوي که دی شهيد شو هغه يې دې ورته اداء کړي .

پوښتنه : نو کله چې په يو مجاهد باندې قرض وي هغه په جهاد کې شهيد شي نو آيا ددې قرض په بدل کې به ده ته عذاب ورکول کيږي؟

ځواب : علماء σ پدې ځای کې فرمایي : کله چې یو بنده قرض اخلي پدې وخت کې دده دوه حالتونه وي :

۱. قرض اخلي او په زړه کې یې دا وي چې دی به دا قرض اداء کوي نو الله β به یې دده له لوري نه اداء کړي

۲. ده له چا نه داسې مال اخیستی وو چې د اخیستنې په وخت کې یې هم د ورکړې اراده نه وه نو پدې به یې الله β نیسي .

حضرت ابي هريره I فرمایي : رسول الله γ فرمایي :
 من أخذ أموال الناس يريد أداءها أدّى الله عنه، ومن أخذ يريد إتلافها أتلفه الله.¹

ترجمه : چا چې د خلقو نه مالونه واخیستل اراده یې وه چې بېرته یې اداء کړي الله β به یې ورڅخه اداء کړي او چا چې مال د اتلاف (هلاکولو) په نیت واخیستو الله β به یې تلف کړي .

پاتې شوه د هغه حقوقو خبره چې د بنده او د الله β په مینځ کې وي لکه کله مونځ ترېنه قضا شوی وي ، روژه ورڅخه خرابه شوې وي او داسې نور ترڅو یې چې په زړه کې ددې فرائضو اهانت او سپکاوی نه وي ، ترڅو چې لدې فرائضو څخه منکر نه وي نو چې په نقصان سره ترې پاتې شوې وي امید دی چې هغه به الله β شهید ته ټول ور وبښي .

پدې اړه یوسف القرضاوي حفظه الله لږ تفصیل کړی دی هغه وایي :

¹ رواه البخاري

هغه گناهونه چې شهید کړې وي په دوه ډوله دي .

الف : هغه گناهونه چې په مالي حقونو پورې يې تعلق وي لکه غصب ، غلا ، قرضونه امانتونه او داسې نور نو شهادت دا نشي ختمولی ځکه دا د خلقو حقونه دي لکه رسول الله ﷺ چې فرمايي : **يَغْفِرُ لِلشَّهِيدِ كُلِّ ذَنْبٍ إِلَّا الدِّينَ** ¹ (شهید ته ټول گناهونه بښل کيږي بغير د قرض نه) او په همدې ډول پورته ياد کړل شوي حديث کې هم رسول الله ﷺ وفرمايل چې ماته جبريل v وويل : چې الله β د قرض نه بغير نور ټول گناهونه شهید ته بښي .

ب : بل هغه ډول گناهونه دي چې د بنده او د الله β په مينځ کې دي لکه د مانځه پاتې کېدل ، د روژې خرابېدل يا ماتېدل او داسې نور ترڅو چې ددې فرائضو په مقابل کې په زړه کې سپکاوی نه وي نو دلائل پدې شته چې الله β يې شهید ته بښي او لدې گناهونو څخه يې پاکوي او پدې اړه متعدد احاديث موجود دي چې د اولې دفې وينې سره ورته دا گناهونه بشکل کيږي خو چې کله د فرائضو په اړه په زړه کې سپکاوی وي او يا په پټه ورڅخه انکار وي نو بيا دا گناهونه د نفاق مرتبې ته ورسيري بيا يې شهادت د لرې کېدلو سبب نه کيږي .

پدې اړه د رسول الله ﷺ يو حديث دی هغه فرمايي : **الْقَتْلَى ثَلَاثَةٌ ، رَجُلٌ مُؤْمِنٌ جَاهَدَ بِنَفْسِهِ وَمَالِهِ فِي سَبِيلِ اللَّهِ حَتَّى إِذَا لَقِيَ الْعَدُوَّ وَقَاتَلَهُمْ حَتَّى يُقْتَلَ ، فَذَلِكَ الشَّهِيدُ الْمُمْتَحَنُ فِي جَنَّةِ اللَّهِ تَحْتَ عَرْشِهِ لَا يَفْضُلُهُ النَّبِيُّونَ إِلَّا بِدَرَجَةِ النَّبُوَّةِ ، وَرَجُلٌ مُؤْمِنٌ فَرَّقَ عَلَى نَفْسِهِ مِنَ الذُّنُوبِ وَالْخَطَايَا ، جَاهَدَ بِمَالِهِ وَنَفْسِهِ فِي**

سَبِيلِ اللَّهِ حَتَّى إِذَا لَقِيَ الْعَدُوَّ وُقَاتِلَ حَتَّى يُقْتَلَ فَتِلْكَ مَخْمَصَةٌ تَحُطُّ مِنْ ذُنُوبِهِ وَخَطَايَاهُ إِنَّ السَّيْفَ مَحَاءُ الْخَطَايَا ، وَأَدْخَلَ مِنْ أَيِّ أَبْوَابِ الْجَنَّةِ شَاءَ ، فَإِنَّ لَهَا ثَمَانِيَةَ أَبْوَابٍ ، وَلِجَهَتِّ سَبْعَةِ أَبْوَابٍ ، وَبَعْضُهَا أَفْضَلُ مِنْ بَعْضٍ ، وَرَجُلٌ مُنَافِقٌ جَاهِدَ بِنَفْسِهِ وَمَالِهِ حَتَّى إِذَا لَقِيَ الْعَدُوَّ قَاتَلَ فِي سَبِيلِ اللَّهِ حَتَّى يُقْتَلَ ، فَإِنَّ ذَلِكَ فِي النَّارِ إِنَّ السَّيْفَ لَا يَمْحُو النِّفَاقَ .¹

ترجمه : (په جنگې کې چې د مسلمانانو له لوري) وژل کېږي هغه دری ډوله کسان دي یو هغه دی مؤمن سړی دی چې په خپل ځان او مال سره د الله β په لاره کې جهاد وکوي تردې چې له دښمن سره مخامخ شي او جگ ورسره وکوي تردې چې ووژل شي بس دا هغه امتحان شوی شهید دی په جنت کې به د الله β د عرش تر سیوري لاندې وي او انبیاء π له دوی نه صرف د نبوت په یوه درجه باندې غوره دي .

بل هغه کس وي چې گناهونه او خطاګانې یې کړې وي په خپل مال او ځان سره جهاد وکوي د الله β په لاره کې تردې چې له دښمن سره مخامخ شي او جگ ورسره وکوي تردې چې ووژل شي نو هغه حالت دده گناهونه او خطاګانې له ده نه لرې کوي بېشکه تورې دده گناهونه ختم کړل او هغه به جنت ته ننوزي له هرې دروازې نه چې دده خوښه وي بېشکه د جنت آته دروازې دي او د دوزخ اوه دروازې دي او ځینې پکې له ځینې څخه غوره دي .

بل هغه منافق سړی دی چې په خپل مال او نفس سره یې جهاد وکولو تردې چې له دښمن سره مخامخ شو جگ یې وکولو تردې چې ووژل شو بېشکه دا به په اور کې وي توره نفاق نشي ختمولی .

یو بل لوی عالم دکتور احمد الشرباصي حفظه الله د
جامعة الازهر استاذ دی هغه پدې اړه فرمایي :

پدې کې شک نشته چې د الله β په لاره کې د خپل ځان
قربان کول په ټولو هغه عملونو کې غوره عمل
دی چې انسان ورباندې الله β ته ځان نېږدې کوي
ځکه هغه څوک چې خپل ژوند د الله β نه زار کړي
هغه خپل ژوند په الله β باندې خرڅ کړو په ډېر
لوی او غوره قیمت سره چې هغه د الله β رضا او
جنتونه دي او ددې قرباني له امله هغه چاته چې
پدې قرباني کې مخلص وي د هغه خطاګانې او
ګناهونه ورته بشي او موږ کولی شو دا مطلب په
سورة آل عمران کې د الله β له قول نه را معلوم
کړو الله β هلته فرمایي : **فَالَّذِينَ هَاجَرُوا وَأُخْرِجُوا مِنْ
دِيَارِهِمْ وَأُودُوا فِي سَبِيلِي، وَقَاتَلُوا وَقُتِلُوا، لَأُكَفِّرَنَّ عَنْهُمْ سَيِّئَاتِهِمْ،
وَلَأُدْخِلَنَّهُمْ جَنَّاتٍ تَجْرِي مِنْ تَحْتِهَا الْأَنْهَارُ، ثَوَابًا مِنْ عِنْدِ اللَّهِ، وَاللَّهُ
عِنْدَهُ حُسْنُ الثَّوَابِ**¹

ترجمه : او هغه کسان چې هجرت کړی دی دوی (له
پاره د دین) او ویستلی شوي دي دوی له کورونو
خپلو (د الله په لاره کې) او ضرر رسولی شوی دوی
ته په لاره زما کې او جنګونه ئی کړي دي (له
کفارو سره) او وژل شوي دي (په غزا کې) نو لرې
به کړم هرومرو (خامخا) له دوی نه ګناهونه د
دوی او خامخا به داخل کړم دوی په جنتونو کې
چې بهیږی له لاندې د (مانیو او ونو د) هغو
ویالې، (جزا د نیکیو به ور کړو موږ دوی ته)
په جزا ور کولو (نیکو) سره له نژده د الله β او
الله β په نژد د ده دی ښه ثواب (نېکه جزا) .

وروسته ددې چې د پورتنۍ آيت ترجمه مو ولوسته راځئ په اوسني شرائطو کې په موجوده وخت (۲۰۱۴ ميلادي کال) کې ددې آيت مصداق وگورو چې دا کوم خلک دي او اوس دا وخت داسې وخت دی چې موږ يې په سترگو وينو او يو څه وخت وروسته به موږ ټول مړه کيږو او بيا به وروسته راتلونکي نسل زموږ قصې په تاريخونو کې داسې لولي لکه موږ چې د مخکنيو خلکو تاريخونه لولو نو هغوی به هم پدې اړه فکر وکوي الله β فرمايي **فَالَّذِينَ هَاجَرُوا** (هغه کسان چې هجرت يې کړی دی) تاسې که په موجوده وخت کې فکر وکوئ اوس هجرت چا کړی دی؟ کومو خلکو کړی دی؟ د کومو خلکو اوس هجرت ته ضرورت شوی دی؟ ستاسې په ذهن کې څوک دي هغه کسان چې د الله β د رضا لپاره هجرت ته اړ شوي دي؟ بيا چې الله β فرمايي: **وَأُخْرِجُوا مِنْ دِيَارِهِمْ** (او دوی له خپلو کورونو څخه ويستل شوي دي) په اوس موجوده وخت کې څوک له خپلو کورونو څخه ويستل شوي دي؟ څوک داسې دي چې يوازې د الله β د رضا په خاطر داسې انسانان شوي دي چې هغوی خپلو کورونو ته نشي ورتلی؟ څوک هغه کسان دي چې د دين دشمنان يې په طلب کې دي او لتون يې کوي که يې په خپل کور کې هم ګير کړي نو نه يې پرېږدي؟ بيا الله β فرمايي **وَأُودُوا فِي سَبِيلِي** (زما په لاره کې ورته تکليف رسېدلی دی) په اوس وخت کې د الله β په لاره کې چا ته تکليف رسېدلی دی؟ چا ته ددې امله تکليف رسېدلی دی چې هغوی د الله β په لاره روان دي؟ بيا الله β فرمايي: **وَقَاتِلُوا** (او جنگ کوي) په اوس وخت کې ستاسې په گمان د الله β په لاره کې جنگ څوک کوي؟ څوک د الله β د دين په خاطر جنگيږي؟ ددې ټول پوښتنو ځواب ته ضرورت نشته چې زه يې لوستونکي ته ووايم بلکه لوستونکي دې په خپله فکر وکوي او خپل سر د ګرېوان ته ور ښکته کړي او خپل ديني معلومات د

سره و جنگوي او خواب د ورته پيدا کړي چې هرڅوک ددې پوښتنو په خواب کې راځي د هغوی لپاره الله ﷻ وعده کړېده چې ددوی گناهونه به ورته بښي او داسې جنتونو ته به يې ننباسي چې لاندې ترېنه ويالې بهيري دا د الله ﷻ له لوري دوی ته ثواب دی ... دا پوښتنې مې له لوستونکې نه ځکه وکړې چې په اوس وخت کې هرڅوک مړ شي نو د هغه دوستان ورته شهيد وايي او دا آيتونه ټول د هغه په حق کې تلاوت کوي او په هغه يې حمل کوي ..

په بل ځای کې الله ﷻ فرمايي : يَا أَيُّهَا الَّذِينَ آمَنُوا هَلْ أَدُلُّكُمْ عَلَىٰ تِجَارَةٍ تُنْجِيكُمْ مِنْ عَذَابِ أَلِيمٍ، تُؤْمِنُونَ بِاللَّهِ وَرَسُولِهِ، وَتُجَاهِدُونَ فِي سَبِيلِ اللَّهِ بِأَمْوَالِكُمْ وَأَنْفُسِكُمْ، ذَلِكَ خَيْرٌ لَّكُمْ إِنْ كُنْتُمْ تَعْلَمُونَ، يَغْفِرَ لَكُمْ ذُنُوبَكُمْ، وَيُدْخِلَكُمْ جَنَّاتٍ تَجْرِي مِنْ تَحْتِهَا الْأَنْهَارُ، وَمَسَاكِينَ طَيِّبَةً فِي جَنَّاتِ عَدْنٍ، ذَلِكَ الْفَوْزُ الْعَظِيمُ .¹

ترجمه : اى هغو کسانو چې ايمان ئې راوړى دى (يعنى اى مؤمنانو) آيا دلالت و کړم تاسې ته (دروښيم تاسې ته) په هسې تجارت سوداگري چې نجات درکوي خلاصوي تاسې له عذاب دردناک (پس) دغه تجارت او سوداگري کوئ چې هغه دا ده) ښه ټينگ محکم مضبوط اوسئ په ايمان باندې چې لرئ ئې په الله ﷻ باندې او په رسول استاځي د دغه (الله ﷻ) او جهاد جنګ کوئ تاسې (اى مؤمنانو له دوښمنانو د الله سره) په لاره د الله ﷻ کې په اموالو خپلو سره او په نفسو خپلو سره (چې جنګ ته ئې وړاندې کوئ) دغه (ټينگ ايمان او مالې او جاني جهاد) خيربهرتر دى تاسې ته (اى مؤمنانو له نورو دنيوى معاملاتو څخه) که چيرې يئ تاسې چې پوهيرى (په طريقې د حقيقي تجارت باندې پس

محکم ایمان را ورئ او پوره جهاد و کړئ نو) وبه بښي (الله β) تاسې ته (ای مؤمنانو په دنیا کې تیر شوي) گناهونه د تاسې او داخل به کړي تاسې (ننه باسي به مو په داسې) جنتونو کې چې بهیږی له لاندې (د مانیو او ونو) د هغو (د پاکو شرابو او د شاتو او د شودو او د خوړو اوبو) ویالې او (داخل به مو کړي) په ځایونو ښائسته وو پاکیزه وو کې (چې جوړ شوي دي) په جنتونو د همېشه او سېدلو کې دغه (مغفرت او ادخال د جنت مؤمنانو ته) فوز عظیم دی.

بیا رسول الله γ پدې خبره تصریح کړېده چې الله β شهید ته گناهونه بښي بغير د قرض څخه پدې کې رسول الله γ ټولو هغه کسانو ته نصیحت کړی دی چې دوی د الله β په لاره کې جهاد کوي او د شهادت مقام ته ور وړاندې کېدل غواړي هغوی د لدې یو شي نه ځان خلاص کړي نور به الله β ورته وبښي یا خو د دده په غاړه ټول قرضونه اداء کړي او یا د داسې چا ته پرې وصیت وکوي چې له ده څخه وروسته وي او هغه دده له شهادت وروسته دده قرضونه خلاص کړي .

شهادت د جنت لنده لاره

حضرت براء بن عازب I فرمایي رسول الله γ ته یو کس راغلو چې په وسپنه باندې پوښلی وو (د جنگ جامه یې په ځان وه) رسول الله γ ته یې وویل : یا رسول الله **أَقَاتِلْ أَوْ أَسْلَمْ؟** (یا رسول الله γ اسلام راوړم او که د اسلام لپاره جنگ وکوم؟) رسول الله γ ورته وویل **«أَسْلَمْ ثُمَّ قَاتِلْ»**، (اول اسلام قبول کړه بیا جنگ وکوه) هغه کس اسلام قبول کړو او بیا جنگ ته وړاندې شو په همدې جنگ کې په شهادت ورسېدو

رسول الله ﷺ د هغه په حق کې وویل : «عَمِلَ قَلِيلًا وَأُجِرَ كَثِيرًا» (لږ عمل ئې وکولو او ډېر ثواب ورکړل شو) .

يو بل حديث دی حضرت جابر بن عبد الله I د خيبر د غزا د يوې صحنې قصه کوي او فرمايي :

کنا مع رسول الله - صلى الله عليه وسلم - في غزوة خيبر، فخرجت سرية فأخذوا إنسانا معه غنم يرعاها ، فجأوا به إلى رسول الله - صلى الله عليه وسلم - ، فكلمه النبي - صلى الله عليه وسلم - ما شاء الله أن يكلمه به، فقال له الرجل: إني قد آمنت بك وبما جئت به، فكيف بالغنم يا رسول الله؟! فإنها أمانة، وهي للناس الشاة والشاتان وأكثر من ذلك؟، قال: أحصب وجوهها ترجع إلى أهلها، فأخذ قبضة من حصباء أو تراب فرمى به وجوهها، فخرجت تشتت حتى دخلت كل شاة إلى أهلها، ثم تقدم إلى الصف فأصابه سهم فقتله، ولم يصل لله سجدة قط.

قال رسول الله - صلى الله عليه وسلم - : أدخلوه الخباء فأدخل خباء رسول الله - صلى الله عليه وسلم - ، حتى إذا فرغ رسول الله - صلى الله عليه وسلم - دخل عليه ثم خرج، فقال: لقد حسن إسلام صاحبكم، لقد دخلت عليه وإن عنده لزوجتين له من الحور العين.¹

ترجمه : موړ له رسول الله ﷺ سره په غزوة خيبر کې وو د مجاهدينو يوه چريکي ډله ووتله يو کس يې ونيولو چې ميرې يې څرولې رسول الله ﷺ ته يې راوستلو رسول الله ﷺ ورسره څه خبرې وکولې څومره چې د الله β خوښه وه چې خبرې ورسره وکوي سړي

ورته وویل : ما په تا او په هغه څه باندې ایمان راوړی دی چې تا راوړي دي خو زه ددې مېړو سره څه وکوم؟ دا زما سره امانت دي دا د خلقو دي د چا پکې یو گډ او د چا پکې دوه او یا تردې زیاد رسول الله ﷺ (د معجزې په ډول) ورته وویل : مخونو ته یې خاورې ور وشینده دوی به ټولې خپلو کورنو ته لارې شي هغه کس یو موټی وړې شکې او یا خاوره را واخیسته د دوی مخونو ته یې وروويشته هغوی ډېره په سختي سره منډه کړه او هره یوه خپل کور ته لاره بیا دا کس جنګي لمړی کړېښ ته وړاندې شو یو غیښی ورباندې ولگېد او په شهادت ورسېدو او تر خپل شهادت وړاندې یې الله ﷻ ته یوه سجده مونځ هم نه وو کړی .

رسول الله ﷺ وفرمایل : دا خیمې ته ننباسئ د رسول الله ﷺ خیمې ته ننه ایستل شو کله چې رسول الله ﷺ لږ فارغ شو خیمې ته ورغلو بېرته ترېنه راووتلو ویې فرمایل : ستاسې ددې ملګري اسلام ښه گڼل شوی دی زه ورننوتلم ومې لیدل چې د هغه سره یې دوه بیبیانې وې د جنت له حورو څخه .

حضرت انس I د یو بل شهید قصه کوي او فرمایي : أن رجلا أسود أتى النبي - صلى الله عليه وسلم - فقال : يا رسول الله، إني رجل أسود، منتن الريح، قبيح الوجه، لا مال لي، فإن أنا قتلت هؤلاء حتى أقتل فأين أنا؟، قال : في الجنة .. فقاتل حتى قُتِل، فأتاه النبي - صلى الله عليه وسلم - فقال : قد بيض الله وجهك، وطيب ريحك، وأكثر مالك، وقال - لهذا أو لغيره - : لقد رأيت زوجته من الحور العين نازعته جبة له من صوف تدخل بينه وبين جبت .¹

ترجمه : رسول الله ﷺ ته يو تور کس راغلو رسول الله ﷺ ته يې وويل : يا رسول الله ﷺ زه يو تور ، بد بويه ، بد شکله سړی يم مال نه لرم که چېرته زه ددې کفارو سره جنگ وکوم زه به چېرته وم؟ رسول الله ﷺ ورته وويل : په جنت کې هغه کس جنگ وکولو تردې چې په شهادت ورسېدو رسول الله ﷺ ورته راغلو ورته يې وويل : الله ﷻ ستا مخ سپين کړو ، ستا بوی يې ښکلی کړو ، او ستا مال يې ډېر کړو او ددې که د کوم يو بل په اړه يې وويل : په تحقيق سره ما دهغه بي بي له حور عين څخه وليده چې دده له چپنې (چې دده په ځان کې وه) سره يې ضد وکولو او هغه يې دده له ځان څخه لرې کړه دده او دده د چپنې په مينج کې ننوتله .

او بيا هغه شهيد چې ترشهادت وړاندې لوی عالم وي ، تقوی دار انسان وي ، د قرآن کریم قاري او حافظ وي د هغه ټولو نیکو اعمالو بدل به په خپل ځای ورکول کيږي د الله ﷻ په حضور کې يوه ذره خیر هم نه ورکيږي او هر چا ته به د خپلو عملونو بدل ورکول کيږي هلته هرڅه په حساب دي ددې امله خو شهيدان هم په خپل مينځ کې بيا په مختلفو مرتبو تقسيم کيږي.

د شهيد وينه الله ﷻ ته محبوبه ده

الله ﷻ ته هغه وينه ډېره محبوبه ده چې له شهيد نه توپيږي ، د الله ﷻ د شهيد وينه خوشيږي ، د الله ﷻ د شهادت په وخت کې بهېدلې وينه خوشيږي او د الله ﷻ خوشيږي چې د هغه په لاره کې د مينې او اخلاص سره وينه تويه شي او هغه وينه چې پدې لاره کې تويه شي الله ﷻ د هغه قدر کوي د حضرت ابي امامه

I نه روايت دی هغه فرمایي رسول الله ﷺ فرمایي :
 لَيْسَ شَيْءٌ أَحَبَّ إِلَى اللَّهِ مِنْ قَطْرَتَيْنِ، وَأَثَرَيْنِ: قَطْرَةٌ مِنْ دُمُوعٍ
 فِي حَسْبَةِ اللَّهِ وَقَطْرَةٌ دِمٍ نُهْرَاقُ فِي سَبِيلِ اللَّهِ وَأَمَّا الْأَثَرَانِ: فَأَثَرٌ
 فِي سَبِيلِ اللَّهِ وَأَثَرٌ فِي فَرِيضَةٍ مِنْ فَرَائِضِ اللَّهِ .¹

ترجمه : الله β ته له دوو څاڅکيو او دوو اثرونو
 څخه غوره بل شی نشته یو هغه د اوبڅکي څاڅکی چې
 د الله β له وېرې څخه توئیري او بل د هغه وینې
 څاڅکی چې په جهاد کې توئیري او اثرونه یو هغه
 اثر دی د الله β په لاره کې (لکه د پښې د قدم اثر
 ، گرد ، د الله β په لاره کې زخمي کېدل او داسې
 نور) او بل اثر دی چې د الله β د کوم فرض د اداء
 کولو له امله پاتې شي (لکه په یخني کې د
 اوداسه له امله پښې چاودې کېدل ، په گرمه
 زمکه باندې تندي سوزېدل او اثر پرې پاتې کېدل
 ، د اوداسه له امله لاس او پښې لندېدل او داسې
 نور) دا څلور واړه شيان الله β ته ډېر گران دي
 .

پدې حديث کې علماء کرام σ پوهیږي چې کله رسول
 الله ﷺ فرمایي : لیس شیء دا شی لفظ نکره دی
 مخکې ترېنه لیس نفې واقع شوېده او په عربي
 ژبه کې قانون دی چې کله نکره په سياق د نفې
 کې راشي نو عموم فایده کوي نو د رسول الله ﷺ د
 حديث مطلب دادی چې هېڅ شی هم داسې نشته چې الله β
 ته لدې ښکته یاد کړل شویو څلورو شيانو څخه
 گران وي نو په پورتنی حديث کې رسول الله ﷺ وویل
 : چې هغه وینه چې له شهید څخه بهیږي او یا هغه
 وینه چې له هغه زخم څخه بهیږي چې د الله β په

لاره کې چا ته رسېدلی وي دا په ټولو شيانو کې غوره او الله β ته ډېر گران شی دی نو په حديث کې رسول الله γ دا خبره هم ښکاره کړه چې د الله β خوښيږي چې ستا وينه د الله β په لاره کې تويي شي اوس که ته هم دا خوښ کړې نو الله β به تاته په بدل کې جنتونه درکوي اوس د هر چا خپله خوښه چې د الله β د رضا لپاره خپله وينه تويېدلو ته ورکوي او که بخيلي کوي ... د الله β ورته څه ضرورت نشته بلکه د هر انسان ورته ضرورت دی چې خپله وينه د الله β په لاره کې قرباني کړي په همدې ډول د الله β په لاره کې که انسان مالي قرباني کوي نو دا هم د الله β ضرورت نه دی د همدې بنده ضرورت دی او که څوک يې ساتي هغه د وساتي الله β په قرآن کریم کې فيصله کړېده او فرمايلي يې دي : **هَآ اَنْتُمْ هَؤُلَاءِ تَدْعُوْنَ لِتُنْفِقُوْا فِي سَبِيْلِ اللّٰهِ فَمَنْكُم مَّنْ يَّبْخُلُ وَمَنْ يَّبْخُلْ فَاِنَّهٗ يَخْلُ عَنْ نَفْسِهٖ وَاللّٰهُ الْغَنِيُّ وَاَنْتُمْ الْفُقَرَاءُ ۚ وَاِنْ تَوَلَّوْا يَسْتَبَدِلْ قَوْمًا غَيْرَكُمْ ثُمَّ لَا يَكُوْنُوْا اَمْثَالَكُمْ .**¹

ترجمه : واوړی خبردار شی تاسې چې ئی ای دغو کسانو چې بللی شوی ئې لپاره د دې چې نفقه کړي مال ولگوي په لپاره د الله β کې (په هغو طريقو سره چې فرض کړی ئې دی په تاسې لکه زکوٰۃ او جهاد) پس ځينې له تاسو هغه دي چې بخل کوي (نه لگوي مال) او هغه څوک چې بخل کوي مال نه لگوي نو بېشکه چې بخل کوي خپل ځان ته (چې محروموي ئې له ثوابه) او الله β غنی بی پروا دی (له نفقې د تاسې او له هر څيزه) او تاسې فقيران محتاجان ئی (الله β ته) او که وگرځيدی تاسې (له ايمان او سخا نه نو الله β) به بدل راولي يو قوم بل بې له

تاسې بيا به نه وي هغوی پشان د تاسې
(گرځېدونکي له احکامو د الله ﷻ بلکه فرمان بردار
به وي).

او د اسلام د مبارک دين لپاره چې څوک هرڅومره
قرباني ورکوي ددې فايدي ته همدا بنده ضرورت
لري الله ﷻ هېڅ شی ته ضرورت نلري او الله ﷻ په قرآن
کريم کې موږ ته په ښکاره سره ويلي دي چې دا
جهاد تاسې د خپل ځان لپاره کوئ الله ﷻ فرمايي :
وَمَنْ جَاهَدَ فَإِنَّمَا يُجَاهِدُ لِنَفْسِهِ إِنَّ اللَّهَ لَغَنِيٌّ عَنِ الْعَالَمِينَ¹.

ترجمه : او هر څوک چې جهاد کوی (له کفارو يا
له نفس خپل سره) پس بېشکه هم دا خبره ده چې
جهاد کوي دپاره (د نفعي) د نفس خپل بېشکه چې
الله ﷻ خامخا غني بې پروا دی له گردو (ټولو)
عالميانو څخه .

همدارنگه هغه کس چې د الله ﷻ په لاره کې زخمي شي
او خپلې وينې ورته ښکاره کيږي چې توييږي هغه
د پدې پوه شي چې دا په ده باندې د الله ﷻ لوی
احسان دی چې په ټولو خلقو کې يې دی ددې لپاره
غوره کړو چې دده وينه د الله ﷻ په لاره کې تويي
شوه او د الله ﷻ نه د په دې حالت او هر حالت کې
رضا شي چې په ده باندې يې دومره لوی احسان
وکولو چې دده وينه يې ددې قابله کړه چې د هغه
په مبارکه لاره کې د هغه د رضا لپاره تويي شي
او الله ﷻ ته د ووايي چې زما وينه چې ستا په لاره
کې توييږي ستا خوشيږي نو دومره يې تويي کړه
چې څومره زما په بدن کې وي ...

شهيد د درد احساس نه کوي

مور ته ډېره مشكله ښكاره كيږي چې يو انسان په مرمي لگيږي او د هغه نه وينه بهيږي او په شهادت رسيږي دا دومره درد او تكليف به وي لکن رسول الله ﷺ هغه ذات چې كله يې هم درواغ نه دي ويلي او د هغه هره خبره د هغه خپله نه بلکه هغه وحی وه چې ده ته به كېده فرمايلي دي چې شهيد د درد احساس صرف دومره كوي لكه په گوتو چې څوك يو انسان وچيچي .. د حضرت ابي هريره I نه روايت دی هغه فرمايي رسول الله ﷺ فرمايل : مَا يَجِدُ الشَّهِيدُ مِنْ مَسِّ الْقَتْلِ إِلَّا كَمَا يَجِدُ أَحَدُكُمْ مِنْ مَسِّ الْقُرْصَةِ.¹

ترجمه : شهيد د مرگ درد دومره محسوس كوي لكه په تاسې كې چې څوك په گوتو د چيچ درد محسوس كوي .

رسول الله ﷺ پخپله وويل چې شهيد د مرگ له درد څخه دومره محسوس كوي لكه څوك چې بل څوك په گوتو سره وچيچي هغه چې څومره زور وي نو څومره درد به وي؟ رسول الله ﷺ زموږ پيغمبر دی او د هغه هره خبره رښتيا ده او زموږ ورباندې يقين دی او موږ هم پدې يقين كوو چې شهيد تردې زيات د درد احساس نه كوي او په تجربه سره هم ثابته ده چې اكثر هغه كسان چې الله ﷻ ورته په خپله لاره كې د شهادت لوړه مرتبه وركوي د شهادت په وخت كې يې له خولې د درد فرياد نه راوزي بلکه په مباركو شونډو يې يو ډول مسكا وي چې هغه يوه مسكا د هغه د ټول حالت تعبير او ترجماني كوي او دده تبسم موږ نشو تعبير كولی چې د څه له امله وي رسول الله ﷺ فرمايلي دي لكه مخكې په يو حديث كې هم تېر شول چې شهيد د شهادت په وخت كې

¹ رواه الترمذي و النسائي و غيرهما

په جنت کې خپل ځای ويني په بل حديث کې دي چې شهيد د شهادت په وخت کې د حورو له جُملي څخه خپله بي بي ويني او پدې وخت کې به شهيد نور هم ډېر څه ويني چې زموږ سترگې د هغې شيانو له ليدلو څخه عاجزې دي ځکه يې په شونډو باندې داسې مسکا او تبسم راځي .

د ځينې شهيدانو بدنونه نه خاورې کيږي

په شهيدانو کې ځينې داسې بختوران شهيدان هم وي چې زمکه د هغه بدن نه خاورې کوي او جوړ يې ساتي سره ددې چې دا حکم د ټولو شهيدانو په حق کې نه دی او تر شهيدانو پورې خاص هم نه دی بلکه انبياء π ټول داسې دي چې د هغوی جسدونه نه خاورې کيږي او د هغوی په اړه حديث دی چې رسول الله γ فرمايلي دي چې الله β په زمکه باندې د انبياوو د جسدونو خوړل حرام کړي دي نو د ځينو شهيدانو جسدونه به زمکه خوري لکن داسې شهيدان هم وي چې هغوی دومره بختور وي چې زمکه د هغوی اجساد نه خوري پدې اړه مختلفې واقعې زما ذهن ته راځي چې خلقو په سترگو ليدلي دي چې څو کاله وروسته يو شهيد را ويستل کيږي او په هغه حالت کې وي په کوم حالت کې چې هغه دفن کړل شوی وي حضرت جابر بن حرام I هغه کس وو چې پلار يې د اُحد په غزوۀ کې په شهادت ورسېدو قصه يې اوږده ده خو حضرت جابر I فرمايي : د اُحد په ورځ حالت سخت وو نو موږ هغه له يو بل کس سره په يو ځای دفن کړو يو څه وخت وروسته زما په زړه کې را تاو شوه چې دا ښه خبره نه ده چې زما شهيد پلار له بل چا سره په يو ځای دفن دی ولې هغه ته زه بېل قبر جوړ نه کړم نو د همدې امله مې شپږ مياشتې وروسته له هغه ځای نه را وويستو په

کوم ځای کې مو چې خښ کړی وو چې ومې لیدلو هغه د ډېر کم تغیر سره نور داسې ښکارېدو لکه په کومه ورځ مو چې خښ کړی وو .¹

همدارنگه په بل حدیث کې همدا مبارک I فرمایي : په کوم ځای کې چې د اُحد شهیدان دفن کړل شوي وو د اوبو د تېرولو له امله او یا د سیلاب اوبو ته د لارې ورکولو له امله هلته د حضرت معاویة I په وخت کې د څه کار کولو ضرورت شو چې هلته د دفن کړلو شویو د اُحد د ځینې شهیدانو له هغه ځای نه د ویستلو او په بل ځای کې د خښولو ضرورت شو موږ چې هغه شهیدان را لوڅ کړل هغوی بالکل تازه وو تردې چې کولنګ د یو شهید د پښې ګوتې ته ور ورسېدو له هغه نه وینه روانه شوه (په یو روایت کې دا د حضرت سید الشهداء حمزه I ګوته وه) پدې وخت کې حضرت ابو سعید الخدري I وویل : ددینه وروسته به هېڅ منکر کونکی انکار نه کوي (د شهیدانو د دومره ښکاره کرامت د لیدلو نه وروسته به څوک انکار نه کوي).²

مخکې بیا حضرت جابر I فرمایي په همدې واقعه کې : **فَرَأَيْتَ أَبِي فِي حَفْرَتِهِ كَأَنَّهُ نَائِمٌ، وَمَا تَغْيِيرُ مِنْ حَالِهِ قَلِيلٌ وَلَا كَثِيرٌ** (بیا ما خپل پلار په هغه خپل قبر کې ولیدو داسې ښکاره کېدو لکه چې ویده وي او د هغه حال نه لږ بدل شوی وو نه زیات .

پدې وخت کې چا ترې پوښتنه وکوله : د پلار کفن د ولیدو؟

¹ أخرجه البخاري، كتاب الجنائز، باب هل يخرج الميت من القبر والحد لعله؟: رقم 1351

² أخرجه ابن المبارك في "الجهاد"، ص 112

حضرت جابر I ورته وويل : إنما كفن في نمرۃ خمر بها وجهه، وجعل على رجليه الحرمل، فوجدنا النمرۃ كما هي، والحرمل على رجليه على هيئته، وبين ذلك ست وأربعون سنة¹.

ترجمه : د هغه کفن د نمره (يو ډول ټوټې) وو چې د هغه مبارک مخ مو پکې پټ کړی وو او په پښو باندې مو حرمل (يو ډول کيايه) ور اچولې وه موږ وليدل چې هغه د کفن ټوټه هم هماغه شان وه او حرمل هم هماغه شان وو او پدې مينځ کې (د هغوی د دفن او د اوس را ښکاره کېدلو کې) ۴۶ شپږ څلوېښت کاله تېر شوي وو .

په بل روايت کې د حضرت قيس بن ابي حازم I نه روايت دی هغه فرمايي د حضرت طلحة بن عبید الله I ځينې خپلوانو هغه په خوب کې وليدو چې ورته ويل يې تاسې زه په داسې ځای کې دفن کړی يم چې دلته اوبه ماته ضرر را رسوي ما ترېنه لرې کړئ دوی هغه قبر را لوڅ کړو چې وئې ليدو هغه هماغسې تازه پروت وو هېڅ شی يې نه وو بدل شوي صرف د ږېرې مبارکې وېښته يې يو څه متغير شوي وو (او پدې وخت کې يې له دفن څخه دېرش کاله تېر شوي وو)².

د شهيد لپاره په جنت کې محل وي

د شهيد لپاره الله β په جنت کې غوره محل جوړوي هغه دده لپاره دده د قرباني ډالۍ وي له حضرت

¹ أخرجه ابن سعد في الطبقات: 562/3

² رواه عبد الرزاق: 277/5

سمرة بن جندب I څخه روايت دی هغه فرمايي رسول الله ﷺ فرمايل : رَأَيْتُ اللَّيْلَةَ رَجُلَيْنِ أُتَيَانِي، فَصَعِدَا بِي الشَّجَرَةَ، وَأَدْخَلَانِي دَارًا هِيَ أَحْسَنُ وَأَفْضَلُ، لَمْ أَرِ قَطُّ أَحْسَنَ مِنْهَا، قَالَ: أَمَا هَذِهِ الدَّارُ فَدَارُ الشَّهَدَاءِ .¹

ترجمه : نن شپه مې وليدل چې دوه سړي ماته راغلل زه يې يوې ونې ته وخېړولم او هلته يې يو کور ته نننه ايستم چې ډېر ښه او ډېر غوره وو تر دې وړاندې ما دومره ښکلی کور بالکل نه وو ليدلی بيا يې راته وويل دا کور د شهيدانو کور دی .

شهيد په قبر کې خوشحال وي

د قبر ژوند چې هرڅو اوږد وي او چې هرڅو لپاسه تاته داسې ښکاره کيږي چې دلته به موجود انسان ډېر تنگ وي ځکه صرف دوه لويشتې ځای دی او پدې کې يو انسان پداسې توگه کېښودل شوی دی چې بېرته د راوتلو هېڅ لاره نه لري لکن ددې سره سره شهيد دلته نه وي په تنگ څرنګه چې شهيد ځان د الله ﷻ له دين نه قربان کړو په همدې ډول الله ﷻ دلته شهيد ته خفګان نه ورکوي الله ﷻ له خپله فضله ورته د خوشحالي اسباب ورکوي او شهيد دلته خوشحال ساتي او الله ﷻ د دوی په اړه موري ته فرمايي : وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ أَمْوَاتًا بَلْ أَحْيَاءُ عِنْدَ رَبِّهِمْ يُرْزَقُونَ * فَرِحِينَ بِمَا آتَاهُمُ اللَّهُ مِنْ فَضْلِهِ وَيَسْتَبْشِرُونَ بِالَّذِينَ لَمْ يَلْحَقُوا بِهِمْ مِنْ خَلْفِهِمْ أَلَّا خَوْفٌ عَلَيْهِمْ وَلَا هُمْ يَحْزَنُونَ² .

¹ أخرجه البخاري، كتاب الجهاد، باب درجات المجاهدين في سبيل الله، رقم 2791

² سورة آل عمران آية ١٦٩ او ١٧٠

ترجمه : او له سره گمان مه کوئ ! (ای محمد ه یا ای سامعه !) پر هغو کسانو چې وژل شوي دي دوی په لاره د الله (جهاد او طاعت) کې د مرو (مړه نه دي)، بلکه ژوندي دي په نزد د رب خپل رزق ورته ورکولی شي (له جنتي ماکولاتو او مشروباتو څخه) په دې حال کې چې خوشاله دي دوی په هغه شي باندې چې ور کړي دي دوی ته الله β له فضله خپله او خوشالیری دوی (په راتلو د) هغو کسانو باندې چې لا نه دي رسیدلی دوی تر هغو پورې وروسته د دوی نه په دې شان سره چې نه وي (هیڅ قسم) ویره په دوی باندې او نه به دوی (هیچرې) غمجن کیږي (د ثواب په نقصان سره).

تاسې ولیدل چې الله β په دوهم آیت کې وویل : دوی خوشحال دي ...

د شهیدانو روحونه په جنت کې گرځي

هغه کسان چې شهیدان شي د هغوی په اړه الله β فرمایي چې هغوی ژوندي دي هغوی ته روزي ورکوله کیږي لکن تاسې د هغه ژوند په اړه څه معلومات نه لرئ او تاسې نه پوهېږئ حضرت مسروق I فرمایي ما له حضرت عبد الله ابن مسعود I نه د هغوی د ژوند په اړه پوښتنه وکوله هغه مبارک راته وویل موږ هم له رسول الله γ نه پوښتنه وکوله هغه γ راته وویل : **أَرَوَاهُمْ فِي جَوْفِ طَيْرٍ خَضِرٍ. لَهَا قَنَادِيلُ مُعَلَّقَةٌ بِالْعَرْشِ تَسْرَحُ مِنَ الْجَنَّةِ حَيْثُ شَاءَتْ ثُمَّ تَأْوِي إِلَى تِلْكَ الْقَنَادِيلِ. فَاطَّلَعَ إِلَيْهِمْ رَبُّهُمْ اِطْلَاعَةً فَقَالَ: هَلْ تَسْتَهُونَ شَيْئًا؟ قَالُوا: أَيَّ شَيْءٍ نَسْتَهِي؟ وَنَحْنُ نَسْرَحُ مِنَ الْجَنَّةِ حَيْثُ شِئْنَا فَفَعَلَ ذَلِكَ بِهِمْ ثَلَاثَ مَرَّاتٍ. فَلَمَّا رَأَوْا أَنَّهُمْ لَنْ يُتْرَكُوا مِنْ أَنْ**

يُسْأَلُوا، قَالُوا: يَا رَبِّ نُرِيدُ أَنْ تَرُدَّ أَرْوَاحَنَا فِي أَجْسَادِنَا حَتَّى نُقْتَلَ فِي سَبِيلِكَ مَرَّةً أُخْرَى. فَلَمَّا رَأَى أَنْ لَيْسَ لَهُمْ حَاجَةٌ تُرْكَوْا .¹

ترجمه : د هغوی روحونه په شنو مارغانو کې وي د دوی لپاره چراغونه وي چې په عرش پورې را څریري دوی په هغې کې وي او چېرته یې چې خوښه شي په جنت کې الوزي بیا بېرته هغه خپل قنديل ته را شي بیا الله β ورته په یو ډول سره وگوري او ورته ووايي کوم شي ته مو زړه کیږي؟ دوی ورته ووايي څه شي ته به مو زړه وشي په جنت کې خوشې یو چې چېرته وغواړو هلته الوزو بیا به الله β درې ځله ورته همدا ووايي (کوم شي ته مو زړه کیږي؟) بیا چې دوی پوه شي چې خامخا اوس باید موږ څه شی وغواړو نو ووايي ای الله β موږ غواړو چې زموږ ارواح بېرته زموږ په بدنونو کې واچول شي او موږ بېرته ژوندي شوي او بیا موږ ستا په لاره کې ووژل شو یو ځل بیا... بیا چې ددوی څه حاجت نه وي نو پرېښودل شي...

په پورتنی حدیث کې رسول الله γ خبر ورکړو چې د شهیدانو ارواح په شنو مارغانو کې کېښودل شوي دي او هغه په جنت کې گرځي ..

په بل حدیث کې له حضرت عبد الله بن عباس I څخه نقل شوي دي هغه فرمایي رسول الله γ فرمایي : لَمَّا أُصِيبَ إِخْوَانُكُمْ بِأَحَدٍ جَعَلَ اللَّهُ أَرْوَاحَهُمْ فِي جَوْفِ طَيْرٍ خُضِرَ تَرْدُ أَنْهَارِ الْجَنَّةِ تَأْكُلُ مِنْ ثِمَارِهَا وَتَأْوِي إِلَى قَنَادِيلٍ مِنْ ذَهَبٍ مَعْلَقَةٍ فِي ظِلِّ الْعَرْشِ فَلَمَّا وَجَدُوا طَيْبَ مَآكِلِهِمْ وَمَشْرَبِهِمْ وَمَقِيلِهِمْ قَالُوا مَنْ يُبَلِّغُ إِخْوَانَنَا عَنَّا أَنَا أَحْيَاءُ فِي الْجَنَّةِ نُرْزَقُ لَيْلًا يَزْهَدُوا فِي

الْجِهَادِ وَلَا يَنْكُلُوا عِنْدَ الْحَرْبِ فَقَالَ اللَّهُ سُبْحَانَهُ أَنَا أُبَلِّغُهُمْ عَنْكُمْ قَالَ
فَأَنْزَلَ اللَّهُ وَلَا تَحْسَبَنَّ الَّذِينَ قُتِلُوا فِي سَبِيلِ اللَّهِ إِلَىٰ آخِرِ الْآيَةِ" ¹.

ترجمه : کله چې په اُحد کې ستاسې ورونه شهيدان
شول الله β د هغوی ارواح په شنو مارغانو کې
کېښودل هغوی د جنت نهرونو ته راتلل او د جنت
له مېوو څخه يې خوراک کاوه او بيا هغه
قنديلونو ته راتلل چې د سرو زرو نه جوړ دي او
د عرش تر سيوري لاندې را څرېدلې دي کله چې دوی
وليدل چې دوی ته څومره ښه خوراک او ښه څښاک
ورکول کيږي او څومره ښه د آرام ځای ورکول
کيږي نو يې وويل : څوک به داسې وي چې زموږ
ورونو ته دا خبره ورسوي چې موږ ژوندي يو په
جنت کې يو موږ ته روزي راکول کيږي ددې لپاره
چې هغوی په جهاد کې سستيا ونه کوي بيا الله β
ورته وويل : زه به ستاسې له لوري هغوی ته دا
ووايم نو بيا آيت نازل شو **وَلَا تَحْسَبَنَّ الَّذِينَ قُتِلُوا فِي**
... تر آخره پورې مخکې تېر شوی دی ..

په پورتنیو احاديثو کې رسول الله γ د شهيد لپاره
ډېره لوړه مرتبه ياده کړېده چې د هغوی ارواح
يې په شنو مارغانو کې اچولي او بل دا چې هغه
مارغان د عرش تر سيوري لاندې په قنديلو کې
ژوند کوي او بل دا چې هغه په جنت کې گرځي
چېرته يې چې خوښه شي هلته ځي بله دا چې هغوی
د جنت له مېوو څخه خوراکونه کوي او له نهرونو
څخه يې څښاک کوي نو پدې ټولو خبرو سره شهيد
خاص کرل شوی دی او داسې په يو ځای کې د عامو
مخلصو مسلمانانو د ارواحو په اړه هم ويل شوي
دي چې هغه به تر قيامت پورې په جنت کې په
مارغانو کې وي لکه حضرت عبد الرحمن بن كعب بن
ابي مالک ρ يې د خپل پلار نه روايت کوي هغه

فرمايي رسول الله ﷺ فرمايل : إنما نسمة المؤمن طير يعلق في شجر الجنة حتى يُرجعه الله إلى جسده يوم يُبعث .¹

ترجمه : بېشکه د مؤمن روح مارغه وي چې دجنت په ونه کې آویزان وي تردې چې الله β یې د قیامت په ورځ بېرته جسد ته ور وگرځوي .

خو ددې ارواحو لپاره هغه امتیازونه او خصوصیات نه دي یاد کړل شوي کوم چې د شهید د روح لپاره یاد کړل شوي دي .

شهید د قیامت د شپېلۍ سره نه بې هوښه کیږي

الله β په قرآن کریم کې اکثر مور ته د قیامت د ورځې د سختو لحظو په اړه آیتونه ددې لپاره را لېږلي دي چې بنده پدې اړه فکر وکوي چې لدې لحظو سره زما مخامخ کېدل دي او ځان له مخکې نه ورته تیار کړي او د تیاري لپاره وخت همدا عمر او ژند دی چې کله دا له انسان څخه واخیستل شي بیا به د تیاري لپاره هېڅ وخت نه ورکول کیږي نو الله β د یوې صحنې په اړه فرمایي : وَنَفِخْ فِي الصُّورِ فَصَعِقَ مَنْ فِي السَّمَاوَاتِ وَمَنْ فِي الْأَرْضِ إِلَّا مَنْ شَاءَ اللَّهُ (68) .²

ترجمه : او پو کل به و کړل شی په صور (شپیلۍ) کې پس بېخوده مړه به شی هر هغه چی په آسمانونو کې دی او هر چی په ځمکه کې وي هغه څوک چی اراده وفرمائي الله β (د نه بېخوده کېدلو د هغه) .

¹ رواه النسائي و ابن ماجة

² سورة الزمر آية ٦٨

حضرت ابو هريره I نه روايت دى هغه له رسول الله ﷺ څخه روايت كوي چې هغه له جبريل v څخه پوښتنه وكوله چې په پورتنۍ آيت كې الله β فرمايي چې كله په شپېلۍ كې پوكۍ وكول شي نو په زمكه او اسمانونو كې چې هرشى دې ټول به بې هوښه شي بغير د هغه څه كسانو څخه چې د الله β خوښه وي (چې هغه د بې هوښه نه شي) هغه څوك دې چې نه به بې هوښه كيږي؟ رسول الله ﷺ فرمايي بيا جبريل v ماته وويل: هغه شهيدان دي .. شهيدان هغه كسان دي چې د قيامت په ورځ د شپېلۍ د سخت هېبتناك اواز سره نه بې هوښه كيږي .¹

شهيد به د قيامت په ورځ له تكليف نه خلاص وي

د قيامت په ورځ چې هرڅوك په خپل مصيبت او غم او وېره كې وي په هغه ورځ به شهيد له تكليف نه خلاص وي په قيامت كې به له خلكو نه ډېرې زياتې خولې ځي له يوې خوا به گرمه ورځ وي او له بلې خوا به په هر چا باندې هېبت او وېره خپره شوې وي هېڅوك به نه پوهېږي چې اوس به دده په اړه الله β څه فيصله كوي چې دى به جنت او كه الله β مه كړه دوزخ ته به ځي حضرت عبد الله بن عمر I فرمايي: رسول الله ﷺ فرمايل: **يَوْمَ يَقُومُ النَّاسُ لِرَبِّ الْعَالَمِينَ حَتَّى يَغِيبَ أَحَدُهُمْ فِي رَشْحِهِ إِلَى أَنْصَافِ أَذْنَيْهِ** .²

ترجمه: كله چې خلق رب العلمين ته ودرېږي تردې چې يو كس به په خپلو خولو كې د غوړونو تر نيمايي پورې ډوب وي نو چې په داسې تكليف

¹ اخرجه الترمذي و ابن ماجة

² مسند عبد الله ابن مبارك

کې خلق ولاړ وي شهيد چې کله راځي له هغه نه به خوله نه بهيري ، هغه به په خپله خوله کې نه وي ډوب بلکه د هغه په بدن باندې به هغه وينه وي چې دده د شهادت په وخت کې دده له بدن څخه بهېدلې ده رسول الله ﷺ فرمايي : **وَالَّذِي نَفْسِي بِيَدِهِ لَا يُكَلِّمُ أَحَدًا فِي سَبِيلِ اللَّهِ - وَاللَّهُ أَعْلَمُ بِمَنْ يُكَلِّمُ فِي سَبِيلِهِ - إِلَّا جَاءَ يَوْمَ الْقِيَامَةِ وَجُرْحُهُ يَنْعَبُ دَمًا ، اللَّوْنُ لَوْنُ دَمٍ ، وَالرَّيْحُ رِيحُ مَسْكِ .**

1

ترجمه : زما د په هغه ذات قسم وي چې زما نفس د هغه په لاس کې دی یو څوک د الله β په لاره کې نه زخمی کيږي او الله β ښه خبر دی چې څوک د هغه په لاره کې زخمی کيږي مگر د قیامت په ورځ به راشي او له زخم نه به یې وينه بهيري رنگ به یې رنگ د وينې وي او بوی به یې د مسکو بوی وي .

سره ددې چې رسول الله ﷺ دا خبره د قیامت د ورځې په اړه کړېده چې هلته به د شهيد له وينې څخه د مسکو بوی ځي لکه تجربې ثابته کړېده او خلقو لیدلي چې د کرامت په ډول د ځینې شهیدانو د وينې څخه په دنیا کې د مسکو بوی ځي دا خو لا پریږده چې تجربې موږ ته دا هم را ښودلې ده چې کوم شی د شهيد له بدن سره ولگيږي تر ډېره وخته پورې د هغه نه د مسکو نه ښکلی بوی ځي دا یو کرامت دی چې الله β یې ځینې شهیدانو ته تر قیامت وړاندې په دنیا کې ورکوي .

په قیامت کې به شهيد شفاعت کوي

د قيامت په ورځ به داسې حالت وي چې هرڅوک به له بل چا څخه تښتي او هرڅوک به د خپل ځان په غم کې وي دا په دنيا کې چې څومره مينه او محبت دی دا به په قيامت کې بيا له هرچا څخه پاتې وي الله ﷻ د هغه حالت په اړه فرمايي : **يَوْمَ يَقْرُ الْمَرْءُ مِنْ أَخِيهِ (34) وَأُمِّهِ وَأَبِيهِ (35) وَصَاحِبَتِهِ وَبَنِيهِ (36) لِكُلِّ امْرِيٍّ مِّنْهُمْ يَوْمَئِذٍ شَأْنٌ يُغْنِيهِ (37)**¹

ترجمه : د قيامت ورځ هغه ورځ ده په کومه چې به سړی به تښتي له خپله وروره ، له خپلې مور او له خپل پلار نه ، له خپلې مېرمن او له خپلو بچو نه ، پدې ورځ به د هرچا يو شان وي چې دی به يې له نورو خلقو نه مستغني کړی او په خپل ځان مشغول کړی وي .

بلکه دا خو لا پرېږده ځينې به دا هم خوښوي چې دا د مور ، پلار، ښځه ، بچي او ټول خپلوان ، دوستان بلکه ټول خلق دې په اور کې غورځېدلي وای خو چې زه خلاص شوی وای.... تاسې متوجه یاست...؟ يو څوک به غواړي چې دا ټول خواږه دوستان مې دې په اور کې غورځېدلي وای خو چې زه خلاص وی ... نو ځکه هغه کسان ډېر بدبخت دي چې په دنيا کې د بل چا لپاره حرام کار کوي همدا په دنيا کې چې ته د چا لپاره څه حرام کار کوې همدا به په آخرت کې وايي چې دی دې په اور کې وغورځول شي خو زه د خلاص شم هلته بيا دا مينه هېڅ په درد نه خوري يوازې خپل عملونه

انسان خلاصولی شي الله ﷻ ددې حالت په اړه فرمايي : **يُيَصِّرُونَهُمْ يَوْمَ الْمُجْرِمِ لَوْ يَفْتَدِي مِنْ عَذَابِ يَوْمِئِذٍ بَنِيهِ (11)**

وَصَاحِبَتِهِ وَأَخِيهِ (12) وَفَصِيلَتِهِ الَّتِي تُؤْوِيهِ (13) وَمَنْ فِي
الْأَرْضِ جَمِيعًا ثُمَّ يُنْجِيهِ (14).¹

ترجمه : هغه به دوی ته ور ښکاره کول کیږي پدې ورځ به مجرم خوشوي چې که کیدای شي ده د نن ورځې له عذاب نه خپل زامن فديه کړي وای (زامن يې عذاب ته ورکړي وای خو چې دی خلاص شوی وای) . یا يې خپله ښځه او یا ورور د ځان په فديه کې ورکړي وای ، یا يې هغه قبيله اوس د خپل ځان په فديه کې ورکړي وای چې ده ته د سختي په وخت کې پناه ورکوي ، یا چې دا په زمکه کې څومره خلق دي چې دا ټول دده په مخ کې فديه شوي وای خو چې دی له عذاب نه خلاص وی ...

نو چې دا اوس موږ په دنيا کې د چا لپاره ناروا کارونه کوو همدا به په آخرت کې ددې ارزو کوي چې موږ دې په اور کې وغورځول شو خو ده ته د نجات ورکړل شي ...

پدې سختو حالتونو کې چې خلق به دوستان، خپلوان ، عزيزان بلکه د دنيا ټول خلق له ځان نه جاري کوي خو د ځان لپاره به نجات غواړي شهيد به ولاړ وي د خپلوانو په حق کې به شفاعت کوي او د الله ﷻ نه به غواړي چې دده له کورنۍ څخه اويا کسان دده په سترگو له دوزخ نه خلاص کړي او جنت ته يې بوزي پدې اړه حديث مخکې تېر شو چې رسول الله ﷺ فرمايلي وو چې د شهيد لپاره شپږ (يا اوه) خاص خصلتونه دي يو پکې همدا وو چې د خپلې کورنۍ د اويا کسانو شفاعت کوي .

شهيدان به جنت ته تر ټولو وړاندې
ننوزي

جنت د متقيانو ځای دی ، جنت هغه ځای دی چې خالص مؤمنان به هلته ورځي ، جنت جوړ کړل شوی د خالصو مؤمنانو لپاره دی چې هغوی دلته په دنیا کې نېک عملونه وکوي بیا په همدې نېکو عملونو کې او له توبې سره وفات شي الله β به ورته جنت ورکوي لکن چې ټول د جنت مستحقین جنت ته را ټول شي او ننوتل غواړي اول هغه کسان چې جنت ته به ننوزي هغه به شهیدان حضرات وي د حضرت ابي هريره I نه روایت دی هغه فرمایي رسول الله γ فرمایي : **عُرِضَ عَلَيَّ أَوَّلُ ثَلَاثَةٍ يَدْخُلُونَ الْجَنَّةَ ، وَأَوَّلُ ثَلَاثَةٍ يَدْخُلُونَ النَّارَ ، فَأَمَّا أَوَّلُ ثَلَاثَةٍ يَدْخُلُونَ الْجَنَّةَ : فَالشَّهِيدُ ، وَعَبْدٌ مَمْلُوكٌ لَمْ يَشْغَلْهُ رِقُّ الدُّنْيَا عَنْ طَاعَةِ رَبِّهِ ، وَفَقِيرٌ ضَعِيفٌ ذُو عِيَالٍ . وَأَمَّا أَوَّلُ ثَلَاثَةٍ يَدْخُلُونَ النَّارَ : فَأَمِيرٌ مُتَسَلِّطٌ ، وَذُو ثَرَوَةٍ مِنَ الْمَالِ لَا يُؤْتِي الزَّكَاةَ ، وَفَقِيرٌ فَخُورٌ .**¹

ترجمه : ماته را ښکاره کړل شول هغه درې کسان چې اول به جنت ته ننوزي او هغه درې کسان چې اول به دوزخ ته ننوزي هغه چې اول به جنت ته ننوزي هغه یو شهید دی ، هغه غلام دی چې غلامي یې د الله β له اطاعت څخه مصروف نه کړي ، فقیر ضعیف دی چې اولاد داره وي او هغه درې کسان چې اول به دوزخ ته ننوزي هغه امیر دی چې په خلقو مسلط شوی وي ، هغه مالدار سړی دی چې د مال زکات نه ورکوي ، هغه فقیر دی چې کبر جن وي.

په حدیث کې رسول الله γ درې هغه کسان یاد کړل چې تر هرچا به وړاندې جنت ته ننوزي او بیا یې په هغو دریو کې اول شهید یاد کړو نو دوی رښتیا هم همدا کسان دي چې ټول خلق به وروسته ددې چې د جنت مستحقین به شوي وي لکن په کلونو کلونو به

انتظار کوي او شهيدان به تر ټولو د مخه جنت ته ننوزي .

شهيد په لوړه درجه د جنت کې دی

په بدر کې يو نوی ځوان حضرت حارثه بن سراقه I په شهادت رسېدلی وو مور يې راغله رسول الله ﷺ ته يې وويل : حارثه چېرته دی؟ که چېرته په جنت کې وي چې صبر پرې وکوم او که چېرته په جنت کې نه وي چې بيا ښه زيات پسي وژاړم ... رسول الله ﷺ ورته وويل : يا أم حارثه، إنها جنان في الجنة، وإن ابنك أصاب الفردوس الأعلى¹ .

ترجمه : ای د حارثه مورې! بېشکه په جنت کې بيا جنتونه دي او بېشکه ستا زوی فردوس اعلى ته رسېدلی دی .

فرنښتي په شهيد باندې سيوری جوړوي

د حضرت جابر بن عبد الله I څخه روايت دی هغه فرمايي : د أحد په ورځ زما پلار پداسې حالت کې راوړل شو چې د هغه شکل بدل شوی وو مخ يې ور خراب کړل شوی وو د رسول الله ﷺ په مخ کې کېښودل شو يوه جامه پرې خپره شوې وه زه ورغلم غوښتل مې چې مخ يې وگورم نو خپل قوم منع کړم (د هغه د مخ کتلو ته يې نه پرېښودم) بيا رسول الله ﷺ امر وکولو هغه پورته کړل شو د کومې چيغې کونکې چيغه يې واورېده ... رسول الله ﷺ پوښتنه وکوله دا څوک ده؟ صحابه وو ﷺ ورته وويل : د عمرو لور ده او يا يې ورته وويل د عمرو خور

ده رسول الله ﷺ ورته وویل: فلم تبكي؟ أو: لا تبكي، فما زالت الملائكة تظله بأجنحتها حتى رفع.¹

ترجمه: د څه لپاره ژاړې او یا یې ورته وویل: مه ژاړه ترڅو چې هغه پورته کړل شوی نه وو ملائکو په خپلو وزرونو باندې ورباندې سیوری جوړ کړی وو.

لکه ددې موضوع په سر کې ما عرض وکولو چې د شهید فضائل دومره زیات دي چې زما دا مختصره رساله هغه ټول نشي را ځایولی زه تاسې ته صرف مشت نمونه خروار یو څو په خدمت کې ایږدم اوس پدې باندې دلته کفایت کوم.

¹ رواه البخاري في كتاب الجهاد

د شهادت غوښتل

په ټولو مرگونو کې غوره مرګ د شهادت مرګ دی او چې انسان پورته یاد کړل شویو فضائلو ته وګوري نو پدې پوهیږي چې هېڅ مرګ د شهادت تر مرګ څخه غوره نه دی او موږ مسلمانان ټول پدې عقیده کې شریک یو چې انسان دنیا ته د همېشه ژوند لپاره نه دی راغلی بلکه ددې لپاره راغلی چې دلته خپله امتحاني دوره یو څو محدود کالونه ، یو څو محدودې میاشتې ، محدودې هفتې ورځې ساعتونه او په شمار شمارل شوې دقیقې او ثانیې او په شمار شمارل شوي نفسونه دلته تېر کړي او پدې محدود عمر کې یې چې هرڅه وکول په آخرت کې به ددې ژوند په نتیجه کې یا د آخرت له نعمتونو څخه خوند اخلي او یا به الله β مه کړه هلته په عذاب کیږي نو چې داسې ده د هر ژوندي لپاره د مرګ نیت ته تعین شوې او ټاکل شوې ده چې د هېڅ ژوندي له هغه نه خلاصون نشته نو ډېر بختور به هغه انسانان وي چې د شهادت په مرګ له دنیا څخه وزي دا دومره لوی نعمت انسان په خپلو مټو ځان ته نشي را کش کولی او نه یې کوم مالدار په مال سره اخیستلی شي او نه یې کوم باچا په خپل قدرت سره خپلولی شي بلکه دا یوازې د الله β ورکړه ده چې چاته یې خوښه شي ورکوي یې نو د رښتیني مؤمن له شان سره ښايي چې په خپلو دعاګانو کې له الله β نه دا نعمت وغواړي او په عاجزي سره له الله β نه وغواړي چې د شهادت مرګ ورکړي کله چې موږ د شهادت په فضیلتونو باندې شروع وکوله هلته د رسول الله γ حدیثونه تېر شول چې :

رسول الله ﷺ د شهادت تمنا كوله

له حضرت ابي هريره I څخه روايت دی هغه فرمايي رسول الله ﷺ فرمايل : **اَنْتَدِبَ اللهُ لِمَنْ خَرَجَ فِي سَبِيلِهِ لَا يَخْرُجُهُ إِلَّا إِيْمَانُ بِي وَتَصَدِيقٌ بِرِسَالِي أَنْ أَرْجِعَهُ بِمَا نَالَ مِنْ أَجْرٍ أَوْ غَنِيْمَةٍ أَوْ أَدْخَلَهُ الْجَنَّةَ، وَلَوْلَا أَنْ أَشَقَّ عَلَى أُمَّتِي مَا قَعَدْتُ خَلْفًا سَرِيَّةً، وَلَوْ دِدْتُ أَنِّي أُقْتَلُ فِي سَبِيلِ اللهِ ثُمَّ أَحْيَا، ثُمَّ أُقْتَلُ ثُمَّ أَحْيَا، ثُمَّ أُقْتَلُ.**¹

ترجمه : الله β زر وركوي اجر د هغه چا چې څوك د الله β په لاره كې وزي او هغه يوازې په ما باندي د ايمان او زما د رسولانو د تصديق له امله وزي چې يا به هغه بېرته له لوى اجر او غنيمت سره را وگرځوي او يا به يې جنت ته ننباسي رسول الله ﷺ فرمايي كه زما په امت باندي نه سختېدلى زه به له يوې سړي څخه هم ناست نه وم او زما خوشيږي چې زه د الله β په لاره كې ووژل شم بيا ژوندى شم بيا ووژل شم بيا ژوندى شم .

رسول الله ﷺ فرمايي زما يوازې دا نه خوشيږي چې دا يو ځل زه ژوندى يم او اوس د الله β په لاره كې ووژل شم بلكه دا مې خوشيږي چې ووژل شم بيا الله β ژوند راکړي او بيا ووژل شم ... كه چېرته په شهادت كې څه خاصه خبره نه واى نو رسول الله ﷺ به يې په پورتنې حديث كې درى ځله تمنا نه كوله .

همدارنگه بل حديث دی رسول الله ﷺ فرمايي : **والذي نفسي بيده لولا أن رجالاً من المؤمنين لا تطيب أنفسهم أن**

يَتَخَلَّفُوا عَنِّي، وَلَا أَجِدُ مَا أَحْمِلُهُمْ عَلَيْهِ، مَا تَخَلَّفْتَ عَنْ سَرِيَّةٍ تَغْزُو فِي سَبِيلِ اللَّهِ، وَالَّذِي نَفْسِي بِيَدِهِ لَوَدِدْتُ أَنِّي أُقْتَلُ فِي سَبِيلِ اللَّهِ، ثُمَّ أَحْيَا ثُمَّ أُقْتَلُ، ثُمَّ أَحْيَا ثُمَّ أُقْتَلُ، ثُمَّ أَحْيَا ثُمَّ أُقْتَلُ. ¹

ترجمه : زما د په هغه ذات قسم وي چې زما نفس د هغه په لاس د قدرت کې دی که چېرته مسلمانانو ته دا بده نه ښکاره کېدی چې زه جهاد ته لاړ شم دوی پاتې شي او که چېرته داسې نه وای چې له ما سره د هغه اسبابو کمښت نه وای چې دوی ټول ځان سره بوزم نو زه به له یوې سړي څخه هم نه پاتې کېدم (اوس چې زه ځم نو مسلمانانو ته ښه نه ښکاره کیږي چې دوی پاتې شي او زه جهاد ته په سړیه کې لاړ شم او له ما سره دومره څه نشته چې دوی ټول ځان سره بوزم) زما د په هغه ذات قسم وي چې زما نفس یې په لاس کې دی زما خوښیږي چې د الله β په لاره کې ووژل شم بیا ژوندی شم بیا ووژل شم بیا ژوندی شم ، ووژل شم بیا ژوندی شم .

څوک چې شهادت وغواړي الله β ورته د شهادت مرتبه ورکوي

څوک چې په دعاء کې په اخلاص سره وغواړي چې الله β ده ته شهادت ورکړي الله β هغه ته د شهادت مرتبه ورکوي رسول الله γ پدې اړه فرمایي: مَنْ سَأَلَ اللَّهَ الشَّهَادَةَ بِصِدْقٍ بَلَغَهُ اللَّهُ مَنَازِلَ الشُّهَدَاءِ، وَإِنْ مَاتَ عَلَى فِرَاشِهِ" ²

ترجمه : څوک چې د الله β نه په رښتیا سره شهادت وغواړي الله β ورته د شهیدانو مرتبه ورکوي اگر که په خپله بستره باندې هم مړ شي .

¹ صحيح البخاري

² رواه مسلم

مطلب دا چې الله β هغه ته د هغه د اخلاص په بدل کې د شهادت لوړه مرتبه ورکوي دا د هغه يو احسان دی چې له بنده سره يې کوي اگر که هغه په بستره باندې مړ شي يعنې چې په هر حالت کې مړ شي او که په هره وجه مړ شي الله β ورته د شهادت مرتبه ورکوي امام نووي ρ ددې حديث نه لاندې فرمايي : **فيه استحباب سؤال الشهادة، واستحباب نية الخير.**¹

ترجمه : پدې کې د شهادت د سوال کول او د خير نيت مستحب گڼل شوي دي.

په همدې ډول يو بل حديث دی حضرت انس بن مالک I فرمايي رسول الله γ فرمايل : **من طلب الشهادة صادقاً، أعطوها ولو لم تصبه.** 2

ترجمه : چا چې شهادت د صدق سره وغوښت ورته ورپه کړل شي اگر که ده ته ونه رسيږي يعنې اگر که دی شهيد نشي هم الله β به ورته هغه منزله ورکړي کومه چې شهيد ته ورکوي.

ددې امله علماء کرام σ فرمايي چې دا دعاء مستحب ده : **اللَّهُمَّ إِنِّي أَسْأَلُكَ شَهَادَةً فِي سَبِيلِكَ** (ای الله β زه لتا نه ستا په لاره کې د شهادت سوال کوم)

صحابه وو ϕ هم د شهادت تمنا کړې وه

¹ شرح صحيح مسلم
² رواه مسلم

د بدر له واقعي مخکې صحابه وو φ هم ددې تمنا کړې وه چې که دوی ته الله β په جهاد کې شهادت نصیب کړي الله β ځکه ورته وفرمایېل : **وَلَقَدْ كُنْتُمْ تَمَتُّونَ الْمَوْتَ مِنْ قَبْلِ أَنْ تُلْفَوْهُ فَفَقَدْ رَأَيْتُمْوَهُ وَأَنْتُمْ تَنْتَظِرُونَ** .¹

ترجمه : او خامخا په تحقيق وئ تاسې چې آرزو به مو کوله د مرگ پخوا له هغه چې تاسې پېښیدئ پر دغه (مرگ) نو په تحقيق ولید تاسې دا (مرگ) حال دا چې تاسې (ورته) کتل .

د یو تفسیر له مخې دوی د شهادت تمنا کړې وه او ورسره مخامخ شول په بل تفسیر کې راغلي دي چې دوی له دښمن سره د مخامخ کېدو تمنا کوله دوی ددې تمنا کوله چې له دښمن سره په جنگ کې مخامخ شي او دوی د اسلام لپاره ښکلي قرباني ورکړي او دښمن ته سم درس ورکړي نو د دښمن سره له مخامخ کېدو څخه الله β تعبیر په مرگ سره وکولو ځکه اکثر پداسې حالت کې انسان ته مرگ راځي ..

حضرت عمر I خان ته په دعا کې شهادت غوښت

حضرت ام المؤمنین حفصة بنت عمر A فرمايي ما
له حضرت عمر I نه واورېدل چې هغه په خپله
دعاء کې فرمايل : **اللَّهُمَّ ارْزُقْنِي شَهَادَةً فِي سَبِيلِكَ ، وَاجْعَلْ**
مَوْتِي فِي بَلَدِ رَسُولِكَ صَلَّى اللَّهُ عَلَيْهِ وَسَلَّمَ.¹

ترجمه : اى الله β ماته په خپله لاره کې شهادت په
نصيب کړه او زما مرګ د خپل نبي په ښار
(مدينه) کې کړه .

او دا د امير المؤمنین حضرت عمر I کرامت وو
چې هغه د يو مجوسي غلام په لاس په شهادت ورسېدو
او د رسول الله γ په ښار او در سول الله γ په جومات
کې په شهادت ورسېدو .

حضرت عبد الله بن جحش I هم شهادت غوښت

حضرت عبد الله بن جحش I جليل القدر صحابي وو د
أحد نه وړاندې يې د خان لپاره د شهادت دعاء
کوله او فرمايل يې : **اللهم إني أقسم عليك أن ألقى العدو**
غداً، فيقتلوني، ثم يبقروا بطني، ويجدعوا أنفي وأذني، ثم تسألني
بما ذاك؟ فأقول: فيك .²

ترجمه : اى الله β زه تاته قسم درکوم چې زه د
ښمن سره سبا مخامخ شم بيا د هغه ما مړ کړي

¹ صحيح البخاري

² اخرجه الحاكم في المستدرک

بیا د زما گډه وشکوي او هغه د زما پوزه او غوړونه پرې کړي بیا ته لما څخه پوښتنه کوي چې دا ولې زه درته ووايم چې دا ستا په لاره کې .

دا هم د صحابي کرامت وو چې په همدې ډول باندي په شهادت ورسېدو او کفارو همداسې د هغه شکل بدل کړو او د هغه اندامونه يې پرې کړل .

حضرت النعمان بن مقرن I هم شهادت غوښت

حضرت النعمان بن مقرن المزني I د نهاوند په جگړه کې د ځان لپاره شهادت غوښتلو او دعاء يې کوله : اللهم إني أسألك أن تقر عيني بيوم فيه عز الإسلام وأهله، وذل الكفار وأهله. ثم اختم لي على أثر ذلك بالشهادة .¹

ترجمه : ای الله β زه لتا نه سوال کوم چې زما سترگې پداسې ورځ یخې کړه چې په هغې کې د اسلام او د اهل اسلام عزت وي او د کفر او د کفارو ذلت وي او بیا دا ورځ زما لپاره په شهادت سره ختمه کړه .

¹ موارد الظمان إلى زوائد ابن حبان

د شهادت په غوښتنه کې اشکال

که د چا ذهن ته دا پوښتنه ورشي چې رسول الله اکرم ﷺ خو د مرګ له غوښتنې څخه منع کړې تفصیلي دلائل او موضوع ددې کتابونو په اوله برخه کې تېره شوېدي او حضرت انس بن مالک I هم فرمایي: **لولا أني سمعت النبي يقول: لا تتمنوا الموت، لتمنيت**.¹

ترجمه: که ما له رسول الله ﷺ څخه آوړېدلي نه وای چې هغه فرمايل د مرګ تمنا مه کوئ نو ما به کړې وه.

او څوک چې شهادت غواړي نو خامخا مرګ به هم غواړي ځکه شهادت خو بې له مرګه نه وي نو څنگه کېدای شي چې د شهادت غوښتل د مستحب شي؟

خواب: شهادت غوښتل د مرګ غوښتل نه بلکه د یوې لویې او لوړې مرتبې غوښتل دي او دا په هغه نهی کې نه راځي ابن قیم ρ پدې اړه فرمایلي دي: **ففي هذا دلالة على جواز دعاء الرجل أن يقتل في سبيل الله، وتمنيه ذلك، وليس هذا من تمنى الموت المنهي عنه**.²

ترجمه: پدې کې پدې دلالت دی چې دا روا ده چې انسان ددې لپاره دعاء وکوي چې دی د الله β په لاره کې مړ شي او د هغې تمنا وکوي او دا هغه د مرګ تمنا نه ده چې له کوم نه منع شوې ده.

¹ رواه البخاري

² زاد المعاد

همدارنگه علماء كرام σ فرمايي : كما أن تمنى الشهادة ليس تمنياً مطلقاً للموت؛ إنما هو تمنى من يقاتل لنصرة الحق أن تذهب نفسه دونه، فإذا وصل إلى ما ينبغي من نصرة الحق وإعرازه بانهزام أهل الباطل وخذلانهم فيها ونعمت، وإلا فضل الموت في سبيل إعزاز الحق ورآه خيراً من البقاء مع إذلاله وغلبة الباطل عليه .¹

ترجمه : لكه د شهادت تمنا د مطلق مرگ تمنا نه ده بلكه دا د هغه چا تمنا ده چې د حق د مرستي لپاره جنګ كوي چې د ده نفس تر حق قربان شي نو كله چې خپل مطلب چې د حق نصرت او مرسته او د اهل الباطل شكست ته ورسيري نو ډېره غوره خبره ده او كنه نو د حق د عزت په لاره كې مرگ خپله يوه بهتري ده او دا تر هغه پاتې كېدلو نه غوره دى چې انسان ژوندى وي او په حق باندې باطل غالب وي او دى يې ويني .

او بل چې انسان د ځان لپاره په رشتيا شهادت غواړي هغه ددې امله نه غواړي چې په دنيا كې د څه مشكل له امله او يا څه حالاتو له امله تنګ وي نو د ځان لپاره عاجل شهادت غواړي بلكه د شهادت غوښتونكى دا غواړي چې كله دى مړ كيږي نو دى د دشهادت په مرگ مړ شي او دا په هېڅ ډول باندې ناروا نه ده او په اسلام كې چې د مرگ غوښتنه منع ده هغه داسې ده چې يو مسلمان د دنيوي كوم مشكل له امله ځان ته مرگ غواړي .

د شهيد ډولونه

علماء کرام σ فرمايي شهيد په درې ډوله دی .¹

شهيد الدنيا و الآخرة (د دنيا او آخرت شهيد)

شهيد الدنيا : شهيد الدنيا دوی هغه شهيد ته وايي چې د دنيا احکام ورباندې عملي شي او له نورو مړيو نه يې فرق وي لکه غسل نه ورکول کيږي او د خپلو جامو سره خښول کيږي او داسې نور تفصيل يې راځي .

شهيد الآخرة : شهيد الآخرة دوی هغه شهيد ته وايي چې هغه ثوابونه ورته ورکړل شي چې الله β يې په آخرت کې ورسره وعده کړېده .

نو شهيد الدنيا والآخرة هغه شهيد دی چې د کامل شهادت مالک وي د الله β په وړاندې لوړه مرتبه لري دا هغه مکلف پاک مسلمان دی چې په جنگ کې د الله β د رضا لپاره وژل شوی وي پداسې حالت کې چې په جنگ کې يې مخه جنگ ته کړې وي په شکست کې نه وي که اهل الحرب وژلی وي ، که باغيانو وژلی وي ، که قطاع الطريق وژلی وي او يا د جنگ په ځای کې پيدا کړل شي چې په بدن يې د وژلو وجه ښکاره کيږي (او په سترگو ونه ليدل شي چې څنگه وژل شوی دی) او يا يې مسلمان ووژني په ظلم سره په وژونکې آله سره او په قتل سره يې ديت نه وي اوښتی او يا د جنگ له ختم نه وروسته د جنگ په ځای کې مړ پيدا شي او د قتل وجه يې نه وي معلومه په دې کې فرق نشته که په توره لگېدلی وي ، په توپ لگېدلی

¹ بدائع الصنائع، للکاساني، حاشية رد المحتار، لابن عابدين، مواهب الجليل، للخطاب، الفواکه الدواني، للنفراوي، الوسيط، للغزالي، المجموع، للنووي

وي ، په ټوپک ، تفنگچي ، غيشي ، چاره او داسې نور ...

همدارنگه که مجاهد په کوم شي باندې سپور وو لکه موټر، طياره ، ټانگ ، آس ، موټر سائکل او داسې نور له هغه نه وغورځېدو که ددښمن په کار سره وي او يا په خپل څه حرکت سره له هغه شي نه وغورځيږي دا هم د جنگ شهيد دی ..

همدارنگه که په جنگ کې د دښمن له خوا اوبو ته وغورځول شو ، يا له لوړ ځای نه ښکته وغورځول شو دا هم د جنگ شهيد دی .

همدارنگه که د جنگ په وخت کې د مسلمانانو لخوا په غلطي کې ولگيږي ، يا په خپله سلاح سره ولگيږي دا هم جنگي شهيد دی .

شهيد الدنيا (د دنيا شهيد)

دا هغه شهيد وي چې په دنيا کې ورباندې احکام د شهيد عملي کړل شي لکن د څه وجې له امله د هغه ثواب مستحق نشي چې الله β يې شهيد ته ورکوي لکه رياء ترېنه وشي يا جهاد ته د کوم دنيوي مقصد لپاره وړاندې شوی وي ، يا مطلب په جهاد کې غنيمت وي او يا د کومې بلې وجې نه يې شهادت خراب شي دېته د دنيا شهيد ويل کيږي .¹

څرنگه چې الله β ته د بنده د عملونو هېڅ ضرورت نشته بلکه بنده ته ددې ضرورت دی چې ښه او نېک اعمال وکوي لکه مخکې هم موږ تېر کړل چې الله β ته ددې ضرورت نشته چې بنده د هغه د دين لپاره قرباني ورکړي بلکه بنده ته ددې ضرورت دی چې

بايد د الله β په دين باندې خپل ځان قربان کړي نو ځکه الله β يوازې هغه عملونه قبلوي چې هغه د اخلاص نه ډک وي ځکه خو ډېر عملونه نه دي په کار بلکه هغه عملونه په کار دي چې هغه د پوره اخلاص سره وي الله β فرمايي : **وَقَدِمْنَا إِلَىٰ مَا عَمِلُوا مِنْ عَمَلٍ فَجَعَلْنَاهُ هَبَاءً مَنْثُورًا** ¹.

ترجمه : او اراده کړی ده رسېدلی یو موږ هغو شيانو ته چې کړي دي (دغو کفارو) له (نېک) عمل نه پس وبه گرځوو موږ هغه (نېک عمل په شان د) وړی (گردد) تار په تار کړی شوی .

او بنده ته ډېره په کار ده چې که انسان هرڅه عمل کوي نو يوازې د الله β د رضا لپاره وي او د پوره اخلاص سره وي الله β فرمايي : **قُلْ إِنْ صَلَاتِي وَنُسُكِي وَمَحْيَايَ وَمَمَاتِي لِلَّهِ رَبِّ الْعَالَمِينَ . لَا شَرِيكَ لَهُ وَبِذَلِكَ أُمِرْتُ** ².

ترجمه : ووايه (ای محمده) دوی ته بېشکه مونځ زما او قرباني زما او (طاعتونه د) ژوندون زما او مرګ زما (پر صالح عمل) خاص الله β لره دی چې رب (پالونکی) د ټولو عالميانو (د جهان) دی نشته هېڅ شریک ده لره (په دغو تیرو عبادتونو کې) او په هم دی (توحید) امر (حکم) کړی شوی دی ماته او زه اول د مسلمانانو (الله β ته غاړې ایښودونکو) څخه یم .

همدارنگه رسول الله γ فرمايي : **إِنَّمَا الْأَعْمَالُ بِالنِّيَّةِ، وَإِنَّمَا لِأَمْرِي مَا نَوَيْ، فَمَنْ كَانَتْ هِجْرَتُهُ إِلَى اللَّهِ وَرَسُولِهِ فَهَجْرَتُهُ إِلَى**

¹ سورة الفرقان آية ٢٣

² الانعام آية ١٦٢، ١٦٣

اللَّهُ وَرَسُولِهِ، وَمَنْ كَانَتْ هِجْرَتُهُ إِلَى دُنْيَا يُصِيبُهَا أَوْ امْرَأَةً يَتَزَوَّجُهَا، فَهِيَ هِجْرَتُهُ إِلَى مَا هَاجَرَ إِلَيْهِ. ¹

ترجمه : بېشکه ثوابونه د عملونو په نیتونو سره دي او بنده ته هغه څه رسيږي چې ده يې نیت کړی وي د چا چې هجرت د الله β او د هغه د رسول لپاره وي نو د هغه هجرت د الله β او د هغه د رسول لپاره دی او د چا چې هجرت د دنیا د حاصلولو لپاره وي یا د کومې ښځې سره د واده لپاره وي نو د هغه هجرت د هغه څه لپاره دی چې د کوم شي لپاره يې هجرت کړی وي .

نو الله β د مور وساتي ډېر به داسې کسان هم وي چې هغوی به شهیدان وي په دنیا کې به مور ورباندې د شهید احکام عملي کړو لکن الله β به د هغه شهادت قبول نه کړي او هغه ثواب به ورنه کړي چې د کوم له شهیدانو سره وعده شوې ده یوازې شهیدان هم نه بلکه ډېر علماء به وي چې د هغوی نه دا علم او دا سعی نه وي قبوله شوې او داسې نور پدې اړه د رسول الله γ یو حدیث دی له حضرت ابي هريره I نه روایت شوی دی هغه فرمایي رسول الله γ فرمایي : إِنَّ أَوَّلَ النَّاسِ يُقْضَىٰ يَوْمَ الْقِيَامَةِ عَلَيْهِ رَجُلٌ اسْتَشْهَدَ فَأَتَىٰ بِهِ فَعَرَّفَهُ نِعَمَهُ فَعَرَفَهَا قَالَ فَمَا عَمِلْتُ فِيهَا قَالَ قَاتَلْتُ فِيكَ حَتَّى اسْتَشْهَدْتُ. قَالَ كَذَبْتَ وَلَكِنَّكَ قَاتَلْتَ لِأَنْ يُقَالَ جَرِيءٌ. فَقَدْ قِيلَ. ثُمَّ أُمِرَ بِهِ فَسُحِبَ عَلَىٰ وَجْهِهِ حَتَّى أُلْقِيَ فِي النَّارِ وَرَجُلٌ تَعَلَّمَ الْعِلْمَ وَعَلَّمَهُ وَقَرَأَ الْقُرْآنَ فَأَتَىٰ بِهِ فَعَرَّفَهُ نِعَمَهُ فَعَرَفَهَا قَالَ فَمَا عَمِلْتُ فِيهَا قَالَ تَعَلَّمْتُ الْعِلْمَ وَعَلَّمْتُهُ وَقَرَأْتُ فِيكَ الْقُرْآنَ. قَالَ كَذَبْتَ وَلَكِنَّكَ تَعَلَّمْتَ الْعِلْمَ لِيُقَالَ عَالِمٌ. وَقَرَأْتَ الْقُرْآنَ لِيُقَالَ هُوَ قَارِئٌ. فَقَدْ قِيلَ ثُمَّ أُمِرَ بِهِ فَسُحِبَ عَلَىٰ وَجْهِهِ حَتَّى أُلْقِيَ فِي النَّارِ.

وَرَجُلٌ وَسَّعَ اللَّهُ عَلَيْهِ وَأَعْطَاهُ مِنْ أَصْنَافِ الْمَالِ كُلِّهِ فَأَتَى بِهِ
فَعَرَفَهُ نِعَمَهُ فَعَرَفَهَا قَالَ فَمَا عَمِلْتُ فِيهَا قَالَ مَا تَرَكْتُ مِنْ سَبِيلٍ
تُحِبُّ أَنْ يُنْفَقَ فِيهَا إِلَّا أَنْفَقْتُ فِيهَا لَكَ قَالَ كَذَبْتَ وَلَكِنَّكَ فَعَلْتَ لِيْقَالَ
هُوَ جَوَادٌ. فَقَدْ قِيلَ ثُمَّ أُمِرَ بِهِ فَسُحِبَ عَلَى وَجْهِهِ ثُمَّ أُلْقِيَ فِي النَّارِ¹

ترجمہ : بے شکہ جی د قیامت پہ ورخ جی د چا پہ
ارہ اول فیصلہ کیری یو کس بہ وی جی شہید شوی
بہ وی ہغہ بہ راوستل شی اللہ β بہ خپل نعمتونه
ور پہ زړہ کړی او دہ تہ بہ ہم ور پہ زړہ شی
بیا بہ اللہ β ورته ووايي : تا پدې نعمتونو کې
څہ وکول؟ ہغہ بہ ورته ووايي ما تر ہغہ وختہ
پورې ستا پہ لارہ کې جنګ وکولو تردې جی زہ شہید
شوم اللہ β بہ ورته ووايي تا درواغ وویل : بلکہ
تا ددې لپارہ جنګ وکولو جی خلق ووايي جی دی
ډېر زړور دی او خلقو دا وویل (تا جی د کوم
شی لپارہ جنګ کولو ہغہ کار وشو) بیا بہ امر
وشي ہغہ بہ پہ مخ باندې کش کړل شی تردې جی پہ
اور کې وغورځول شی بل کس بہ وی جی ہغہ بہ
علم حاصل کړی وی او خلقو تہ بہ یی ہم ور
ښودلی وی او قرآن بہ یی لوستلی وی ہغہ بہ
راوستل شی اللہ β بہ ہغہ تہ خپل نعمتونه ور پہ
زړہ کړی او دہ تہ بہ ہم ور پہ زړہ شی بیا بہ
اللہ β ورته ووايي : تا پدې نعمتونو کې څہ وکول؟
دی بہ ووايي ستا د رضا لپارہ مې علم حاصل کړو
او خلقو تہ مې ور وښود او ستا لپارہ مې قرآن
ولوست اللہ β بہ ورته ووايي : درواغ د وویل بلکہ
تا علم ددې لپارہ حاصل کړو جی خلق ووايي جی
دا عالم دی او قرآن د ددې لپارہ ولوست او
خلقو وویل بیا بہ امر پرې وشي او ہغہ بہ پہ
مخ باندې کش کړل شی تردې جی پہ اور کې واچول

شي بل کس به وي چې الله β ورباندي فراخي راوستلي وي او ډول ډول مالونه يې ورکړي وي هغه به راوستل شي بيا به الله β هغه ته خپل نعمتونه ور په زړه کړي او ده ته به هم ور په زړه شي بيا به الله β ورته ووايي : تا پدې نعمتونو کې څه وکول؟ دی به ووايي ما هېڅ داسې لاره چې په هغې کې ستا مصرف کول خوشيږي پرې نه شوده مگر مصرف مې پکې وکولو ستا د رضا لپاره الله β به ورته ووايي : درواغ د وويل بلکه تا مصرف ددې لپاره وکولو چې خلق ووايي چې ته ډېر سخي يې او خلقو وويل بيا به د هغه په اړه هم امر وشي او په مخ باندې به اور ته کش کړل شي په اور کې به وغورځول شي .

شهيد الآخرة (د آخرت شهيد)

دا هر هغه شهيد دی چې په دنيا کې ورباندې د شهيد احکام نه عملي کيږي (لکه غسل نه ورکول ، د خپلو جامو سره خښول او داسې نور) لکن په آخرت کې ورته الله β د شهيدانو ثوابونه او مرتبې ورکوي يعنې په دنيا کې ورسره داسې معامله کيږي لکه د عامو مسلمانانو مړيو سره چې کيږي د دوی لپاره څه خاص احکام نه وي غسل ورکول کيږي ، کفن ورکول کيږي دوی ددې امله شهيدان دي چې رسول الله γ ورته شهيدان ويلي دي او دا متعدد کسان دي په لاندې ډول سره .

من مات بالطاعون

(هغه چې په وبا بيماري سره وفات شي)

د حضرت انس بن مالک I څخه روایت دی هغه فرمایي رسول الله ﷺ : الطَّاعُونَ شَهَادَةٌ لِكُلِّ مُسْلِمٍ¹ .

ترجمه : د طاعون د بيماري نه وفات کېدل د هر مسلم لپاره شهادت دی .

همدارنگه د طاعون (وبا) په اړه حضرت عائشه I فرمایي رسول الله ﷺ : أَنَّهُ عَذَابٌ يَبْعَثُهُ اللَّهُ عَلَى مَنْ يَشَاءُ ، فَجَعَلَهَا رَحْمَةً لِلْمُؤْمِنِينَ ، فَلَيْسَ مِنْ عَبْدٍ يَكُونُ فِي بَلَدَةٍ الطَّاعُونَ ، فَيَمُوتُ فِي بَلَدَةٍ ، يُرِيدُ تِلْكَ الْبَلَدَةَ صَابِرًا ، مُحْتَسِبًا ، يَعْلَمُ أَنَّهُ لَمْ يُصِبْهُ إِلَّا مَا كَتَبَ اللَّهُ لَهُ ، إِلَّا كَانَ لَهُ مِثْلُ أَجْرِ الشَّهِيدِ² .

ترجمه : دا يو عذاب دی الله ﷻ يې په هغه چا باندې نازلوي چې خوښه يې شي خو الله ﷻ هغه د مؤمنانو لپاره رحمت گرځولی دی داسې يو بنده نشته چې په هغه ښار کې وي چې په کوم کې د طاعون (وبا بيماري ولگيږي) دی په هغه ښار کې پاتې شي او په هماغه ښار کې صبر وکوي پدې سره د الله ﷻ نه اجر غواړي او پدې پوهيږي چې انسان ته صرف هغه څه رسيږي چې الله ﷻ ورته ليکلي وي پدې توګه هېڅوک نه پاتې کيږي مګر د دوی لپاره د شهيد اجر وي .

په بل حديث کې حضرت عائشه I فرمایي : رسول الله ﷺ فرمايل : لَا تَفْنَى أُمَّتِي إِلَّا بِالطَّعْنِ وَالطَّاعُونَ " ، قُلْنَا : يَا رَسُولَ اللَّهِ ، قَدْ عَرَفْنَا الطَّعْنَ ، فَمَا الطَّاعُونَ ؟ ، قَالَ : " غُدَّةٌ

¹ رواه البخاري في كتاب الجهاد و السير

² رواه البخاري

كَغَدَّةِ الْإِبِلِ ، الْمُقِيمُ بِهَا كَالشَّهِيدِ ، وَالْفَارُّ مِنْهَا كَالْفَارِّ مِنَ الزَّحْفِ¹ .

ترجمه : زما امت په طعن او طاعون سره نه فنا کيږي په طعن او طاعون سره مور ورته وويل يا رسول الله ﷺ دا طعن خو مور پېژنو خو دا طاعون څه شی دی ؟ ده راته وويل دا يوه بيماري لکه د په اوبسانو کې د غدې بيماري پدې کې چې څوک پاتې شي (په کوم ځای کې چې طاعون ولگيږي له هغه ځايه څخه ونه تېښتي) هغه ته د شهيد اجر ورکول کيږي او څوک چې ترېنه وتېښتي دومره گناه يې ده لکه له جهاد نه چې څوک وتېښتي .

مبطون

(هغه چې د گېډې په بيماري وفات شي)

دا هغه بيمار وي چې په گېډه کې يې څه بيماري راشي لکه اسهال ، استسقاء او يا بله دېته ورته بيماري امام نووي ρ پدې اړه فرمايي : صاحب داء البطن - وهو الإسهال - قال القاضي: وقيل: هو الذي به الاستسقاء وانتفاخ البطن، وقيل: هو الذي تشتكي بطنه، وقيل: هو الذي يموت بداء بطنه مطلقاً² .

ترجمه : دا هغه کس وي چې د گېډې بيماري ورته لگېدلې وي چې هغه اسهال دی قاضي ρ فرمايي دا هغه دی چې استسقاء بيماري ورباندې وي او گېډه يې پرسېدلې وي او ويل شوي دي چې مراد ترينه هر هغه دی چې په گېډه کې يې شکايت (تکليف) وي او دا هم ويل شوي دي چې دا هر هغه څوک دی چې د گېډې په کومه بيماري باندې مړ شي .

¹ رواه احمد ٢٣٩٦٥

² شرح صحيح مسلم للنووي ρ

د سعودي مشهور عالم شيخ ابن عثيمين ρ په حديث كې د ذكر شوي المبطون تشريح داسې كوي :
والمبطون هو الذي أصيب بداء البطن بمعنى أنه يكون فيه إسهال، أو وجع في بطنه ومنه ما يسمى بالزائدة إذا انفجرت وما أشبه ذلك، فكل أدواء البطن التي تكون سبباً للموت فإنها داخلة في قوله صلى الله عليه وسلم: المبطون - لا سيما التي يكون الموت فيها محققاً عاجلاً .

ترجمه : مبطون هغه څوك دى چې د گېډې په بيماري باندې آخته وي پدې معنى چې په گېډه كې يې اسهال بيماري وي او يا يې په گېډه كې درد وي لدې بيماريو څخه يوې ته د زائډې چاودېدل وايي او يا دېته ورته نو د گېډې هره بيماري هغه چې د مرگ سبب شي د رسول الله γ په حديث كې د ياد كړل شوي المبطون ټكي نه لاندې دي په خاصه توگه هغه چې مرگ ورسره په عاجله توگه واقع شي .

د گېډې د بيمار په اړه رسول الله γ په اوږده حديث كې فرمايل : **والمبطون شهيد** .¹ (هغه چې د گېډې په بيماري باندې وفات شي هغه شهيد دى) .

په بل حديث كې حضرت ابو هريره I نقل كوي چې رسول الله γ فرمايل : **وَمَنْ قَتَلَهُ الْبَطْنُ فَهُوَ شَهِيدٌ** .²

ترجمه : هغه چې گېډه يې مړ كړي هغه هم شهيد دى .

¹ ابن ماجه

² مسند ابي هريره

په بل حدیث کې د حضرت ابی هریره I نه روایت دی هغه فرمایي : رسول الله ﷺ له مور نه پوښتنه وکوله چې پتاسې کې شهید څوک دی؟ مور ورته وویل : یا رسول الله ﷺ چې د الله ﷻ په لاره کې ووژل شي هغه شهید دی بیا رسول الله ﷺ وویل نو بیا خو زما په امت کې شهیدان ډېر لږ کسان دي نو بیا مور پوښتنه وکوله : بیا څوک دي یا رسول الله ﷺ ؟ (رسول الله ﷺ څه کسان یاد کړل چې یو یې ورته دا وویل) وَمَنْ مَاتَ فِي الْبَطْنِ فَهُوَ شَهِيدٌ¹ .

ترجمه : هغه چې په گډه کې مړ شي (د گډې د بيماري له امله په حق ورسیري) هغه شهید دی .

غریق

(هغه چې په اوبو کې غرق شي)

هغه کس چې په اوبو کې ډوب شي او وفات شي دا هم شهید دی الله ﷻ ورته د شهیدانو مرتبې ورکوي هغه کس چې په گناه پسې نه وي روان په بحر کې سفر کوي مباح سفر وي او یا مستحب سفر وي او د الله ﷻ په اطاعت پسې روان وي نو پدې سلسله کې غرق شي او یا یې په کښتۍ کې زړه خراب شي قی وکوي او بالاخره دا حالت ورباندې سخت شي او لدې حالت نه په حق ورسیري دا کس هم شهید دی .

رسول الله ﷺ په يوه اوږده حديث کې چې شهيدان يې پکې حسابول وفرمايل : **وَالْغَرِيقُ شَهِيدٌ** .¹ (يعني هغه کس چې په اوبو کې غرق شي هغه هم شهيد دی)

له حضرت ام حرام¹ څخه روايت دی هغه فرمايي رسول الله ﷺ فرمايل : **الْمَائِدُ فِي الْبَحْرِ ، الَّذِي يُصِيبُهُ الْفَيْءُ ، لَهُ أَجْرُ شَهِيدٍ ، وَالْغَرِيقُ لَهُ أَجْرُ شَهِيدَيْنِ** .²

ترجمه : هغه چې په بحر کې يې زړه خراب شي او بيا قی وکوي هغه ته د شهيد اجر دی او هغه چې غرق شي هغه ته د دوو شهيدانو اجر دی .

دا موږ د هغه غريق خبرې کوو چې هغه په خپل کوم کار پسې سفر کوي او د سفر په دوران کې غرق شي او يا په خپل کوم کار لگيا وي او يا په خپل کور کې له کومې خوا ورباندې اوبه راشي په هغې کې غرق شي او په حق ورسيري او که چېرته په بحر کې جهاد کوي او غرق شي هغه خو د لوړې درجې شهيد دی او کله چې د جهاد خبره شي نو هغه کس چې بحري جهاد کې شهيد شي هغه د وچې له شهيد نه غوره دی لکه په بحر کې چې جهاد د وچې له جهاد نه غوره دی په يوه حديث کې ويل شوي دي چې په بحر کې جهاد دومره غوره دی لکه د رسول الله ﷺ سره چې څوک په جهاد کې شريک شوي وي حضرت واثلة بن اسقع^I فرمايي رسول الله ﷺ فرمايل : **من فاته الغزو معي فليغز في البحر** .³

¹ صحيح مسلم

² رواه ابو داود ۳۱۳۲

³ رواه الطبراني في الاوسط

ترجمه : له چا نه چې زما سره غزا کول پاتې شي (او دې بهتري ته ځان رسول غواړي) نو په بحر کې د غزا وکوي .

او پورته چې په یو حدیث کې هم تېر شول چې په بحر کې د غرق شوي لپاره د دوو شهیدانو اجر دی د هغې هم همدا مطلب دی چې هغه کس چې په بحر کې جهاد کوي او شهید شي نو د دوو شهیدانو اجر ورکول کیږي .

په بل حدیث کې حضرت علقمة بن شهاب I فرمایي : رسول الله ﷺ فرمایي : **من لم يدرك الغزو معي فليغز في البحر فإن قتال يوم في البحر خير من قتال يومين في البر وإن أجز الشهيد في البحر كأجز شهيدين في البر، وإن خيار الشهداء عند الله أصحاب الأكف** ، " قیل : ومن أصحاب الأكف ؟ قال : "يوم تكفأ عليهم مراكبهم في البحر . ¹

ترجمه : هغه کس چې زما سره ورځه غزا پاتې شي نو هغه د په بحر کې غزا وکوي ځکه په بحر کې د یوې ورځې جنگ په وچه کې د دوو ورځو له جنگ نه غوره دی او په بحر کې د شهید اجر لکه د دوو شهیدانو اجر دی چې په وچې کې وي او د الله β په وړاندې غوره شهیدان اصحاب الاکف دي چا ورته وویل : دا اصحاب الاکف څوک دي؟ رسول الله ﷺ وویل هغه چې په بحر کې کښتی ورباندې اوړي .

المطعون

(هغه چې په نيزه يا بل تيره شي ووهل شي)

¹ رواه ابن المبارك p عن سعيد بن عبد العزيز

هغه کس چې په کوم تېره شي باندې ووهل شو او لدې وهلونه په حق ورسېدو الله β به ورته د شهيدانو لورې مرتبې ورکوي رسول الله γ چې د جابر بن عتيک په يوه اوږده حديث کې د شهيدانو ډولونه او قسمونه حسابول نو يو يې پکې دا وويل : **الْمَطْعُونُ شَهِيدٌ** . موطاء امام مالک ρ (هغه چې په نيزه يا بل شي ووهل شي هغه شهيد دی) .

صاحب الهدم

(هغه چې کوم ځای پرې را ړنگ شي)

چې د کومې زلزلې یا بلې وجې نه په چا باندې کوم ځای را وغورځيږي او دی ترېنه لاندې شي دې کس ته به هم الله β د شهیدانو لورې مرتبې ورکوي لکه لږ مخکې چې یو حدیث تېر شو رسول الله γ پکې شهیدان حسابول یو یې پکې دا هم وویل : **وَالَّذِي يَمُوتُ تَحْتَ الْهَدْمِ شَهِيدٌ** .¹

ترجمه : هغه چې تر ړنگېدلو لاندې مړ شي شهید دی .

په اوس وخت کې علماء کرام σ فرمایي چې د موټرو په حادثو کې چې څوک مړ کیږي موټر ورباندې آوري ، چپه شي ، ټکر شي ، موټر یې ووهي دا ټولې حادثې تر هدم (نږدلو) لاندې کیږي امید دی چې الله β به دوی ته هم د شهیدانو مرتبې ورکړي .

صاحب ذات الجنب

(یو ډول بيماري ده چې په اوسني طب کې ورته **Pleurisy** ویل کیږي)

پدې بيماري باندې چې څوک اخته شي او وفات شي هغه ته هم الله β د شهادت مرتبه او اجر و نه ورکوي رسول الله γ په هغه حدیث کې چې حضرت جابر بن

¹ رواه مالک و ابو داود و النسائي

عتیک I روایت کړی دی فرمایي : **وَصَاحِبُ ذَاتِ الْجَنْبِ شَهِيدٌ** .¹

ترجمه : هغه چې په ذات الجنب بيماري باندې وفات شي هم شهيد دی .

صاحب الحريق

(هغه چې وسوزي)

هغه مسلمان چې په کومه حادثه کې په اور باندې وسوزي هغه هم شهيد دی .

د حضرت جابر بن عتيك I نه روایت دی چې رسول الله ﷺ فرمايل : **وَصَاحِبُ الْحَرِيقِ شَهِيدٌ** .² (او هغه کس چې وسوزي او وفات شي هغه شهيد دی) د ابي داود په شرح عون المعبود کې ددې ټکي لاندې ليکي **أي المحرق وهو الذي يموت بالحرق** (يعني سوزېدلی هغه چې مړ شي په سوزېدلو سره) .

پدې اړه د سعودي مشهور عالم ابن عثيمين ρ نه پوښتنه وشوه : کله چې د ښار په کومه برخه کې اور ولگيږي د هغې په گل کولو کې د اطفایي کسان وسوزيږي دا شهيدان دي؟ ده ρ ورته وويل : اول به زه درته دا ووايم چې هرڅوک چې مسلمان وي او په اور وسوزي دا له شهيدانو څخه دي ځکه رسول الله ﷺ فرمايلي دي (الحريق شهيد) لکن دا موږ نه وايو چې فلانی (کوم چې په همداسې حادثه کې سوزېدلی وي) شهيد دی ځکه د يو خاص کس په اړه موږ نه پوهيږو لکن په عمومي ډول سره وايو چې

¹ رواه الامام مالک ρ

² رواه ابو داود

هرڅوک په اور وسوزي هغه شهيد دی سره ددې چې هغه کسان چې اور گل کوي د دوی ثواب زیات وي ځکه دې کس د اور په گل کولو سره دوه کارونه سره جمع کړل یو د خپلو وروڼو په دفاع کې په حق ورسېدو او بل وسوزېدو ده په حقیقت کې دوه اجرone واخیستل یو اجر یې دا واخیست چې له خپلو مسلمانو وروڼو یې دفاع کوله او بل اجر یې د سوزېدلو د شهادت شو لکن دا خبره یاد ساتئ چې موږ د یو کس په اړه داسې فیصله نشو کولی د مثال په ډول یو کس وي چې زموږ په وړاندې وسوزي موږ دا وایو چې په اور سوزېدلی مسلمان شهيد دی خو دانشو ویلی چې دا کس شهيد دی په بخاري شریف کې ددې لپاره بېل باب کېښودل شوی دی (باب: لا یقال فلان شهيد) بیا یې په دلیل کې د رسول الله ﷺ یو حدیث را نقل کړی دی چې رسول الله ﷺ فرمایي: **ما من مکلم یکلم فی سبیل الله والله أعلم بمن یکلم فی سبيله** (هېڅ داسې کس نه وي چې هغه د الله ﷻ په لاره کې زخمي کيږي او الله ﷻ په هغه کسانو خبر دی چې او پوهیږي چې د الله ﷻ په لاره کې زخمي کيږي) بیا ددې حدیث نه وروسته فرمایي و الله أعلم چې کله الله ﷻ په هغه کسانو باندې پوهیږي چې کوم د هغه په لاره کې زخمي کيږي نو موږ د هېچا په اړه ددې گواهي نه ورکوو لکن په عمومي توګه وایو چې څوک د الله ﷻ په لاره کې ووژل شي هغه شهيد دی.¹

المرأة تموت بجمع

المرأة تموت بجمع

کله چې رسول الله ﷺ شهيدان شمار کول نو دا لفظ يې هم پکې ياد کړو او ددې په تفسير کې مختلفې خبرې شوې دي چې ځينې يې وايي ددېنه مطلب هغه ښځه ده چې پداسې حالت کې مړه شي چې په گډه کې يې حمل وي هغه شهیده ده ، ځينې وايي چې مطلب يې دادی چې ښځه په اولاد مړه شي هغه شهیده ده يا هغه ښځه چې ماشوم يې پيدا شي او په نفاس (خلويستی) کې مړه شي نو دا شهیده ده او ځينې وايي چې جينی تر واده وړاندې پېغله پداسې حالت کې مړه شي چې خپل ځان يې د الله β د رضا لپاره له ناروا نه ساتلی وي نو هغه شهیده ده .

پدې اړه حافظ ابن حجر p فرمايي : وَأَمَّا الْمَرْأَةُ تَمُوتُ بِجَمْعٍ وَهِيَ النُّفْسَاءُ ؛ وَقِيلَ الَّتِي يَمُوتُ وَلَدُهَا فِي بَطْنِهَا ثُمَّ تَمُوتُ بِسَبَبِ ذَلِكَ ، وَقِيلَ الَّتِي تَمُوتُ عَذْرَاءً وَالْأَوَّلُ أَشْهَرُ .¹

ترجمه: دا چې رسول الله ﷺ فرمايي وَأَمَّا الْمَرْأَةُ تَمُوتُ بِجَمْعٍ دا هغه ښځه ده چې ماشوم يې پيدا شوی وي دا په نفاس کې وي او دا هم ويل شوي دي چې دا هغه ښځه ده چې ماشوم يې په گډه کې مړ شي د هغې له امله بيا دا مړه شي او دا هم ويل شوي دي چې مطلب يې دا دی چې جينی پېغله مړه شي پدې ټولو کې يې اوله معنی يې زياته مشهوره ده .

¹ فتح الباري شرح البخاري

امام نووي p فرمايي : وَأَمَّا (الْمَرْأَةُ تَمُوتُ بِجُمُعٍ): الَّتِي تَمُوتُ حَامِلًا جَامِعَةً وَلَدَهَا فِي بَطْنِهَا ، وَقِيلَ : هِيَ الْبُكَرُ ، وَالصَّحِيحُ الْأَوَّلُ .¹

ترجمه : او دا چې رسول الله ﷺ په حديث کې فرمايي الْمَرْأَةُ تَمُوتُ بِجُمُعٍ معنی يې هغه ښځه ده چې حامله وفات شي پداسې حال کې چې ماشوم يې په گېډه کې وي دا هم ويل شوي دي چې مطلب يې هغه جينې ده چې پېغله مړه شي لکن اوله معنی يې صحيح ده .

هغه مسلمانان ښځه چې په حلاله نکاح باندې الله ﷻ ورته ماشوم ورکړی وي او د هغه په پيدا کېدلو کې په حق ورسیري ددې لپاره ډېرې لوړې مرتبې دي حضرت عبادۃ بن صامت I فرمايي رسول الله ﷺ فرمايل : وَالنَّفْسَاءُ يَجْرُهَا وَلَدُهَا يَوْمَ الْقِيَامَةِ بِسَرَرِهِ إِلَى الْجَنَّةِ² .

ترجمه : هغه ښځه چې په اولاد مړه شي د قيامت په ورځ به يې هماغه ماشوم تر هغه شي کش کوي چې د مور د ننه او د ماشوم نو (نوم) يې سره تړلی وي او جنت ته به يې بيايي .

يعني د قيامت په ورځ به يې هغه معصوم چې د کوم د پيدا کېدلو له امله دا په حق رسېدلي ده جنت ته کش کوي (سبحان الله) .

ځينې علماء کرام σ فرمايي چې ددې حديث نه هم دا معلومېږي چې په پورتنی حديث کې د الْمَرْأَةُ تَمُوتُ بِجُمُعٍ نه مراد هغه ښځه ده چې د ماشوم د پيدا کېدلو سره وفات شي .

¹ شرح صحيح مسلم للنووي
² مسند ابي داود الطيالسي

المقتول دون ماله

(هغه چې د خپل مال په دفاع کې ووژل شي)

که څوک چې د چا په مال باندې تجاوزي او تېری وکوي او له ده څخه دده مال اخلي دی له هغه سره مقابله وکوي که پدې مقابله کې دی ووژل شو نو دا هم شهید دی الله ﷻ به په جنت کې ورته د شهادت لوړې مرتبې ورکوي د حضرت ابی هريره I نه روایت دی هغه فرمایي: **جَاءَ رَجُلٌ إِلَى رَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: يَا رَسُولَ اللَّهِ أَرَأَيْتَ إِنْ جَاءَ رَجُلٌ يُرِيدُ أَخَذَ مَالِي؟ قَالَ: فَلَا تُعْطِهِ مَالَكَ، قَالَ: أَرَأَيْتَ إِنْ قَاتَلَنِي؟ قَالَ: قَاتِلْهُ، قَالَ: أَرَأَيْتَ إِنْ قَتَلَنِي؟ قَالَ: فَأَنْتَ شَهِيدٌ، قَالَ: أَرَأَيْتَ إِنْ قَتَلْتُهُ؟ قَالَ: هُوَ فِي النَّارِ.**¹

ترجمه: یو سړی رسول الله ﷺ ته راغلو ورته یې وویل: یا رسول الله ﷺ ستا څه نظر دی که یو څوک راشي لما څخه زما مال اخلي؟ (یعني زه ورسره څه وکوم؟) رسول الله ﷺ ورته وویل: مه یې ورکوه هغه کس وویل که هغه کس لما سره جنگ وکوي؟ رسول الله ﷺ ورته وویل: ته هم ورسره جنگ وکوه هغه کس وویل: بیا ستا څه نظر دی که هغه ما مړ کړي؟ رسول الله ﷺ ورته وویل: ته شهید یې هغه کس وویل که زه هغه مړ کړم؟ رسول الله ﷺ ورته وویل: هغه به په اور کې وي.

بل حدیث دی حضرت سعید بن زید I فرمایي رسول الله ﷺ فرمایي: **مَنْ قَتَلَ دُونَ مَالِهِ فَهُوَ شَهِيدٌ.**²

¹ رواه مسلم ۱۴۰

² رواه الترمذي ۱۴۲۱

ترجمه : څوک چې د خپل مال په دفاع کې ووژل شي هغه شهيد دی .

پدې ځای کې فقهاء کرام فرمایي : إِذَا تَعَرَّضَ شَخْصٌ لِلْإِنْسَانِ يُرِيدُ الْإِعْتِدَاءَ عَلَى نَفْسِهِ أَوْ أَهْلِهِ أَوْ مَالِهِ : فَإِنْ أَمَكَّنَهُ رَدُّهُ بِأَسْهَلِ طَرِيقَةٍ مُمَكِّنَةٍ فَعَلَ ذَلِكَ ، .. وَإِنْ لَمْ يُمَكِّنْ رَدُّهُ إِلَّا بِالْقِتَالِ قَاتَلَهُ ، فَإِنْ قُتِلَ الْمُعْتَدِي عَلَيْهِ فَهُوَ شَهِيدٌ ، وَإِنْ قُتِلَ الْمُعْتَدِي فَلَا قِصَاصَ وَلَا دِيَّةَ .

ترجمه : که چېرته یو شخص په بل باندې تعرض وکولو او د هغه په نفس ، اهل او یا مال یې تجاوز کول غوښتل نو که په اسانه طریقه سره یې رد کولی شو نو رد یې دې کړي او که د جنگ نه بغیر بله لاره د هغه د رد کولو نه وه نو بیا د جنگ ورسره وکوي که چېرته هغه کس چې تجاوز ورباندې شوی وو ووژل شو دا شهيد دی او که چېرته تجاوز کونکی ووژل شو په وژونکي کس نه قصاص شته او نه ورباندې دیت شته

د فقهاوو پدې قول کې اول راغلل چې که په اسانه سره یې دفع کولی شو معنی یې داده که په چیغه سره کېدای شو نو چیغه د پرې ورکوي چې هغه و تېښتي او بیا که پوهېدو چې په کوټک او لرګي سره یې ووهي هم تېښتي نو په هغه د ووهي او که بیا ده ورپسې سلاح را واخیسته او هغه په منډه شو و تېښتېدو نو د تېښتې په حالت کې یې دې بیا نه وژني او که چېرته یې یو وار پرې وکولو او هغه را وغورځېدو نو بیا د بل گذار پرې نه کوي ...

د پورتني حدیث په ځای داسې روایت هم شوی دی :
یا رسول الله أرأیت إن عُدِي علی مالي؟ قال : فانشد بالله. قال: فإن أبوا عليَّ. قال: انشد بالله، قال: فإن أبوا عليَّ. قال: فنشد الله.

قال: فإن أبوا عليّ. قال فقاتل، فإن قُتلت ففي الجنة، وإن قُتلت
ففي النار .¹

ترجمه : هغه راغلي کس رسول الله ﷺ ته وويل : يا رسول الله ﷺ که زما په مال تجاوز وشي ستا څه رايه ده؟ رسول الله ﷺ ورته وويل هغه ته د الله ﷻ روى ورکړه (ورته ووايه د الله ﷻ خاطر وکوه مه راځه) هغه کس وويل : که هغه پدې منع نشي ؟ نو رسول الله ﷺ بيا ورته همدا خبره وکوله هغه کس بيا وويل که هغه پدې منع نه شي؟ رسول الله ﷺ بيا ورته همدا خبره وکوله هغه کس بيا خپل سوال تکرار کړو بيا رسول الله ﷺ ورته وويل : بيا ورسره جنگ وکوه که ووژل شوي ته به جنت ته ځي او که د ووژلو هغه به دوزخ ته ځي .

ددې لپاره چې اسلام تر ممکنه حده پورې د جنگ او وينې تويېدلو څخه مسلمانانو ته د ځان ساتنې حکم کوي نو پدې حديث کې رسول الله ﷺ تر دريو وارونو پورې هغه ته د مهلت ورکولو او خبرې کولو امر وکولو خو که بيا هم هغه پدې خبره نه پوهيږي نو رسول الله ﷺ امر وکولو چې جنگ د ورسره وشي که پدې جنگ کې له خپل مال نه دفاع کونکي کس ووژل شي نو شهيد دی ځکه د خپل مال او خپل حق په دفاع کې وژل شوی دی او که هغه تجاوز کونکي کس ووژل شي نو دوزخي دی .

المقتول ظلماً

(هغه چې په ظلم سره ووژل شي)

هغه کس چې څوک ورباندې ظلم وکوي او قتل يې کړي هغه هم شهيد دی الله β به په جنت کې ورته د شهيدانو مرتبې ورکوي له حضرت ابن عباس I څخه روايت دی هغه فرمايي رسول الله γ فرمايل : **مَنْ قُتِلَ دُونَ مَظْلَمَتِهِ فَهُوَ شَهِيدٌ** .¹

ترجمه : هغه کس چې په ظلم سره ووژل شي هغه شهيد دی .

په بل حديث کې له حضرت عبد الله بن عمرو بن العاص I څخه روايت دی هغه فرمايي رسول الله γ فرمايل : **مَا مِنْ مُسْلِمٍ يُظْلَمُ مَظْلَمَةً ، فَيُقَاتِلُ فَيُقْتَلُ ، إِلَّا قُتِلَ شَهِيدًا** .²

ترجمه : په هر مسلمان چې ظلم وشي او هغه د هغه ظلم په بدل کې جنگ وکوي او وژل شي دا شهيد دی .

¹ روان النسائي ٤٠٢٨

² رواه احمد ٦٦١٩

المقتول دون دينه او ماله او ا هله

(هغه چې د خپل دين ، يا مال يا اهل په دفاع کې ووژل شي)

که په دين باندې څوک تېرى کوي او څوک يې دفاع وکوي پدې لاره کې هغه ووژل شي که د چا په مال څوک تېرى کوي او په دفاع کې يې څوک ووژل شي او يا که د چا په اهل باندې څوک تېرى کوي او بل کس لدې شيانو دفاع کول غواړي او پدې دفاع کې دا په شهادت ورسېږي نو دا کس شهيد دى رسول الله ﷺ فرمايي .

وَمَنْ قُتِلَ دُونَ دِينِهِ فَهُوَ شَهِيدٌ ، وَمَنْ قُتِلَ دُونَ دَمِهِ فَهُوَ شَهِيدٌ ،
وَمَنْ قُتِلَ دُونَ أَهْلِهِ فَهُوَ شَهِيدٌ .¹

ترجمه : هغه چې د خپل مال په دفاع کې ووژل شي هغه شهيد دى هغه چې د خپل دين په دفاع کې ووژل شي هغه شهيد دى هغه چې د خپل ځان په دفاع کې ووژل شي هغه شهيد دى هغه چې د خپل اهل په دفاع کې ووژل شي هغه شهيد دى .

ددېنه علاوه هم ډېر کسان دي چې رسول الله ﷺ ورته د شهيد مرتبه ياده کړېده د مثال په ډول په يو حديث کې راغلي دي چې د غربت مرگ هم شهادت دى او په ځينې کې ځينې کلمات راغلي چې څوک يې سحر او ماشام ووايي که وفات شي نو شهيد دى ځينې نورې کلمې دي چې څوک يې ووايي نو د شهيد مرتبه ورکول کيږي خو زه دلته په همدې شهيدانو باندې اکتفاء کوم .

د شهادت لوی شرط

دا چې څوک شهید کېدلی شي او څوک نشي ددې لپاره علماوو ۵ شرطونه ذکر کړي دي ځينې داسې شرطونه دي چې هغه په پورته ياد شويو ټولو قسمونو کې ضروري دي او ځينې يې داسې دي چې په بعض کې ضروري دي پدې ډول سره تقسيم شوي دي خو تر ټولو لوی شرط چې په هر ډول شهید کې ضروري دی هغه اسلام دی .

د شهادت شرط اسلام

دا داسې شرط دی چې په هر شهید کې ضروري هرڅوک چې وي چې په پورته ياد شويو ډولونو سره ووژل شي خو مسلمان نه وي نو بيا شهید نه دی او نه د څه ډول احترام او اکرام وړ دی که په ظلم سره مړ شي ، که د مال په دفاع کې مړ شي ، که په جنگ کې مړ شي ، که په اور وسوزي ، که په وبا کې مړ شي که په هر ډول له دنيا تېر شي بيا هم شهید نه گنل کېږي ځکه دا يوه لوړه او د قدر وړ مرتبه ده چې الله ﷻ يې صرف او صرف مسلمان ته ورکوي الله ﷻ د کافرانو په اړه په قطعي طور فيصله کړې ده او فرمايي : **إِنَّ الَّذِينَ كَفَرُوا وَمَاتُوا وَهُمْ كُفَّارًا فَلَنْ يُقْبَلَ مِنْ أَحَدِهِمْ مَلَأُ الْأَرْضِ ذَهَبًا وَلَوْ افْتَدى بِهِ أُولَئِكَ لَهُمْ عَذَابٌ أَلِيمٌ وَمَا لَهُمْ مِنْ نَاصِرِينَ** .¹

ترجمه : بيشکه هغه کسان چې کافران شوي دي او مړه شوي دي حال دا چې دوی کافران دي نو له سره به قبول نشي له يوه د دوی څخه په ډک والي د ځمکي سره زر او اگر که فديہ ورکړی دی په دغه (ټولو زرو) سره ، دغه کسان (چې کفار مړه

دی) شته دوی لره عذاب دردناک او نشته دوی لره هیڅ مدد گاران (چې مرسته (مدد) ورسره و کړی).

په بل ځای کې الله ﷻ فرمایي : وَمَنْ يَكْفُرْ بِالْإِيمَانِ فَقَدْ حَبِطَ عَمَلُهُ وَهُوَ فِي الْآخِرَةِ مِنَ الْخَاسِرِينَ .¹

ترجمه : او هر څوک چې کافر (منکر) شو په ایمان (او مؤمن به شيانو) پس په تحقیق ضائع (باطل) شو عمل د ده او آخرت کې به له زیانکارانو ځنی وی .

نو ددې امله هرچاته باید موږ شهید ونه وایو تاسې به ځینې داسې جاهلان هم لیدلي وي چې هغه کس ته هم شهید وایي چې د ټولې دنیا علماوو او یې په کفر باندې فیصله کړې وي او ځینې خو شهید صرف هغه چاته وایي چې د هغه په مرگ دده زړه بد شي او دېته نه گوري چې د اسلام په دښمني کې او که د اسلام په دفاع کې وژل شوی دی نو ځکه چې موږ چا ته شهید وایو باید څه نا څه فکر پکې وکوو .

او که چېرته یو کس وي په ښکاره وایي چې زه مسلمان یم په پټه هغه کافر وي دېته منافق ویل کیږي د هغه سره به په دنیا کې موږ د مسلمان رویه کوو او که په جهاد کې ووژل شي همداسې رویه به ورسره کوو لکه د نورو مسلمانانو شهیدانو

سره یې چې کوو او آخرت به یې الله ﷻ ته سپارو د آخرت په اړه یې الله ﷻ موږ ته فرمایي : إِنَّ الْمُنَافِقِينَ فِي الدَّرَكِ الْأَسْفَلِ مِنَ النَّارِ وَلَنْ تَجِدَ لَهُمْ نَصِيرًا .²

¹ سورة المائدة آية ٥

² سورة النساء آية ١٤٥

ترجمه : بیشکه منافقان دی په طبقه ډیره ښکته کې له اوره (د دوزخ) او له سره به نه مومی ته دوی ته مدد گار (له عذابه خلاصونکی) .

پدې اړه مخکې یو حدیث هم تېر شو هلته رسول الله ﷺ فرمایلي وو چې توره نفاق نشي ختمولی یو څوک چې منافق وي که هغه هرڅو په تکلیف سره په جنگ کې د هرڅومره ډېرې قرباني څخه وروسته ووژل شي بیا هم هغه منافق دی جنت ته نشي تللی که یو گناهگار مسلمان په جهاد کې ووژل شي مخکې تېر شول چې د قرض نه علاوه نور گناهونه ورته ښل کیږي لکن منافق چې مړ شي دده دا مرگ له ده څخه نفاق نشي ختمولی .

د آخرت په شهید کې شرطونه

الف : اخلاص

د مثال په ډول چې هرڅنگه مجاهد وي چې هغه په جهاد کې په شهادت ورسېږي مور ورسره د شهید معامله کوو یعنی غسل نه ورکوو او د خپلو جامو سره یې خښوو لکن الله ﷻ چې کومې لوړې مرتبې او عالي مقامونه ورکوي یوازې هغه شهید ته به یې ورکوي چې هغه د پوره اخلاص سره او د الله ﷻ د رضا لپاره جهاد ته وړاندې شوي وي لکه الله ﷻ چې فرمایي : **وَمَا أَمِرُوا إِلَّا لِيَعْبُدُوا اللَّهَ مُخْلِصِينَ لَهُ الدِّينَ حُنَفَاءً**¹ .

ترجمه : حال دا چې امر حکم نه وو ور کړل شوی دوی ته په توریت او انجیل کې مگر ور کړی شوی وو چې عبادت دکوي دوی د الله ﷻ په داسې حال کې

چې خالص کوونکي وي الله β لره دين له شرکه او نفاقه په داسې حال کې چې راگرځېدونکي وي له باطله حق ته (په لاره د ابراهيم پس څرنگه کافر کيږي په محمد باندې ؟).

او مخکې احاديث تېر شول :

رسول الله γ فرمايي : **إِنَّمَا الْأَعْمَالُ بِالنِّيَّةِ، وَإِنَّمَا لِامْرِئٍ مَّا نَوَى، فَمَنْ كَانَتْ هِجْرَتُهُ إِلَى اللَّهِ وَرَسُولِهِ فَهَجْرَتُهُ إِلَى اللَّهِ وَرَسُولِهِ، وَمَنْ كَانَتْ هِجْرَتُهُ إِلَى دُنْيَا يُصِيبُهَا أَوْ امْرَأَةٍ يَتَزَوَّجُهَا، فَهَجْرَتُهُ إِلَى مَا هَاجَرَ إِلَيْهِ.**¹

ترجمه : بېشکه ثوابونه د عملونو په نيتونو سره دي او بنده ته هغه څه رسيږي چې ده يې نيت کړی وي د چا چې هجرت د الله β او د هغه د رسول γ لپاره وي نو د هغه هجرت د الله β او د هغه د رسول γ لپاره دی او د چا چې هجرت د دنیا د حاصلولو لپاره وي يا د کومې ښځې سره د واده لپاره وي نو د هغه هجرت د هغه څه لپاره دی چې د کوم شي لپاره يې هجرت کړی وي .

نو الله β د مور وساتي ډېر به داسې کسان هم وي چې هغوی به شهيدان وي په دنیا کې به مور ورباندې د شهيد احکام عملي کړو لکن الله β به د هغه شهادت قبول نه کړي او هغه ثواب به ورنه کړي چې د کوم له شهيدانو سره وعده شوې ده يوازې شهيدان هم نه بلکه ډېر علماء σ به وي چې د هغوی نه دا علم او دا سعی نه وي قبوله شوې او داسې نور پدې اړه د رسول الله γ يو حديث دی له حضرت ابي هريره I نه روايت هغه فرمايي رسول الله γ

فرمايل : إِنَّ أَوَّلَ النَّاسِ يُقْضَىٰ يَوْمَ الْقِيَامَةِ عَلَيْهِ رَجُلٌ اسْتَشْهَدَ فَأَتَىٰ بِهِ فَعَرَّفَهُ نِعْمَهُ فَعَرَفَهَا قَالَ فَمَا عَمِلْتُ فِيهَا قَالَ قَاتَلْتُ فِيكَ حَتَّى اسْتَشْهَدْتُ. قَالَ كَذَبْتَ وَلَكِنَّكَ قَاتَلْتَ لِأَنْ يُقَالَ جَرِيءٌ. فَقَدْ قِيلَ. ثُمَّ أُمِرَ بِهِ فَسُحِبَ عَلَىٰ وَجْهِهِ حَتَّى أُلْقِيَ فِي النَّارِ.¹

ترجمه : بېشکه چې د قيامت په ورځ چې د چا په اړه اول فيصله کيږي يو کس به وي چې شهيد شوی به وي هغه به راوستل شي الله β به خپل نعمتونه ور په ياد کړي او ده ته به هم ياد شي بيا به الله β ورته ووايي : تا پدې نعمتونو کې څه وکول؟ هغه به ورته ووايي ما تر هغه وخته پورې ستا په لاره کې جنګ وکولو تردې چې زه شهيد شوم الله β به ورته ووايي تا درواغ وويل : بلکه تا ددې لپاره جنګ وکولو چې خلق ووايي چې دی ډېر زړور دی او خلکو دا وويل (تا چې د کوم شي لپاره جنګ کولو هغه کار وشو) بيا به امر وشي هغه به په مخ باندې کش کړل شي تردې چې په اور کې وغورځول شي .

ب : ثبات ، استقامت او صبر

هغه شهيد چې په آخرت کې الله β ورته لوړې مرتبې ورکوي دا به هغه شهيد وي چې په سختيو باندې يې صبر کړی وي او که په جنګ کې شهيد شوی وي په خپل ځای باندې محکم ولاړ وي شکست يې نه وي خوړلی او په شا باندې نه وي راغلی او که له کومې بيماري نه په حق رسېدلی وي يا له کوم مصيبت نه نو له خپل تکليف نه يې شکايت نه وي کړی بلکه صبر يې کړی وي الله β پدې اړه فرمايي

: يَا أَيُّهَا الَّذِينَ آمَنُوا إِذَا لَقِيتُمْ فِئَةً فَاغْلُظُوا وَادْكُرُوا اللَّهَ كَثِيرًا لَعَلَّكُمْ تُفْلَحُونَ¹

ترجمه : ای هغو کسانو چې ایمان ئې راوړی دی (یعنی ای مؤمنان) کله چې مخامخ شئ له کوم فوځ ((د دښمن)) سره (چې جنګ درسره کوي) نو ثابت قدم اوسئ تاسې (او مه ترې تښتئ) او یادوئ تاسې الله β ډیر (په خوله او زړه) ښائي چې تاسې په مراد ورسیرئ (په بری سره پر دښمن د ذکر په برکت).

الله β پدې آیت کې بندگانو ته ورښيي چې له دښمن سره څنگه مخامخ شي الله β امر کوي چې ثابت او ټینګ به اوسئ او صبر به کوئ ، نه به تښتئ ، نه به شا ته ځئ بلکه په هغه وخت کې به ذکر کوئ او الله β به نه هېروئ او په هغه باندې به توکل کوئ .

په بل ځای کې الله β فرمایي : يَا أَيُّهَا الَّذِينَ آمَنُوا اصْبِرُوا وَصَابِرُوا وَرَابِطُوا وَاتَّقُوا اللَّهَ لَعَلَّكُمْ تُفْلَحُونَ²

ترجمه : ای هغو کسانو چې ایمان ئې راوړی دی (ای مؤمنانو!) صبر کوئ (په طاعت ، مصیبت او له معصیته) او ټینګ اوسئ ! په صبر (د کفارو په مقابل کې) او محکم اوسئ ! (په اسلامي سرحداتو کې) ! او وویریرئ ! له الله له پاره د دې چې په مراد ورسیرئ ! (بريالی شئ) ! او له دوزخه نجات ومومئ !

¹ سورة الانفال آية ٤٥

² سورة آل عمران آية ٢٠٠

په بل ځای کې الله β فرمایي : يَا أَيُّهَا الَّذِينَ آمَنُوا إِذَا لَقِيتُمُ الَّذِينَ كَفَرُوا زَحَفًا فَلَا تُولَوْهُمْ الْأَدْبَارَ وَمَنْ يُؤَلِّهِمْ يَوْمَئِذٍ دُبْرَهُ إِلَّا مُتَحَرِّفًا لِّقِتَالٍ أَوْ مُتَحَيِّزًا إِلَىٰ فِتْنَةٍ فَقَدْ بَاءَ بِغَضَبٍ مِّنَ اللَّهِ وَمَأْوَاهُ جَهَنَّمُ وَبِئْسَ الْمَصِيرُ .¹

ترجمه : ای هغو کسانو چې ایمان ئې راوړی دی ((یعنی ای مؤمنانو !!)) کله چې یو ځای شئ تاسې (یا مخامخ شئ یا پېښ شئ جنگ کې) هغو کسانو سره چې کافران شوي دي ((د جنگ په ډگر کې)) په دغه حال کې چې دوی غونډ (او گڼ) وی نو مه گرځوئ تاسې دغو (کفارو) ته شاوې خپلې ((د تېښتې په نیت)) او هر هغه چې وگرځوي دغو ((کفارو)) ته په دغه ورځ ((مخامخ کېدلو د جنگ)) شا خپله مگر په دې حال کې چې گرځېدونکي وي (په هنر سره) له پاره د جنگ یا حال دا چې یو ځای کېدونکي وي طرف د بلې طائفې (د مجاهدینو) (نو پدې صورتونو کې څه پروا نشته که په شا راشي او که دا صورتونه نه وي) نو په تحقیق رجوع ئې وکړه او اخته شو په غضب (قهر) له ((جانبه د)) الله β او ځای د اوسېدلو د ده دوزخ دی او بد ځای د ورتلو دی (دا دوزخ).

د حضرت ابی قتاده I نه روایت دی هغه فرمایي رسول الله γ ته یو کس راغلو ورته یې وویل : که زه د الله β په لاره کې ووژل شم زما گناهونه به ما ته بښل کیږي؟ رسول الله γ ورته وویل : نعم إن قتلت في سبيل الله وأنت صابر محتسب مقبل غير مدبر .²

ترجمه : هو! که ته چېرته پداسې حالت کې د الله β په لاره کې ووژل شې چې ته صبر کونکی وي مخلص

¹ سورة الانفال آية ١٥ او ١٦

² رواه مسلم

وي پداسې حالت کې ووژل شي چې دښمن ته د مخ کړی وي شا د نه وي اړولې (د تېښتې په حالت کې نه وي) .

د شهيد احکام

شهيد ته به غسل نه ورکول کيږي

د شهيد تفصيلي قسمونه وړاندې تېر شول په هغوی کې چې کوم اول نمبر شهيد وو چې د جنگ شهيد او يا د ميدان شهيد ورته ویلی شو جمهور علماء σ په دې نظر دی چې هغوی ته به غسل نه ورکول کيږي .¹

حضرت جابر بن عبد الله I فرمایي د أحد په ورځ رسول الله γ د أحد د شهيدانو په اړه وفرمايل : ادفنوهم في دمائهم .²

ترجمه : دوی په خپلو وینو کې دفن کړئ .

همدارنگه حضرت جابر بن عبد الله I د یو بل وخت واقعہ بیانوي او فرمایي : رمي رجل بسهم في صدره، أو قال: في جوفه، فمات، فأدرج في ثيابه كما هو، ونحن مع رسول الله .³

ترجمه : یو کس په غیښي باندې په سینه کې وويشتل شو او یا په گډه کې وويشتل شو بیا په حق ورسېدو نو په خپلو جامو کې ونغښتل شو لکه څنگه چې وو او موږ له رسول الله γ سره وو .

¹ المبسوط: 49/2، بدائع الصنائع: 324/1

² رواه البخاري في كتاب الجنائز

³ أخرجه الامام احمد في مسنده

همدارنگه حضرت عبد الله بن ثعلبة I هم فرمايې :
رسول الله ﷺ د اُحد په ورځ د اُحد د شهيدانو په اړه
وفرمايل : **زملوهم في ثيابهم** .¹ (يعني دوى په خپلو
جامو كې ونغاړئ)

شهيد ته غسل ولې نه وركول كيږي؟

شهيد ته د غسل نه وركولو يوه وجه داده چې په
ده باندې د عبادت يو اثر پروت دى چې دده وينه
او دده دشهادت حالت دى كه چېرته موږ ده ته
غسل وركړو دا د عبادت اثر به لده څخه ختم شي
او په شريعت كې ددې پرېښودل مستحب دي حضرت
ابو هريره I فرمايې رسول الله ﷺ فرمايل : **وَالَّذِي
نَفْسِي بِيَدِهِ لَا يُكَلِّمُ أَحَدٌ فِي سَبِيلِ اللَّهِ - وَاللَّهُ أَعْلَمُ بِمَنْ يُكَلِّمُ فِي سَبِيلِهِ**
- إِلَّا جَاءَ يَوْمَ الْقِيَامَةِ وَجُرْحُهُ يَنْعَبُ دَمًا ، اللَّوْنُ لَوْنُ دَمٍ ، وَالرَّيْحُ
رِيحُ مَسْكِ .²

ترجمه : زما د په هغه ذات قسم وي چې زما نفس
د هغه په لاس كې دى يو څوك د الله β په لاره كې نه
زخمي كيږي او الله β ښه خبر دى چې څوك د هغه په
لاره كې زخمي كيږي مگر د قيامت په ورځ به
راشي او له زخم نه به يې وينه بهيږي رنگ به
يې رنگ د وينې وي او بوى به يې د مسكو بوى وي
.

ددې امله خو يو عالم السهيلي ρ پدې اړه
فرمايې چې شهيد به له خپلې مباركې وينې سره
خښول كيږي او وينه به له هغه څخه نه لرې كيږي
او هغه زياتوي : **فكيف يطهر منه وهو طيب وأثر عبادة،**

¹ اخرجه الامام احمد في مسنده

² صحيح البخاري و مسلم

ومن هذا الأصل انتزع بعض العلماء كراهية تجفيف الوجه من ماء الوضوء... ومن هذا الأصل انتزع كراهية السواك بالعشي للصائم؛ لئلا يذهب خلوف فمه، وهو أثر عبادة.¹

ترجمه : د شهيد نه وينه ولې پاكه شي او هغه د عبادت اثر دی او د همدې امله خو ځينې علماوو σ د اوداسه له اوبو څخه د مخ وچول مكروه گڼلي دي او د همدې امله په روژه کې د ماسپښين نه وروسته مسواك وهل مكروه گڼل شوي دي ځكه لدې سره د خولې نه هغه بوی لرې كيږي چې د روژه لرونكي په خوله کې وي او هغه د عبادت اثر وي .

او په همدې ډول كله چې يو كس په احرام کې (د حج په وخت) کې په حق ورسېدو رسول الله γ امر وكولو چې په ده باندې د احرام آثار پريږدئ رسول الله γ وفرمايل : اغسلوه بماء وسدر، وكفنوه في ثوبين، ولا تحنطوه، ولا تخمروا رأسه، فإنه يبعث يوم القيامة ملبياً.²

ترجمه : په اوبو او سدر سره يې ووينځئ او په دوو جامو کې كفن وركړئ خوشبويي ورباندې مه لگوئ او سر يې مه ور پټوي بېشكه دا به د قيامت په ورځ پداسې حالت کې را پورته كيږي چې تلبيه به وايي .

بله وجه يې داده چې علماء σ فرمايي شهيد ته به غسل نه وركول كيږي ځكه : لأجل أن يبقى دمه شاهداً على خصمه يوم القيامة ، وشاهداً على من ظلمه، لأنه إذا حضر

¹ الروض الانف

² صحيح البخاري

إلى السيد عبده محمولاً بدمائه وهيأت جراحه وهيئته التي لاقي بها أعداءه، فنظر إليه السيد على تلك الحال، كان أبلغ في عطفه عليه وميله إليه، ومغنياً عن شفاعة الشافعين عنده.¹

ترجمه : ددې امله چې د هغه وينه دده په مخالف لوري باندې يو گواه پاتې شي او په هغه چا باندې شاهد شي چې په ده باندې يې ظلم كړى دى ځكه چې يو مالک ته د هغه غلام پداسې حالت كې ورشي چې په هغه باندې وينه او زخمونه وي او په هغه حالت ورشي چې كوم حالت دده دشمنانو دده كړى وي او پدې حالت كې مالک ورته وگوري نو ورباندې مهربان كيږي او بيا ورته د سفارش كونكى د سفارش ضرورت نه وي .

يعنې شهيد ته ځكه غسل نه وركول كيږي ترڅو شهيد په هغه شكل كې د خپل الله β په وړاندې حاضر شي چې په كوم شكل كې دى شهيد كړل شوى دى او هغه وينه او ټول د شهادت اثرونه دده په ځان باندې وي دا به په هغه كسانو باندې چې دى يې په شهادت رسولى دى يو دليل وي چې پده باندې يې ظلم كړى دى .

شهيد ته د غسل نه وركولو دريمه وجه داده چې مخكې آيت تېر شو چې شهيد خو ژوندى وي او ژوندي ته خو غسل نه وركول كيږي او دا چې موږ په هغه باندې د هغه وينه پريږدو او هغه په هماغه حالت كې پريږدو چې په كوم حالت كې شهيد شوى دى نو معنى يې داده چې زموږ ټينگ ايمان دى چې هغه شهيد مړى شوى نه دى بلكه د يو دار (دنيا) نه بل دار (آخرت) ته الله β نقل كړى دى .²

¹ الذخيرة، للقرافي 475/2

² أحكام القرآن، لابن العربي 68/1

څلورمه وجه يې داده چې اکثر په جهاد کې حالات عادي نه وي او کله کله شهيدان هم زيات وي چې په هغوی کې اکثر د زياتو زخمونو مالکان وي او د هغوی وينځل سخت شي او اکثر ژوندي پاتې کسان هم په ځانونو باندې زخمونه لري چې هغوی ته هم پدې کې تکليف دی چې د شهيدانو خدمت وکوي او هر وخت حالات دېته برابر نه وي نو ځکه شهيدانو ته غسل ورکول معاف شوي دي .¹

پنځمه وجه يې داده چې شهادت پخپله پاکونکې دی کله چې انسان شهيد شي همدا پاکي يې بس ده هغه ته د غسل ضرورت نه وي .²

شپږمه او کلکه وجه يې داده چې دا د شارع امر دی بغير د علة او وجې نه يې موږ منو لکه امام نووي p چې فرمايي : **والطريقة السديدة عندنا في ترك الغسل أنه غير معلل.**³

ترجمه : او کلکه طريقه له موږ سره د شهيد په نه غسل کې داده چې ددې لپاره څه علت نشته .

که جنب شهيد شي غسل ورته شته

که چېرته يو مجاهد پداسې حالت کې شهيد شو چې هغه جنب وو نو هغه ته به غسل ورکول کيږي دا غسل ددې امله نه چې دی په حق رسېدلی دی بلکه ددې امله چې دی جنب وو لکه د أحد په ورځ چې رسول الله γ د شهيدانو په اړه حکم وکولو چې دوی په خپلو جامو کې ونغاړئ او غسل مه ورکړئ لکن دوو کسانو ته غسل ورکړل شو يو حضرت حنظله I چې

¹ المغني

² تبیین الحقائق 1/249

³ المجموع 5/266

ملائکو ورته ورکړو او یو سید الشهداء حضرت حمزه I دوی ته ددې امله غسل ورکړل شو چې کله د جهاد اعلان وشو دوی د شپې ځان ته دومره وخت ورنه کړو چې غسل وکوي او راساً یې د جهاد اواز ته لږ لږ وویل او میدان ته روان شول او د جنابت غسل په دوی باندې پاتې شوی وو .¹

¹ أخرجه ابن أبي شيبة في المصنف: 458/2

له شهيد نه به نجاست لري كيږي

که د شهيد له بدن سره کوم نجس شی ولگيږي لکه گندگي يا بل شی هغه به د شهيد له بدن څخه پاکول کيږي او ترې صفا کول کيږي به لکن اوس پوښتنه دلته داده چې کله د نجاست خبره شي نو هغه وينه چې وبهيري هغه خو هم په نجاست کې راځي β الله **إِنَّمَا حَرَّمَ عَلَيْكُمُ الْمَيْتَةَ وَالدَّمَ وَلَحْمَ الْخِنْزِيرِ وَمَا أَهَلَ بِهِ لِغَيْرِ اللَّهِ فَمَنْ اضْطُرَّ غَيْرَ بَاغٍ وَلَا عَادٍ فَلَا إِثْمَ عَلَيْهِ إِنَّ اللَّهَ غَفُورٌ رَحِيمٌ**.¹

ترجمه : بيشکه هم دا خبره ده چې حرام کړي دي (β الله) په تاسې باندې (خوراک) د مردارې او (حرام کړی دی الله β خوراک) د وينې (بهيدونکې) او (حرام کړی دی الله β خوراک د) غوښې د خنزير. او (حرام کړی دی الله β خوراک د) هر هغه حلال کړل شوي چې آواز کړل شوی وي په هغه باندې (په وخت د ذبح کې) بې له پاک الله β نو هغه څوک چې اړ (ضرورت مند) شی (د دې حرامو خوړلو ته) حال دا چې نه ظلم کوونکی او نه تجاوز کوونکی وي (له قدر د کفافه) نو نشته گناه په ده باندې بېشکه چې الله β لوی بخښونکی پوره رحم لرونکی دی .

په پورتنې آيت کې و الدم ټکی ښکاره ياد کړل شوی دی چې په نجسو شيانو کې حساب شوی دی همدارنگه په بل ځای کې الله β فرمايي :

حُرِّمَتْ عَلَيْكُمُ الْمَيْتَةُ وَالدَّمُ وَلَحْمُ الْخِنْزِيرِ .²

¹ سورة البقرة آية ۱۷۳

² سورة المائدة آية ۳

ترجمه : حرام کړی دی پر تاسې (خوراک د) مردار (حيوان) او (د بهېدونکي) وينې او د غوښې د خنزير .

همدارنگه په بل ځای کې الله ﷻ فرمايي : **قُلْ لَا أَجِدُ فِي مَا أُوحِيَ إِلَيَّ مُحَرَّمًا عَلَى طَاعِمٍ يَطْعَمُهُ إِلَّا أَنْ يَكُونَ مَيْتَةً أَوْ دَمًا مَسْفُوحًا أَوْ لَحْمَ خَنْزِيرٍ** .¹

ترجمه : ووايه (ای محمده ! دوی ته) چې نه مومم زه په هغه شي کې چې وحی کړل شوې ده ماته (تر اوسه پورې) (يوشی) حرام کړل شوی پر کوم خورونکي چې خوري هغه مگر که وي دا شی مرداره يا وينه بهيدونکی يا غوښه د خنزير نو بيشکه دغه خنزير پليت دی .

پدې آيت کې الله ﷻ په ښکاره ډول سره ويلي دي چې دما مسفوحا يعني بهېدلې وينه او د بختور شهيد په بدن هم چې کومه وينه وي همدا وينه ده او ابن عربي صاحب ρ پدې باندې اجماع نقل کړېده چې وينه نجسه ده هغه فرمايي : **اتفق العلماء على أن الدم حرام نجس لا يؤكل ولا ينتفع به، وقد عينه الله تعالى ههنا مطلقاً، وعينه في سورة الأنعام مقيداً بالمسفوح، وحمل العلماء ههنا المطلق على المقيد إجماعاً** .²

ترجمه : علماوو σ پدې اتفاق کړی دی چې وينه حرامه ده نجسه ده خوراک يې نا روا دی فايده ورباندې نه اخيستله کيږي او دلته الله ﷻ مطلقاً ياده کړېده او په سورة انعام کې الله ﷻ مقيده ذکر کړېده او پدې ځای کې علماوو σ مطلقه په

¹ سورة الانعام آية ٤٥

² احكام القرآن لابن عربي ρ

مقيده باندې حمل كړېده (په دواړو ځايونو كې مراد ترېنه بهېدلې وينه ده) .

د شهيد د وينې خاص حكم

نو آيا اوس د شهيد نه د هغه وينه پاكول هم ضروري دي؟

خواب : ددې اشكال نه خواب دادی چې د شهيد مباركه وينه د وينې له تولو احكامو نه مستثنی ده ځكه پدې كې خاص احكام راغلي دي نو د شهيد وينه ترڅو چې په شهيد باندې وي د شهيد له بدن څخه يې بالكل د لرې كولو ضرورت نشته ابن تيمية ^۱ پدې اړه فرمايلي دي : **الدم المسفوح هو الدم السائل الخارج من العروق، وهو نجس، ويستثنى من ذلك دم الشهيد ما دام عليه .** ^۱

ددينه علاوه كه د شهيد له بدن سره هر ډول نجاست ولگيري هغه به ورڅخه پاكول كيږي او كه چېرته هغه نجاست د شهيد له وينې سره گډ شوی وو نو د هغه نجاست په اندازه به وينه هم ورسره پاكه كړي ځكه د نجاست لرې كول د شهيد په بدن باندې د هغه له وينې پرېښودلو نه ډېر ضرور دي . ^۲

شهيد ته كفن وركول نشته

شهيد به له خپلو جامو سره خښول كيږي او د كفن ضرورت ورته نشته زموږ فقهي كتاب عالمگيري پدې اړه فرمايي : شهيد به د خپلو جامو او خپلو وينو سره خاورو ته سپارل كيږي كه په جامه يې كومه گندگي لگېدلې وه هغه به ترې ووينځله شي.

^۱ شرح العمدة في الفقه

^۲ عالمگيري 168/1

او پدې کې د ټولو مذهبونو اتفاق دی چې شهید به د خپلو جامو سره خښول کيږي حضرت جابر بن عبد الله I د یو بل وخت واقعہ بیانوي او فرمایي : رمي رجل بسهم في صدره، أو قال: في جوفه، فمات، فأدرج في ثيابه كما هو، ونحن مع رسول الله .¹

ترجمه : یو کس په غیځي باندې په سینه کې وویشتل شو او یا په گډه کې وویشتل شو بیا په حق ورسېدو نو په خپلو جامو کې ونغښتل شو لکه څنګه چې وو او موږ له رسول الله ﷺ سره وو .

همدارنګه حضرت عبد الله بن ثعلبة I هم فرمایي : رسول الله ﷺ د اُحد په ورځ د اُحد د شهیدانو په اړه وفرمایي : زملوهم في ثيابهم .² (یعني دوی په خپلو جامو کې ونغاړئ)

شهید که لوڅ وو کفن به ورکړي

که چېرته په جنگ کې شهید لوڅ کړل شوی وو جامې ترېنه دښمن ویستلې وې او یا داسې چاودنه یا بله حادثه ورته شوې وه چې له امله یې جامې وتلې وې نو بیا به کفن ورکړل شي رسول الله ﷺ هم د اُحد شهیدانو ته کفن ورکړی وو ځکه د اکثر و په بدن باندې به پوره جامه نه وه لکن د حالاتو د سختي له امله دوه او درې په یوه جامه کې نغښتل شوي وو .

د اُحد په ورځ هم د سید الشهداء په اړه نقل شوي دي چې په هغه باندې یوه ټوټه وه چې کله به مو د هغه سر پرې پټ کړو پښې به یې را

¹ اخرجه الامام احمد في مسنده

² اخرجه الامام احمد في مسنده

ښکاره شوې او چې کله به مو د هغه پښې پکې پټې کړې نو سر به یې را ښکاره شو بیا رسول الله ﷺ امر وکولو د هغه سر پکې پټ کړل شو او په پښو باندې یې د الاذخر په نوم گیاه ور واچول شوه او دا هم یو ډول زیادت دی .¹

خو دومره ټوټې به پرې نه اچوي چې تر سنت کفن (دری ټوټو) څخه زیات شي علماء σ پدې اړه فرمایي : **لأن الزيادة على ما عليه حتى يبلغ عدد السنة من الكمال، فكان لهم ذلك** .²

ترجمه : زیادت په هغه څه باندې چې په ده باندې دي تردې چې د سنت کفن تعداد ته ورسیږي دا د کفن پوره کول دي دا د دوی لپاره شته . همدارنګه علماء σ فرمایي : او که لوڅ وي نو بیا به کفن ورکول کیږي او که صرف یوه جامه یې په ځان وه نو د سنت کفن تعداد جامې به ورپوره کړي .³

له شهید نه به اضافي شيان لري کړل شي

هغه شيان چې د شهید په بدن باندې وي او رخت نه وي یا څرمن وي یا وسپنه وي هغه به دده له بدن څخه لرې کول کیږي .⁴

عالمگیری پدې اړه فرمایلي دي : او هغه شيان چې اضافي دده سره وي او د رخت له جملې څخه نه وي لکه دده سلاح یا بل د څرمنې یا وسپنې څخه

¹ بدائع الصنائع 324/1

² المبسوط

³ عالمگیری

⁴ المبسوط

جوړ شى چې ده آغوستلې وي هغه به ټول ترېنه وويستل شي كه زيات شيان يې آغوستي وي لكه واسكت جمپر او داسې نور هغه به هم ترې ويستل كيږي .

امام نووي ρ پدې اړه فرمايي چې پدې كې د علماوو σ اجماع ده چې له شهيد نه به اضافي شيان لرې كول كيږي هغه مبارك ρ فرمايي : **وأجمع العلماء على أن الحديد والجلود تنزع عنه.**¹

ترجمه : علماوو σ پدې اجماع كړېده چې وسپنيز او څرمنيز شيان به له شهيد څخه ويستل كيږي .

او له شهيد سره به صرف د هغه ضروري جامه پرېښودل كيږي نور به د هغه څخه هرشي لرې كول كيږي د هغه خولۍ ، موزې ، پټكۍ او هرڅه چې وي .

ددې لپاره دوى يو دليل دا وايي چې د احد په ورځ رسول الله γ امر وكولو چې اضافي شيان له شهيدانو څخه وباسئ او يوازې د هغوى جامه ورباندې پرېږدئ همدارنگه د جاهليت په زمانه كې دا رواج وو چې دوى به خپل قهرمانان له سلاح سره خښول او زموږ اسلام موږ له هر هغه شي څخه منع كوي چې د جاهليت رسم او رواج وي او موږ ته امر كوي چې د كفارو سره په ناسته ولاړه ، خوراك او څښاك او هېڅ شي كې هم ځان مشابهه نه كړو همدارنگه له هغوى سره د سلاح او يا بل اضافي شي خښول د هغه شي ضائع كول دي او هېڅ فايده پكې نشته او اسلام موږ له هر هغه شي نه منع كوي چې په هغه كې مصرف بې فايده كيږي .

¹ المجموع 267/5

² رد المحتار 250/2

په شهید باندې به د جنازې مونځ کيږي

د حنفي مسلک له مخې په مانځه کې د شهید او نورو مسلمانانو مړيو فرق نشته مونځ به ورباندې اداء کول کيږي .¹

د أحد د شهیدانو په اړه هم حضرت عقبه بن عامر I روایت کړی دی چې رسول الله ﷺ داسې مونځ ورباندې وکولو لکه په عامو مسلمانانو مړيو یې چې کولو².

شهید به چېرته دفن کيږي؟

د شهید لپاره غوره خبره داده چې په کوم ځای کې شهید شوی وي چې هماغلته دفن کړل شي که هغه ځای دده د خښېدلو لپاره برابر وو څه وېره نه وه چې څوک به یې را وباسي یا به اوبه ورباندې راشي او یا څه بله وېره نه وه او که داسې له کوم شي نه ډار وو نو بیا د یوړل شي چې په کوم ځای کې امن وو هلته د خښ کړل شي حضرت جابر بن عبد الله I فرمایي د أحد په ورځ موږ غوښتل چې خپل مړي مدینې ته یوسو او هلته یې دفن کړو چې یو کس اواز وکولو: **إن رسول الله يأمرکم أن تدفنوا القتلى فی مضاجعهم، فرددناهم** .³

ترجمه: رسول الله ﷺ امر کوي چې مړي په هغه ځای کې خښ کړئ چېرته چې پراته دي .

¹ تبیین الحقائق 248/1، شامي 250/2

² صحیح بخاري

³ رواه ابو داود في کتاب الجنائز

همدارنگه د حضرت جابر I نه روايت دی هغه فرمايي رسول الله ﷺ فرمايل : **ادفنوا القتلى في مصارعهم**.¹ (شهيدان په هغه ځای کې خښ کړئ چېرته چې شهيدان شوي دي) .

د حنين له جنگ وروسته د طائف تاريخي واقعه وه په هغه کې دوه کسان په شهادت ورسېدل هغه رسول الله ﷺ ته راوړل شول رسول الله ﷺ وويل : چېرته چې شهيدان شوي دي هماغلته يې دفن کړئ .²

په علماوو σ کې ابن قدامة ρ فرمايي : **ويستحب دفن الشهيد حيث قتل** .³ (شهيد هلته دفن کول مستحب دي چې په کوم ځای کې وژل شوی وي) .

مخکې د أحد د شهيدانو په اړه د حضرت جابر I حديث تېر شو امام سرخسي ρ د هغه حديث په اړه فرمايي : **وهذا حسن ليس بواجب، وإنما صنع هذا رسول الله ﷺ لأنه كره المشقة عليهم بالنقل مع ما أصابهم من القروح**.⁴

ترجمه : دا ښه خبره ده خو واجبه نه ده (چې شهيد په هغه ځای کې دفن کړل شي چېرته چې شهيد شوی وي) او رسول الله ﷺ د أحد په ورځ داسې ځکه وکول چې رسول الله ﷺ نه غوښتل چې دوی ته تکليف ورسيري سره ددې چې دوی ته زخمونه رسېدلې وو (په أحد کې تقريباتاً ټول شريک صحابه کرام φ زخميان شوي وو) .

¹ اخرجه النسائي

² اخرجه النسائي في كتاب الجنائز

³ المغني

⁴ شرح السير الكبير

خو ابن قيم ρ فرمايي : السنة في الشهداء أن يدفنوا في مصارعهم، ولا ينقلوا إلى مكان آخر.¹

ترجمه : په شهيدانو کې سنت داده چې په هغه ځای کې خښ کړل شي چېرته چې شهيدان شوي وي او بل ځای ته نقل نه کړل شي .

زموږ د مذهب ځينې کتابونه بيا وايي چې په کوم ځای کې شهيد شي نو د هغه خلقو په هديره کې د خښ کړل شي : ويستحب في القتل والميت دفنه في المكان الذي مات، في مقابر أولئك القوم .²

ترجمه : د وژل شوي او مري لپاره مستحب ده چې په هغه ځای کې خښ کړل شي چېرته چې وفات شوی وي د هغه خلقو په هديره کې .

¹ زاد المعاد

² عالمکيري او فتاوی قاضیخان

که قبرونه ویستل تکلیف وو

کله کله داسې کیږي چې په جنگ کې شهیدان زیات شي بیا د ژونديو لپاره اسانه نه وي چې د هر یو لپاره بېل بېل قبر وباسي نو پداسې صورت کې روا ده چې دوه درې او یا زیات په یوه قبر کې دفن کړل شي د اُحد د ورځې په اړه حضرت هشام بن عامر I فرمایي : موږ رسول الله ﷺ ته د اُحد په ورځ شکایت وکولو چې یا رسول الله هر یو شهید ته بېل بېل قبر ویستل زموږ لپاره اسان نه دي (له یوې خوا شهیدان زیات وو او له بلې خوا ټول ځوانان زخمیان وو) رسول الله ﷺ چې مهربان استاذ او مهربان رهبر وو وفرمایل : **احفروا وأعمقوا وأحسنوا، وادفنوا الاثینین والثلاثه فی قبر واحد .**

ترجمه : قبرونه ژور کړئ ، ښه یې ژور کړئ او ښائسته یې جوړ کړئ دوه او درې په یوه قبر کې دفن کړئ بیا صحابه وو و ورته وویل : بیا څوک مخکې کړو؟ رسول الله ﷺ وویل : **قدموا أكثرهم قرآنا** .¹ (هغه کس مخکې کړئ چې ډېر قرآن یې زده وي) .

ددې امله علماوو و اجازه ورکړېده که حالات سخت وو او د هر شهید لپاره بېل قبر ویستل تکلیف وو نو متعدد کسان د په یوه قبر کې دفن کړل شي .²

¹ أخرجه النسائي في كتاب الجنائز

² فتاوى قاضیخان

د شهيد تر شهادت وروسته

څرنگه چې شهيد د الله β د رضا لپاره خپل ځان قربان کړو الله β ته ډېر گران دی او الله β به ورته لوړې مرتبې ورکوي ددې امله يې ټولو خپلوانو او شا ته پاتې خلقو ته په کار دي چې دده په فراق کې د پوره زغم او صبر څخه کار واخلي او د هغه لپاره په دعا گانو کې لوړې مرتبې وغواړي او چې کله يې هم زړه د هغه په جدایي باندې د درد احساس کوي نو صرف ووايي :

إِنَّا لِلَّهِ وَإِنَّا إِلَيْهِ رَاجِعُونَ او بايد همدا فکر وکوي چې هېڅوک په دنيا کې د همېش لپاره پاتې کېدونکي نه دي او بختور هغه څوک وي چې خپله او يا يې کوم نږدې خپلوان پدې لاره باندې لار شي شهادت داسې يوه نېکه او لوړه او پاکه مرتبه ده چې الله β يې هرچا ته نه ورکوي او چې چا ته يې الله β ورکړي بايد د هغه خپلوان او ټول متعلقين ورباندې خوشحالي وکوي .

الله β فرمايي : وَلَنَبْلُوَنَّكُمْ بِشَيْءٍ مِّنَ الْخَوْفِ وَالْجُوعِ وَنَقْصٍ مِّنَ الْأَمْوَالِ وَالْأَنْفُسِ وَالثَّمَرَاتِ وَبَشِّرِ الصَّابِرِينَ (155) الَّذِينَ إِذَا أَصَابَتْهُمُ مُّصِيبَةٌ قَالُوا إِنَّا لِلَّهِ وَإِنَّا إِلَيْهِ رَاجِعُونَ (156) أُولَئِكَ عَلَيْهِمْ صَلَوَاتٌ مِّن رَّبِّهِمْ وَرَحْمَةٌ وَأُولَئِكَ هُمُ الْمُهْتَدُونَ (157) ¹

ترجمه : او خامخا مور آزمويو تاسی په یوه شی چې هغه عبادت دی (د دښمن) له ویرې او له لوړی (قحط) او له کموالی د مالونو (په راز راز (قسم قسم) آفتونو سره) او د نفسونو (په قتل، موت، مرض او نورو) او د میوو (په آسماني او ځمکني آفتونو سره) او زیری ورکړه صبر کونکو ته (په جنت سره صبر کوونکي) هغه کسان

دی کله چې ورورسیری دوی ته څه مصیبت - نو وایی دوی بیشکه مور (مملوک) د الله ﷻ یو او بیشکه مور هم ده (الله ﷻ ته) بیا ورتلونکی یو (په آخرت کې) دغه کسان په هم دوی دی عنایتونه (بخښنې) له (طرفه د) رب د دوی او مهرباني ده او دغه کسان هم دوی دي سمه لاره موندونکي (حق ته).

حضرت صهیب I فرمایي رسول الله ﷺ فرمایي : **عجباً لأمر المؤمن، إن أمره كله له خير، وليس ذلك لأحد إلا للمؤمن، إن أصابته سراء شكر، فكان خيراً له، وإن أصابته ضراء صبر، فكان خيراً له.**¹

ترجمه : د مسلمان کار هم عجیب دی په هر کار کې ورته خیر دی او دا د مؤمن نه بغیر د بل چا لپاره نشته که چېرته ورته خوشحالي ورسیري دی ورباندې شکر وباسي نو دا دده لپاره غوره ده او که چېرته ده ته څه تکلیف ورسیري دی ورباندې صبر وکوي نو هم دده لپاره خیر دی .

په بل حدیث کې رسول الله ﷺ فرمایي : **أشد الناس بلاءً الأنبياء ثم الأمثل فالأمثل ، يبتلى الناس على قدر دينهم ، فمن ثخن دينه اشتد بلاؤه ، ومن ضعف دينه ضعف بلاؤه ، وإن الرجل ليصيبه البلاء حتى يمشي في الناس وما عليه خطيئة .**²

ترجمه : تر ټولو نه سخته ابتلاء د انبياوو وي بيا د هغې نه لاندې چې څومره نېک وي ابتلاء يې په هماغه اندازه وي او په خلقو باندې ابتلاء او امتحان د هغوی د دين په اندازه راوستله کيږي څوک چې په دين کې کلک وي نو ابتلاء يې

¹ صحيح مسلم

² صحيح ابن حبان

سخته وي او څوک چې په دين کې ضعيف وي ابتلاء يې هم کمزورې وي او په يو انسان باندې تر هغه وخته پورې ابتلاء راوستله کيږي تردې چې په خلقو کې ځي او په ده باندې هېڅ خطاء او گناه نه وي پاتې ټولې ترېنه محو او لرې شوې وي. (په چا باندې چې ډېر امتحانونه او سختې ابتلاء گانې راځي دا ددې نښه ده چې دا کس الله β ته گران دی الله β ته چې څوک څومره گران شي په هغه باندې ابتلاء ددې امله سخته راځي چې هغه صبر وکوي پدې سره دده گناهونه ختمول کيږي)

حضرت علي I الاشعث بن قيس ته خبرې کولې د هغه د مړه زوی په اړه يې ده ته د صبر نصيحت کولو ورته يې وويل : "إن تحزن فقد استحققت منك الرحم ، وإن تصبر ففي الله خلف من ابنك . إنك إن صبرت جرى عليك القدر وأنت مأجور ، وإن جزعت جرى عليك وأنت مأثوم"

ترجمه : که ته چېرته خفگان وکوي نو ته به له ځانه رحمت منع کړې او که ته صبر وکوي الله β به درته د زوی بدل درکړي او که ته صبر وکوي نو څه چې کيږي هغه به هسې هم کيږي خو تاته به پکې اجر درکول کيږي او که ته فرياد وکوي بيا هم چې څه کيږي هغه خو به کيږي او ته به پکې گناهگار وي .

د شهيد د کورنۍ حق

په پاتې مسلمانانو باندې د شهيد دکورنۍ زيات حق دی د هغه د کونډې د هغه د يتيمانو په پالنه او ساتنه کې الله β لوی لوی اجر و نه ايشي دي تردې چې څوک د هغوی پالنه کوي او په ايمانداري او صداقت سره د هغوی ساتنه کوي الله β

به ورته د جهاد اجر وركوي رسول الله ﷺ د مجاهد
 داهل په اړه فرمايي : **ومن خلف غازياً في سبيل الله**
بخير فقد غزا .¹

ترجمه : څوك چې د غازي په كور كې دده خلف شو
 يعني دده د كور مشكلات او كارونه يې ورته حل
 كول او دده د كور ساتنه يې ورته كوله دا هم
 غازي دی يعني هغه څوك چې د مجاهد دكور فكر
 وكوي او كه د مجاهد په نشت والي كې د هغه د
 كور څه كار ورته وكوي دا هم په جهاد كې او د
 جهاد په ثواب كې شريك دی .

په يو حديث كې رسول الله ﷺ د هغه كسانو د كورنيو
 حق ښكاره كوي چې هغوی جهاد ته تللي وي او
 فرمايي : **حرمة نساء المجاهدين على القاعدين كحرمة**
أمهاتهم، وما من رجل من القاعدين يخلف رجلاً من المجاهدين
في أهله فيخونه فيهم؛ إلا وقف له يوم القيمة فيأخذ من عمله ما
شاء، فما ظنكم؟ .²

ترجمه : د مجاهدينو د ښځو احترام او حرمت په
 ناستو خلقو دومره دی لكه د دوی د مورانو (هغه
 كسان چې جهاد ته نه ځي هغوی به د مجاهدينو د
 ښځو داسې قدر او احترام كوي لكه د خپلو
 مورانو چې كوي او كه هغوی ته څوك په بد نظر
 گوري داسې به وي لكه خپلې مور ته چې په بد
 نظر گوري) يو سړی چې له ناستو خلقو څخه وي
 (جهاد ته نه وي تللی) د مجاهدينو په كور كې د
 هغه په ځای پاتې شي د هغه په اهل كې خيانت
 وكوي دا كس به د قيامت په ورځ ودرول شي او
 مجاهد ته به اجازه وركول شي چې دده له عمل
 څخه يې څومره خوښه وي ترې وا د اخلي نو ستاسې

¹ صحيح البخاري

² صحيح مسلم

څه گمان دی؟ (چې یو څوک پدې پوه شي چې ده زما اهل ته په بد نظر کتلي وو زما په اهل کې زما نه وروسته پاتې وو هغوی ته یې بد رسولي وو اوس اجازه ورکړل شي چې د هغه له عملونو څخه یې څومره خوښه وي وا دخلي نو ستاسې څه گمان دی څومره به ترې واخلي؟)

لوی عالم امام حلیمي ρ فرمایي : وهذا -والله أعلم- لعظم حق المجاهد علی -القاعد- فإنه ناب عنه، وأسقط بجهاده فرض الخروج عنه، ووقاه مع ذلك بنفسه، وجعل نفسه حصناً له وجنة دونه، فكانت خيانتة له في أهله أعظم من خيانة الجار في أهله .¹

ترجمه : او الله β ښه عالم دی دا بیان ددې لپاره شوی دی چې په ناست سړي باندې د مجاهد حق بیان کړي ځکه مجاهد لدې ناست سړي څخه نائب شو جهاد ته په تللو کې او له ده څخه یې وتل ساقط کړل (ده ته یې اجازه ورکړه چې دی په کور کې پاتې شي او خپله جهاد ته لاړو) او دی یې په خپل ځان باندې و ساتلو (ځکه که مجاهدين جهاد ونه کوي نو ددې تاوان ټولو خلقو ته رسيږي بیا به کفار په ټوله ساحه باندې مسلط شي او دا د ټولو خلقو لپاره تر هلاکت نه ډېره بده خبره ده) او خپل ځان یې د هغه په مخ کې لکه دیوال داسې ودرولو او دده په مخ کې یې خپل ځان سپر کړو په خپل ځان سره له ده څخه دفاع کوي نو د داسې چا په حق کې خیانت کول تر هغه خیانت څخه ډېر بد دی چې څوک یې د خپل گاونډي په حق کې کوي .

رسول الله γ به خپله د شهیدانو کورونو ته ورتلو د هغوی سره به یې همدردي ښکاره کوله د هغوی د

احوالو پوښتنه به يې کوله حضرت انس I فرمايي رسول الله ﷺ به په مدينه منوره کې د ام سليم کور ته ورتلو چا ورڅخه پوښتنه وکوله نو رسول الله ﷺ وفرمايل : **إني أرحمها، قتل أخوها معي** .¹ (زما ورته زړه بديري ددې ورور لما سره شهيد شو) ورور يې حضرت حرام بن ملحان I وو د بئر معونة په غزا کې په شهادت رسېدلی وو .

نو رسول الله ﷺ به ددې مبارکې کورته ورتلو او هغې ته به يې تسلي ورکوله ترڅو د خپل ورور په جديي باندې ډېره خفه نشي او که خفه شوې وي د يو مهربان استاذ او مهربان لارښود او مهربان قائد په ورتلو سره به يې هغه غم سپک شي .

رسول الله ﷺ به صحابه وو ﷺ ته هم امر کاوه چې په کوم کور کې به شهيد شوی وو چې د هغوی سره ښه رويه وکوي د هغوی سره همدردي وکوي او د هغوی سره د ژوند په اړخونو کې مرسته وکوي کله چې د مؤتة په غزوه کې حضرت جعفر I په شهادت رسېدلی وو رسول الله ﷺ صحابه وو ﷺ ته وفرمايل : **اصنعوا لآل جعفر طعامًا فإنه قد أتاهم أمر شغلهم** .²

ترجمه : د جعفر د کورنۍ لپاره خوراک تيار کړئ ځکه دوی ته داسې څه ور پېښ شوي دي چې هغوی يې لدې نه مصروف کړي دي چې ځانونو ته خوراک برابر کړي .

حضرت اسماء بنت عميس د حضرت جعفر I ميرمن فرمايي کله چې حضرت جعفر I په شهادت رسېدلی وو (دا رسول الله ﷺ ته د معجزې په توگه معلومه

¹ صحيح البخاري

² رواه ابو داود

شوي وه) رسول الله ﷺ راغلو ماته يي ويل : د جعفر ماشومان ماته راوله ما چې ورته راوستل رسول الله ﷺ هغوی ځان ته نېږدې کړل او د رسول الله ﷺ له سترگو مبارکو نه اوبښکې راغلي .¹

کله چې د مؤتة د غزا نه مجاهدين را ستانه شول مدينې منورې ته چې را نېږدې شول مسلمانان او رسول الله ﷺ مخې ته ور وتلي وو د هغوی استقبال يې کاوه او د غازيانو زامن او ماشومان ور وتلي وو د خپلو پلرونو هرکلی يې کاوه رسول الله ﷺ مجاهدينو ته وويل : خپل ماشومان پورته کړئ او د جعفر زوی ماته راکړئ حضرت عبد الله I د حضرت جعفر ماشوم زوی راوستل شو حضرت رسول الله ﷺ ته ورکړل شو او کله چې ټولو پلرونو خپل ماشومان په غېږو کې پورته کړل د حضرت جعفر I يتيم بچی رسول الله ﷺ په غېږ کې پورته کړو .²

حضرت عبد الله بن جعفر I فرمايي ماته رسول الله ﷺ وويل : **هنيئاً لك، أبوك يطير مع الملائكة في السماء** .³

ترجمه : ستا لپاره څومره ښه ده ستا پلار په اسمان کې له ملائکو سره آلوزي .

همدا رنگه له رسول الله ﷺ څخه وروسته د صحابه وو ϕ همدا عمل وو يو کس چې کله حضرت ابو بکر صديق I ته ور ننوتلو ويې کتل چې وړوکې ماشومه يې په سينه اچولې ده ناز ورکوي او مينه ورسره کوي هغه کس ورته وويل : ای د رسول الله ﷺ خليفه

¹ رواه احمد

² تاريخ الطبري 42/3

³ فتح الباري

دا ستا لور ده؟ ده مبارک ورته وويل: نه دا
د داسې چا لور ده چې لما څخه غوره وو ..

هغه کس ورته وويل: دا څوک وو چې لتا څخه له
رسول الله ﷺ څخه وروسته غوره وو؟

ده مبارک ورته وويل: دا حضرت سعد بن الربيع
I وو له تکړه خلقو څخه وو په بدر کې حاضر وو
او په اُحد کې په شهادت ورسېدو.

حضرت عمر I به چې کله بيت المال تقسيم کاوه
نو د شهيدانو اولادونو ته به يې له نورو نه زياته
برخه ورکوله په يو تقسيم کې يې د حضرت حنظله
(هغه چې ملائکو ورته غسل ورکړی وو) زوی ته ۲۰۰
درهمه زيات ورکړل حضرت طلحة I ورته خپل
وراره راوستلو هغه ته يې تردې کمه برخه ورکړه
هغه ورته وويل: دا انصاري هلک ته تا زما له
وراره نه زياته برخه ورکړه ده مبارک ورته
وويل: هو ځکه د اُحد په ورځ ما دده پلار ليدلی
وو چې د خپلې تورې سره يې داسې منډې وهلې لکه
اوبڼ چې منډه وي (توره يې ډېره ښه چلوله او
حملې يې ورسره کولې)

نو حنظله I په اُحد کې په شهادت رسېدلی وو نو
حضرت عمر I يې ډېر وخت وروسته هم له بچي سره
مينه کوله او هغه ته يې برخه زياته ورکوله .

په بل ځای کې ده يو سړي ته څلور زره درهمه
ورکړل او بيا يې زر نور پسې ورکړل چا ورته
وويل: خپل زوی ته د دا زيات نه ورکوې لکه
هغه ته د چې ورکړل؟ ده مبارک I ورته وويل:
ځکه چې د هغه پلار د اُحد په ورځ ثابت پاتې شوی

وو او ددې (خپل زوی ته يې اشاره وکوله) پلار په هغه ورځ داسې ثابت نه وو پاتې.¹

حضرت عمر I به چې کله د حضرت جعفر I زوی ته سلام اچولو ورته ويل به يې : السلام عليك يا ابن ذي الجناحين (په تا د سلام وي د هغه چا زويه چې الله β ورته دوه وزرونه ورکړي دي دا ځکه چې کله په غزوة مؤتة کې د اسلام جنډه حضرت جعفر I ته پاتې شوه نو ده په ښي لاس کې پورته کړه او په چپ لاس کې يې توره وه چې وار پرې راغلو ښي لاس يې ترېنه پرې کړو ده د هغه لاس هېڅ پروا ونه کوله او جنډه يې په چپ لاس کې ونيوله څه وخت وروسته بل وار پرې راغلو چپ لاس يې ترې پرې کړو ده مبارک جنډه د خپل سر او اوږې په مينځ کې ونيوله او ښکته کېدلو ته يې پرې نه ښوده تردې چې بل وار پرې راغلو او سر مبارک يې هم پرې شو او شهيد شو بيا رسول الله γ وفرمايل : الله β ده I ته د دوو لاسونو په ځای په جنت کې دوه وزرونه ورکړل ددې امله خو ورته جعفر الطيار هم وايي)



گل

ونه

شهیدان

پدې برخه کې د څو مبارکو شهیدانو یاد کوم ددې لپاره نه چې زه د صحابه وو ϕ شهیدان او د هغوی قرباني تاسې ته شمېرل غواړم ځکه د صحابه کرامو د شهیدانو یاد تردې زیات دی چې په یوه کتاب کې را ټول شي بلکه یوازې او یوازې ددې لپاره یو څو گلونه شهیدان دلته یادوم چې زما دا رساله ورسره بختوره او نېکمرغه شي صرف د خپل کتاب د تبرک لپاره د یو څو محترمو شهیدانو نومونه تاسې ذکر کوم الله β د دوی برکتونه په موږ باندې واچوي .

حضرت رسول الله ﷺ

څرنگه چې شهادت يوه لوړه مرتبه ده نو الله ﷻ خپل گران رسول ته هم شهادت نصيب کړو د خيبر په غزا کې زينب بنت الحارث نومي ښځې چې د يهودو د مشر سلام بن مشکم ښځه وه رسول الله ﷺ ته يو گډ (پسه) تحفه کړو او په هغه کې يې ورته زهر واچول بيا يې له چا نه پوښتنه وکوله چې رسول الله ﷺ په څاروي کې د کوم ځای غوښه ښه خوري؟ دوی ورته وويل: د لاس... نو د لاس په ساحه کې يې زهر ورته ښه زيات کړل کله چې رسول الله ﷺ له لاس نه خوراک وکولو نو هغه ورته وويل: چې په ده کې زهر اچول شوي دي (دا د رسول الله ﷺ معجزه وه) رسول الله ﷺ په خوله کې نورې وغورځوله او تېره يې نه کړه بيا يې امر وکولو چې ددې ځای يهود ماته را ټول کړئ هغوی را ټول کړل شول رسول الله ﷺ ورته وويل: زه لتاسې نه پوښتنه کوم تاسې ماته صحيح ځواب راکوئ؟ دوی ورته وويل: هو يا رسول الله ..

رسول الله ﷺ ورته وويل: ستاسې پلار څوک دی؟ دوی ورته د يو کس نوم واخيست .. رسول الله ﷺ ورته وويل: تاسې درواغ وويل ستاسې پلار خو فلانی دی او رسول الله ﷺ ورته بدل نوم واخيست .. دوی ورته وويل: هو! تا رښتيا وويل بيا رسول الله ﷺ ورته وويل: که زه لتاسې نه پوښتنه وکوم تاسې ماته صحيح ځواب راکوئ؟ دوی ورته وويل هو که مو د درواغو ځواب درکړو نو داسې به تاته معلوم شي لکه د پلار په اړه مو چې درواغ درته وويل او درته معلوم شول رسول الله ﷺ ورته وويل: د اور اهل څوک دي؟ دوی ورته وويل: موږ به هلته د يو څه وخت لپاره لاړ شو بيا به موږ

ترې لار شو زموږ وخت به هلته پوره شي بيا به له موږ نه وروسته تاسې (مسلمانان) هلته راشئ رسول الله ﷺ ورته وويل : تاسې هلته پکې ذليل اوسئ کله به هم موږ هلته ستاسې ځای ونه نيسو .. بيا رسول الله ﷺ ورته وويل : که زه درنه څه پوښتنه وکوم تاسې ماته پکې رښتيا وایاست؟ دوی ورته وويل : هو رسول الله ﷺ ورته وويل : پدې گډ کې تاسې زهر اچولي دي؟ دوی ورته وويل : هو رسول الله ﷺ ورته وويل : دا ولې؟ دوی ورته وويل : موږ وېل که ته رښتيا پیغمبر وي نو زهر به تاته تاوان ونه کوي او که په درواغو راغلی یې موږ به درڅخه خلاص شو ...

هغه ښځه رسول الله ﷺ ته راوستل شوه رسول الله ﷺ ورته وويل : ولې د داسې کار وکولو؟ هغې ورته وويل : ما ستاسې وژل غوښتل رسول الله ﷺ ورته وويل : الله ﷻ زه ستاسې په لاس مړ نه کړم صحابه وو ϕ ورته وويل : دا مړه کوو نه؟ رسول الله ﷺ وويل نه ... رسول الله ﷺ هغې ته هېڅ هم ونه ويل نه یې ورته عذاب ورکړو او نه یې څه ډول سزا ورته ورکړه هغه کسانو چې لدې گډ نه خوراک کړی وو هغوی ټولو ته یې امر وکولو چې هغوی د علاج وکوي خو وروسته د ښځې په اړه اختلاف دی چې څه ورسره وشول امام زهري ρ فرمایي : وروسته هغې بيا اسلام قبول کړو هغه پرېښودل شوه په ابي داود کې یو روایت نقل شوی دی چې دا ښځه پرېښودل شوه خو کله چې حضرت بشر بن البراء I چې د همدې گډ نه یې خوراک کړی وو شهید شو بيا دا ښځه هم ووژل شوه .. او ددې دواړو روایتونو چې یو وایي بغیر د کومې سزا نه یې پرېښوده او بل وایي چې مړه یې کړه هم اختلاف نشته ځکه په اول کې یې پرېښوده

او وروسته چې کله حضرت بشر بن البراء I شهيد شو نو بيا يې مړه کړه .

کله چې رسول الله ﷺ سخت بيمار شو له کومې بيماري نه چې وفات شو حضرت عائشه a فرمايي رسول الله ﷺ ماته ويل : هغه په خيبر کې مې چې د گلې د لاس نه يوه خوله خوراک کړی وو د هغه خوراک خوند مې په خوله کې دی نو معلومه شوه چې پدې وخت کې کله رسول الله ﷺ ته هغه لاس د معجزې په توگه ويلي وو چې په ده کې زهر اچول شوي دي رسول الله ﷺ هغه خوراک له خولې نه وغورځولو چې دده په خوله مبارکه کې وو لکن بيا هم څه نا څه اثر يې په رسول الله ﷺ کې وو او کله چې په آخري ځل بيمار هم شو نو د همدې زهرو له امله وو نو ددې امله رسول الله ﷺ ته الله β د شهادت لوړه مرتبه ورکړه او الله β د ورته مرتبې نورې هم لوړې کړي .

حضرت ابو بکر الصديق I

د حضرت ابې بکر صديق I د وفات سبب په ښکاره کې تبه وه خو د تاريخ ځينې علماء σ لکه امام طبري ρ په تاريخ طبري کې ليکلي دي همدارنگه امام حافظ ابن حجر ρ په الاصابة کې ليکلي دي چې حضرت ابو بکر صديق I ته تر وفات يو کال وړاندې يوې يهودې ښځې وريژې ورکړې وې چې په هغې کې زهر اچول شوي وو په هغه وخت کې له ده I سره په خوراک باندې دوه کسان نور هم شريکان وو چې يو ته يې عتاب بن اسيد ويل او يو يې صحابي وو حضرت حارث بن کلدۀ I کله چې حضرت حارث بن کلدۀ خوراک وکولو هغه ته ښکاره شوه چې پدې کې زهر اچول شوي دي زر يې د حضرت

ابي بكر الصديق I لاس ونيولو او ورته يې وويل
 : اى د رسول الله ﷺ خليفه تاته يو كلني زهر
 دركړل شول (داسې زهر دركړل شول چې كله بدن ته
 ننوږي يو كال وروسته تاثير كوي) ددې نه
 وروسته خو دوى خوراك بس كړو خو زهر خو د دوى
 معدو ته تېر شوي وو هماغه وو چې لدې حادثې نه
 پوره يو كال وروسته د حضرت ابي بكر صديق I
 بيماري شروع شوه او په همدې كال كې د ننه
 عتاب بن اسيد ρ او الحارث بن كلدة I هم په حق
 ورسېدل نو ځكه ددې قول له مخې حضرت ابي بكر
 الصديق I ته هم الله β د شهادت لوړه مرتبه وركړه
 الله β د ورته مرتبې نورې هم لورې كړي .

حضرت عمر I (شهيد المحراب)

حضرت عمر I ته هم الله β شهادت وركړو ده مبارك
 به دوه سوالونه كول چې يو يې شهادت نصيب شي
 او بل وفات يې په مدينه منوره كې شي الله β
 ورته هغه دواړه سوالونه قبول كړل په مدينه
 منوره كې د رسول الله ﷺ په جومات كې يو مجوسي
 غلام شهيد كړو هغه چې له ډېر وخت نه يې دده د
 مرگ لپاره پروگرامونه او لارې جوړولې د شپې په
 تياره كې راغلو حضرت عمر I ته د جومات په يوه
 كونج كې پټ شو ... په هماغه ځاى كې وو تردې
 چې حضرت عمر I جومات ته راغلو او خلق يې
 مانځه ته پاڅول بيا محراب ته مخكې شو او مونځ
 و درېدو چې كله يې تكبير وويلو قرائت يې شروع
 كړو .. توره تياره وه د امير المؤمنين سره
 حفاظتي كسان هم نه وو ، په جومات كې د رڼا
 دومره انتظام هم نه وو ... هرڅه په نبوي
 طريقه باندې كېدل ...

مجوسي غلام له کونج نه پرې را ووتلو او په محراب کې يې امير المؤمنين I د مانځه په حالت کې د سترگو په رپ کې درې وارې ووهلو اول وار يې په سينه کې ولگېدو ، بل يې په ډډه کې او دريم يې تر نامه (نو) لاندې ولگېدو ... حضرت عمر I يوه چغه وکوله او په زمکه باندې وغورځېدو .. او د قرآن کريم دا آيت يې تلاوت کاوه ... وکان امرالله قدراً مقدوراً (الله β چې څه تقدير ليکلی وي هغه به کيږي) غلام په صفونو کې منډه کړه چې څوک به يې مخې ته درېدل هغه به يې وهلو تردې چې د جومات نه تر وتلو پورې يې ۱۳ کسان زخميان کړل آخر په يو ځای کې ودرېدو چې څوک به ور نېږدې کېدل هغه به يې وهلو يو کس راغلو چې پتو (ډبل خادر) ورسره وو هغه يې پرې ور واچولو مجوسي پوه شو چې ددې کس نه ځان نشي خلاصولی نو يې خپل ځان هم په همدې خپل خنجر باندې ووهلو ... حضرت عبد الرحمن بن عوف I مانځه ته وړاندې شو مونځ يې مکمل کړو .. حضرت عمر I د بې هوښي په حالت کې کور ته نقل کړل شو خلق ورسره روان وو ژړل يې ... په بې هوښي کې وو تردې چې نېږدې لمر راختلی وو کله چې را په هوش کې شو شاوخوا خلقو ته يې وکتل اول پوښتنه چې له خلقو نه يې وکوله دا وه ... خلقو مونځ وکولو؟ دوی ورته وويل : هو بيا يې وويل الحمد لله ... لا اسلام لمن ترک الصلوة (د هغه چا لپاره اسلام نشته چې مونځ يې پرېښود) ..

اوبه يې را وغوښتي اودسې يې وکولو اراده يې وکوله چې مانځه ته پاڅيږي لکن وس يې ونشو د زوی حضرت عبد الله I لاس يې ونيولو هغه يې شا ته کېښولو هغه ته يې تکیه وکوله او کېناستو له زخمونو څخه يې وينې بهېدلې ...

حضرت عبد الله I فرمايي : والله ما په زخم باندې گوته ايشوده چې وينه يې بنده کړم لکن نه بندېده بيا مو ورته زخمونه په پټکيو سره وتړل او د سحر مونځ يې وکولو ..

بيا يې وفرمايل : اى ابن عباس ته وگوره زه چا قتل کړم ؟

هغه مبارک ورته وويل : مجوسي غلام ووېلي او بيا يې څه نور مسلمانان هم ووېل او په آخر کې يې خپل ځان هم قتل کړو ..

حضرت عمر I وويل : د الله β حمد او ثناء ده چې زما قاتل يې داسې څوک نه دی کړی چې هغه د الله β لپاره يوه سجده کړې وي او په هغه سجده لمانځه سره دليل ووايي ..

بيا حضرت امير المؤمنين عمر ابن الخطاب I د همدې زخم نه په شهادت ورسېدو الله β يې د مرتبې په جنتونو کې لوړې کړي .

حضرت عثمان I (الشهيد المظلوم)

د حضرت عثمان I د شهادت د وجې قصه اوږده ده خو زه يې له هغه ځای نه شروع کوم چې د حضرت عثمان I قاتلينو دده مبارک کور محاصره کړی وو دا د هجرت ۳۵ کال د ذی الحجې د مياشتې ۱۷ تاريخ د پنجشنبې ورځ وه پدې ورځ باندې حضرت عثمان I روژه وو ځينې صحابه وو ϕ کوشن کاوه چې دده کور ته اوبه ور ورسوي ترڅو دی مبارک ورباندې روژه ماته کړي لکن د محاصره کونکو له لوري نه يې مخه ونیول شوه ماشام شو د حضرت عثمان I په کور کې دومره څه نه وو چې ده

ورباندي روژه ماته كړې وای د شپې نا وخت دده مېرمن حضرت سیده نائلة بن الفرافصة 9 د همسايه له كور نه د څه اوبو په پیدا كولو باندي وتوانېده كله يې چې اوبه ده مبارك I ته راوړې ده ته يې وويل : دا واخله روژه ماته كړه ... ده مبارك تر كړكې نه بهر وكتل ورته يې وويل : نه اوس سحر شوی دی سحر را ښكاره شوی دی او ما په ځان منلې وه چې زه به سبا روژه كېږم .

مېرمن يې ورته وويل : نو تا بيا خوراك او څښاك له كومه كړل؟

ده I ورته وويل : ما رسول الله ﷺ وليدو چې د اوبو ډولچې يې په لاس كې وه او لدې چت نه بې ماته اوبه راكړې ما دومره اوبه وڅښلې چې پرې مور شوم بيا يې راته وويل : دا خلق به په تا باندي ظلم كوي كه ته ورسره جنگ وكوې نو ته ورباندي كاميابېږې او كه ته له دوی سره جنگ ونه كوې سبا روژه به ته له مور سره ماته كړې ... نو ده مبارك وويل : ماته داسې ښكاره كيږي چې سبا الله β ماته شهادت راکوي ...

د دې ورځې په سبا د جُمعي مبارکه ورځ د ذی الحجې د مياشتې ۱۸ تاريخ وو يو صحابي حضرت كثير بن الصلت I ورغلو ورته يې وويل ته راوزه د كور په صحن كې كينه كه ته د كور په صحن كې كينې دا خلق به لتا څخه خپله محاصره ماته كړي او خپاره به شي (ده مبارك I ته الله β يو ډول رعب وركړی وو) او پدې وخت كې دده مبارك سپينه ږيره وه عمر يې له ۸۲ نه لوړ وو ..

ده مبارك ورته وويل : ما د شپې په خوب كې ليدلي دي چې زه رسول الله ﷺ ته ورغلم حضرت

ابوبکر صدیق او حضرت عمر Λ هم له ده مبارک γ سره ناست وو ماته یې وویل : ته څه به سبا له موږ سره روژه ماته کړې .

حضرت عثمان I وویل : نن چې څو پورې لمر لویږي زه به تر هغې وړاندې د آخرت له اهل څخه وم .

حضرت کثیر بن الصلت I دده I په امر له ده څخه را ووتلو او حضرت عثمان I ورته وویل : چې ماته یوه جامه برابره کړه چې وایې غوندم (لکه پرتوګ داسې) او دا په عادي حالاتو کې ده مبارک نه آغوستلو خو اوس پدې ډار شوی وو چې معلومه نه ده زه به په څه ډول حال کې ووژل شم هسې نه چې عورت مې ښکاره شي او د حضرت عثمان I د حياء ستاينه رسول الله γ هم کړېده زیات حياء ناک وو ..

په هغه جامه کې یې ځان په سمه توګه پټ کړو او قرآن کریم یې مخې ته کېښود تلاوت یې شروع کړو .

د وروستي ځل لپاره د صحابه وو Φ زمريان زامن ورغلل ورته یې وویل : موږ ته امر وکوه چې لتا څخه دفاع وکړو او کنه نو مونږ به په خپل سر تورې را واخلو او دا د شر لوبښي خلق چې ته یې محاصره کړی ئې له دې ځای نه ورک کړو حضرت عثمان I ټولو ته قسم ورکړو او ورته یې وویل : چې زما په چا باندې یوه ذره حق هم وي زه هغوی ته قسم ورکوم چې دوی به جګ نه کوي دوی د ما ووژني خو زه له دوی سره جګ نه کول غواړم او

زه دا غواړم چې د حضرت آدم $\vee$ د هغه زوی په ډول شم چې هغه وویل : **لَئِنْ بَسَطْتَ إِلَيَّ يَدَكَ لِتَقْتُلَنِي مَا أَنَا بِبَاسٍ يَدَيَّ إِلَيْكَ لِأَقْتُلَكَ إِنِّي أَخَافُ اللَّهَ رَبَّ الْعَالَمِينَ * إِنِّي أَرِيدُ**

أَنْ تَبُوءَ بِإِثْمِي وَإِثْمِكَ فَتَكُونَ مِنْ أَصْحَابِ النَّارِ وَذَلِكَ جَزَاءُ
الظَّالِمِينَ¹.

ترجمه : قسم دی خامخا که دې راوغځاوه تا (ای قابيله) ماته لاس خپل دپاره د دې چې ته ووژني ما نو نه يم زه غځوونکی د لاس خپل تاته چې ووژنم تا بېشکه زه وېرېرم له الله β چې رب (پالونکی د گردو (تولو)) عالميانو دی . په تحقيق زه اراده لرم د دې چې رجوع و کړي (اخته شي) ته په گناه د (وژلو) زما او په گناه خپلې (چې پخوا دې کړې ده) نو شي به ته له صاحبانو (ملگريو) د اور (د دوزخ) او هم دا (اور) دی جزا د ظالمانو (چې په ناحقه وينې تويوي).

او د ټولو نه وروسته چې ترې را ووتلو هغه د رسول الله γ گران لمسی حضرت حسن بن علي I وو .

پدې وخت کې هغه کسان چې د حضرت عثمان I کور يې محاصره کړی وو هغوی فکر وکا که دا محاصره اوږده شي نو کېدای شي له لرې نه دمسلمانانو فوځونه مدينې ته را ورسېږي بيا به له هغوی سره دوی ته مقابله کول سخت شي نو دوی وغوښتل چې نور هرڅنگه وي بايد حضرت عثمان I شهيد کړي نو پدې وخت کې حضرت عثمان I تلاوت کاوه ددې خلقو نه يو کس کنانة بن بشر التجيبي چې ددې شر د خلقو په سر کې وو ور وړاندې شو د حضرت عثمان I د کور دروازه يې وسوزوله بيا د فتنې نه ډک څه نور بد بخت کسان ور ننوتل په دوی کې يو کس وو چې الموت الاسود (تور مرگ) يې ورته ويل : ويل شوي چې دا عبد الله بن سبا وو او يا بل څوک وو هغه د حضرت عثمان I په مری مبارکه

زور وکولو تردې چې ده فکر وکا چې په شهادت ورسېدو ..

بيا څه نور کسان ورننوتل چې دوی فکر کاوه شهيد شوی دی لکن هغه ژوندی وو .. هغوی ورته وويل:

ته په کوم دين يې نعتله ... (نعتل معنی ده کم عقل) ..؟

ده مبارک ورته وويل : زه په اسلام دين باندې يم او زه نعتل نه يم زه امير المؤمنين يم .

هغه ورته وويل : تا د الله ﷻ کتاب بدل کړی دی

ده مبارک ورته وويل : د الله ﷻ کتاب دا دی زما او ستاسې په مينځ کې دی .

بيا کنانة بن بشر الملعون راغلو او توره يې را وويسته په ده مبارک يې وار وکولو او د حضرت عثمان I وینه مبارکه په قرآن کریم باندې ور تويې شوه او ټول روايات پدې متفق دي چې په قرآن کریم کې هغه وینه پدې ځای ورته تويې شوې وه .. فَسَيَكْفِيكَهُمُ اللَّهُ ...

بيا کنانة بن بشر الملعون په سر مبارک ووهلو دی مبارک په اړخ باندې چپه شو بل ځل يې غوښتل چې په سينه کې يې ووهي حضرت نائلة I دده مبارک مېرمن راغله غوښتل يې چې د خپل وس مطابق له خپل خاوند نه دفاع وکوي د هغې مبارکې گوتې ددې ملعون له تورې سره پرې شوې پدې توگه يو بل بد بخت سودان بن حمران راغلو او دی مبارک يې په گېډه کې په توره ووهلو او پدې وارونو سره هغه مبارک په شهادت ورسېدو .

حضرت علي I

د امت شقي عبد الرحمن بن ملجم يو بل کس ته ورغلو چې شبيب بن نجدة الشجعي ورته ويل کېدل هغه ته يې وويل : تاته د د دنيا او آخرت شرف په کار دی؟

هغه کس ورته وويل : هغه څه دی؟

ده ورته وويل : د علي وژل

هغه ورته وويل : مور در باندې بوره شه ډېر سخت کار ته د اراده کېده ته دا کولی شي؟

ددې امله چې حضرت علي I له يوې خوا تکره انسان وو او له بلې خوا يې په جنگونو کې ډېر وخت تېر کړی وو او ښه تجربه يې درلوده او له بلې خوا ډېر زيات زړور وو او ددې ټولو د پاسه هغه اوس امير المؤمنين وو نو شبيب بن نجدة الشجعي عبد الرحمن بن ملجم دېته هڅولو چې لدې عزم نه د واوري دا سخت کار دی.

عبد الرحمن بن ملجم ورته وويل : په جومات کې ورته پټېږم کله چې د سحر مانځه ته راوړي نو حمله به پرې وکوم او قتل به يې کړم که چېرته زه په تېښته بريالی شم نو زړه به مې سکون پيدا کړي (له حضرت علي I سره دده زياته دښمني وه) او خپل ارمان ته به ورسېرم او که چېرته زه هم ووژل شم نو هغه چې د الله β سره دي هغه لدې دنيا نه غوره دي (مطلب يې دا وو چې الله β به ماته ثواب راکړي) .

هغه ورته وويل : د الله β عذاب در باندې نازل شه ته د هغه له شخصيت نه خبر يې په اسلام کې تر

ټولو نه اول ماشوم وو ، د رسول الله ﷺ سره يې خپلوي در لوده (د تره زوی يې دی) زه کله هم نشم کولی چې دېته زړه ښه کړم (زه نشم کولی چې د حضرت علي I قتل ته ځان تيار کړم) .

عبد الرحمن بن ملجم ورته وويل : ولې هغه په نهروان کې خلق قتل نه کړل؟ (نهروان يوه واقعه وه چې د حضرت علي I او خوارجو په مينځ کې تېره شوه او گڼ شمېر خوارج پکې ووژل شول) پدې اړه يې دليلونه ورته ويل تردې چې شبيب بن نجدة يې دېته تيار کړو چې له ده سره پدې بد کار کې مرسته وکوي او پدې وخت کې عبد الرحمن بن ملجم ، برک بن عبد الله او عمرو بن بکر وعده سره وکوله چې په يوه ورځ به دوی ټول په يوه فارموله باندې حضرت علي I حضرت معاوية I او حضرت عمرو بن العاص I وژني او د دوی په گمان امت به د دوی له شر نه خلاصوي ..

دوی ټولو دا وعده وکوله چې دوی به دا مرگونه د جُمعي په ورځ د رمضان په ۱۷ باندې کوي نو برک بن عبد الله روان شو دمشق ته هلته حضرت معاوية بن ابي سفيان I وو او عمرو بن بکر فسطاط ته چې په مصر کې دی روان شو هلته حضرت عمرو بن العاص I وو او عبد الرحمن بن ملجم په کوفه کې پاتې شو دلته حضرت علي I وو ..

عبد الرحمن بن ملجم د رمضان تر ۱۷ پورې صبر وکولو چې کله حضرت علي I د سحر مانځه ته راووتلو په خلقو کې تېرېدلو مانځه ته يې پاڅول سره ددې چې حالات خطرناک وو خو ده مبارک I خپل ځان الله ﷻ ته تسليم کړی وو نه ورسره ساتونکی وو او نه ورسره بل څه حفاظتي تدبير وو تردې چې د مانځه ځای ته نېرېدې شو دلته شبيب بن نجدة (چې د عبد الرحمن بن ملجم سره

يې د مرستې وعده كړې وه) په حضرت علي I باندې وار وكولو چې د هغې په نتيجه كې حضرت علي I په زمكه وغورځېدو لکن شهيد نه شو عبد الرحمن بن ملجم ورته راغلو په هغه توره يې ورباندې وار وكولو چې زهر ورباندې لگول شوي وو دی مبارك يې په سر باندې ووهلو او وينې يې په ږيره مباركې باندې راغلې ..

حضرت علي I اواز وكولو خلكو را ترف كړل شبيب بن نجدة په تېښته بريالى شو او عبد الرحمن بن ملجم يې ونيولو ..

حضرت علي I حضرت جعدة بن هبيرة I ته وويل : په خلكو باندې مونځ وكوه او دی مبارك كور ته نقل كړل شو دی مبارك I پدې پوه شو چې پدې توره باندې زهر لگو شوي دي او ددې امله خو دی خامخا مړ كېدونكى دی او دا واقعه ټوله په هغه ډول وه چې يو وخت رسول الله ﷺ ده ته د معجزې په ډول ويلي وو چې ته به پدې ډول باندې شهيد كېږي ...

عبد الرحمن بن ملجم يې را وغوښت ورته يې وويل : دا كار د ولې وكولو؟

هغه وويل : دا توره مې خلوېښت ورځې تېره كوله او له الله β نه مې غوښتل چې پدې باندې د ټول مخلوق شر انسان قتل كړي ...

حضرت علي I ورته وويل : ماته داسې ښكاره كيږي چې ته به خامخا وژل كېږي او ستا دعاء قبوله شوه (يعنې پدې خپله توره به ته ووژل شي او ته د ټول مخلوق شر يې).

شهيد عبیده بن الحارث (الشيخ الشهيد المجاهد)

دا مبارک I د رسول الله ﷺ د تره زوی وو او له هغه کسانو څخه وو چې په اسلام کې وړاندې وو له رسول الله ﷺ څخه لس کاله مشر وو د رسول الله ﷺ په وړاندې د زیات قدر او عزت خاوند وو په اول ځل کله چې رسول الله ﷺ یوه ډله مجاهدين په یوه سريه کې لېږل دی یې ورباندې مشر کړی وو شپېته کسان مجاهدين یې په لاس ورکړي وو او دا په اسلام کې اول بیرغ وو چې د جهاد لپاره وتلی وو د قریشو د یوې قافلې سره په لاره کې مخامخ شوي وو چې د هغوی په مشري کې ابو سفیان وو او دواړو ډلو د غیشو تبادله سره کړې وه او دا په اسلام کې اول جنګ وو .¹

شهادت یې

د بدر د جنګ په ورځ مخکې لدې چې لښکري سره مخامخ شي عتبه د مسلمانانو ډلې ته اواز وکولو چې خپل پهلوانان د میدان ته را ولیږي حضرت علي I د ولید بن عتبه مقابلې ته ور وړاندې شو الله ﷻ ورته غلبه ورکړه او ولید بن عتبه یې ووژلو بیا شیبۀ بن ربیعۀ را ووتلو سید الشهداء حضرت حمزة I ور وړاندې شو هغه یې ووژلو عتبه بن ربیعۀ میدان ته را ووتلو حضرت عبیده بن الحارث I ور ووتلو سره ددې چې دی مشر وو لکن الله ﷻ ورته په خپل فضل قوت ورکړی وو او له هغه سره یې د وارونو ښه تبادله وکوله په آخر کې هغه په ده باندې یو وار وکولو چې دده مبارک I پښه یې ماته کړه او ده چې په هغه

¹ سیر اعلام النبلاء

باندي وار وکولو هغه هم زخمي شو پدې وخت کې چې حضرت حمزة او حضرت علي Λ دواړه په ميدان کې وو ورغلل عتبه يې مړ کړو او کار يې ور ختم کړو او دى مبارک I يې د رسول الله γ خيمې ته نقل کړو رسول الله γ يې له مخ مبارک نه خاورې پاکې کړې حضرت عبیده رسول الله γ ته وويل : زه شهيد نه يم؟ رسول الله γ ورته وويل : هو! ته شهيد يې او زه په تا باندې گواه يم .. بېرته مدينې ته په لاره باندې دى مبارک په شهادت ورسېدو او په صفراء مقام کې يې دفن کړو رسول الله γ په خپله دده بختور قبر ته ور ښکته شو او رسول الله γ دده نه بغير د بل چا قبر ته نه دى ور ښکته شوى ¹. الله β د په جنتونو کې دده مرتبې لورې کړي .

شهيد حارثه بن سراقه I (الشهيد الغلام)

په ځينې رواياتو کې يې نوم حارث بن سراقه راغلى دى حارثة يا حارث بن سراقه بن الحارث الانصاري الخزرجي له بني عدي بن النجار له قبيلې څخه وو مور يې الربيع بنت النضر وه د حضرت انس بن مالک I عمه وه .

شهادت يې

د حضرت ثابت البناني I نه روايت دى هغه له حضرت انس I نه روايت کوي چې يوه ورځ کله چې رسول الله γ په لاره روان وو يو انصاري ځوان ورسره مخامخ شو رسول الله γ ورته وويل : سحر د څنگه شروع کړو ؟ هغه ورته وويل : پداسې حالت

کې مې سبا کړو چې په الله ﷻ مې په حقه سره ايمان راوړی دی رسول الله ﷺ ورته وويل : گوره فکر وکوه چې څه وايي بېشکه د هرې خبرې لپاره حقيقت وي هغه وويل : شپه مې ويشه تيريري او ورځ مې تنده لکه زه چې د رب په عرش باندې ختلی وم لکه زه چې جنتيانو ته گورم چې د يو بل زيارت کوي او ماته داسې را ښکاره کيږي لکه زه چې د دوزخ خلقو ته گورم چې پکې په عذاب کيږي .. رسول الله ﷺ ورته وويل : ته يو داسې انسان يې چې الله ﷻ د زړه روښانه کړی دی ... بيا ځوان ورته وويل : يا رسول الله ﷺ زما لپاره دعاء وکوه چې الله ﷻ مې شهادت نصيب کړي رسول الله ﷺ ورته دعاء وکوله يوه ورځ د جنگ اواز وشو (د بدر غزا ته مجاهدين روان شول) هغه ځوان اول هغه کس وو چې په آس سپور شو او اول هغه کس وو چې په بدر کې شهيد شو کله يې چې مور د شهادت نه خبره شوه رسول الله ﷺ ته راغله ورته يې وويل : يا رسول الله ﷺ د حارثة په اړه راته ووايه که په جنت کې وي چې زه پرې ونه ژاړم او که چېرته په اور کې وي چې ورباندې ښه ډېره وژاړم رسول الله ﷺ ورته وويل : اې د حارثة مورې په جنت کې يو جنت نه دی بلکه جنتونه دي او حارثة فردوس اعلى غوره جنت کې دی مور يې بېرته له رسول الله ﷺ څخه را ستنه شوه او خنډل يې او ويل يې : بَخِّ بَخِّ لَكَ يَا حَارِثَةُ ! ¹

شهيد سعد بن خيثمة I (الشهيد النقيب)

دا حضرت سعد بن خيثمة بن الحارث بن مالک الانصاري I له اوس قبيلې نه وو او ابا خيثمة

به ورته ويل كېدل ده ته الله β په بدر كې شهادت وركړو او پلار يې په اُحد كې شهيد شو .¹

شهادت يې

حاکم د حضرت سلیمان بن بلال I نه روایت کړی دی چې کله رسول الله γ بدر ته د وتلو اراده وکوله سعد بن خيثمة او پلار يې دواړو وتل غوښتل دا رسول الله γ ته وويل شول : چې هغوی دواړه تلل غواړي او په کور کې يې بل څوک نشته نو دواړو ته يې د تلو اجازه ورنه کړه خو دا چې کوم يو به اوس ځي او کوم به پاتې کيږي نو دوی په خپل مينځ کې پچه واچوله پچه دده ووتله .. پلار يې ورته وويل : سره ددې چې په پچه کې تا وگټله خو ته په کور کې پاتې شه او ماته اجازه راکړه چې له رسول الله γ سره لاړ شم حضرت سعد ورته ويل : پلاره که د جنت نه بغير د بل کوم شي معامله وې نو تاته به مې خپل حق درکړی وو خو اوس د جنت معامله ده نه يې شم درکولی زما پچه وتلې ده او زه پخپله تلل غواړم د بدر ميدان ته د پوره مېړانې او غيرت سره وړاندې شو د بدر د جنگ په دوران کې عمرو بن عبد ود² په شهادت ورسولو الله β يې دې په جنت کې مرتبې لوړې کړي (عمرو بن عبد ود تر آخره پورې په اسلام مشرف نه شو په خندق کې د حضرت علي I په لاس ووژل شو).²

شهيد عمير بن ابي وقاص I (الشهيد الفدائي الصغير)

¹ الاصابة

² حياة الصحابة

د حضرت سعد بن ابی وقاص I (مشهور صحابي) ورور وو حضرت سعد I فرمايي: كله چې بدر ته حرکت كېدو ما خپل ورور عمير وليدو چې پټېدو ما ورته وويل: ولې پټيرې؟ ده راته وويل: هسې نه چې رسول الله ﷺ مې وويني او هغه ووايي چې ته كشر يې ته به جهاد ته نه ځې او د تللو اجازه به را نه كړي او زه تلل غواړم كېدای شي الله ﷻ راته شهادت راکړي .. كله چې رسول الله ﷺ وليدو هغه ورته د تلو اجازه ورنكړه او ورته يې وويل: ته لا وړوكی ته به نه ځې ... دی په ژړا شو رسول الله ﷺ چې دده ژړا وليده بېرته يې د تلو اجازه وركړه حضرت سعد I فرمايي څرنگه چې دده قد وړوكی وو نو ما ورته د تورې بند غوټه كړو ترڅو لږ وړوكی شي او له ده نه په زمكه ونه لگيږي د پوره غيرت او شهامت سره بدر ته وړاندې شو او په ۱۶ كلنۍ كې د پوره جذبې سره په شهادت ورسېدو¹

الله ﷻ يې د په جنت كې مرتبې لوړې كړي.

سيد الشهداء حمزة I (اسد الله و اسد رسوله)

حمزة بن عبد المطلب كنية نوم يې ابو عماره وو د رسول الله ﷺ گران تره وو او په رضاعة كې يې ورور وو مور يې هالة بنت ابيب وه او د رسول الله ﷺ د مور بي بي آمنې د تره لور وه د حضرت صفية بنت عبد المطلب I سكه ورور وو حضرت حمزة I له رسول الله ﷺ څخه دوه كاله مشر وو او د يو قول له مخې څلور كاله ورڅخه مشر وو كله چې رسول الله ﷺ په مدينه منوره كې د مهاجرو او

انصارو په مینځ کې ورورگلوې جوړوله نو دده ورورگلوې یې له حضرت زید بن حارثة I سره جوړه کړې وه .

حضرت حمزة I د بعثت په دوهم کال په اسلام مشرف شو او مدینې منورې ته یې هجرت وکولو په بدر کې حاضر وو او ښه په میړانه و جنگېدو او سخت مقاومت یې وکولو په دوو تورو یې جنگ کاوه په یو روایت کې په اسلام کې اوله جنده هم ده ته ورکړل شوې وه او د یو روایت له مخې حضرت عبیده ابن الحارث بن عبد المطلب I ته چې ورکړل شوې وه هغه پرې مخکې وه .

شهادت یې

حمزة I د اُحد په غزوة کې د وحشي په نوم یو حبشي په لاس شهید شو چې د هجرت په دریم کال د شوال په نیمايي کې وه خو ده بختور تر خپل شهادت وړاندې یو دېرش کسان کفار وژلي وو او په اُحد کې د شهادت په ځای باندې دفن شو .¹

حضرت جابر بن عبد الله I فرمایي : رسول الله ﷺ د اُحد له جنگ نه وروسته په حضرت حمزة I پسې کتل پیدا یې نه کړو یو سړي ورته وویل : ما هلته د ونې سره ولیدو چې ویل یې زه د الله β او د هغه د رسول زمري یم او ویل یې : یا الله β زه پناه غواړم له هغه څه نه چې دې خلقو راوړي دي ابو سفیان او ملگرو یې او دا زمور ملگرو چې څه وکول (شکست) دهغې په اړه زه لتا څخه معافي غواړم رسول الله ﷺ هغه لور ته ورغلو چې صحابي ورته اشاره کړې وه کله یې چې د هغه په تندي مبارک باندې سترگې ولگېدلې په ژړا شو کله یې

¹ تهذيب الاسماء و اللغات النووي p

چې وليدل چې د هغه شکل ور خراب کړل شوی وو
 ډېر زيات خفه شو ويې ويل : کوم کفن نشته؟ په
 انصارو کې يو کس پاڅېدو او يوه جامه يې رسول
 الله ﷺ ته ور واچوله ... هغه يې ورباندې همواره
 کړل بيا رسول الله ﷺ وويل : سيد الشهداء عند الله تعالى يوم
 القيامة حمزة .¹

ترجمه : د قيامت په ورځ د الله ﷻ په وړاندې د
 شهيدانو سردار حضرت حمزة I دی .

شهيد عبد الله بن جحش I (الشهيد المجدع في الله)

حضرت ابو محمد عبد الله بن جحش I مور يې آمنة
 بنت عبد المطلب وه د رسول الله ﷺ عمه وه د اسلام
 په شروع کې مخکې لدې چې رسول الله ﷺ دارالارقم ته
 ننوزي په اسلام مشروف شوی وو حبشي ته يې هجرت
 کړی وو بيا يې مدينې منورې ته هم هجرت کړی وو
 له مدينې منورې څخه رسول الله ﷺ يو ځل دی مبارک
 د يوې سړيې په سر مقرر کړی وو او ده څه غنيمت
 راوړی وو او دا په اسلام کې اول غنيمت وو په
 بدر کې يې شرکت کړی وو په ښه مېړانه او غيرت
 سره جنگېدلی وو .²

شهادت يې

دا مبارک هم په اُحد کې په شهادت ورسېدو حضرت
 سعد بن ابې وقاص I فرمايي : ماته حضرت عبد الله
 بن جحش I د اُحد په ورځ وويل : مور دعاء نه
 کوو؟ راځه زه به دعاء کوم ته به ورباندې
 آمين وايي او ته به دعاء کوې زه به ستا په

¹ حياة الصحابة

² تهذيب الاسماء و اللغات د لږ بدلون سره

دعاء باندې آمین وایم بیا یو طرف ته شوو حضرت سعد بن ابی وقاص I دعا وکوله ویل یې : ای الله β ما په جنگ کې د یو ډېر زورور کس سره مخامخ کړه چې زه ورسره جنگ وکوم هغه لما سره جنگ وکوي بالاخره ما ورباندې کامیاب کړه چې زه هغه ووژنم پدې دعا باندې حضرت عبد الله I آمین وویل بیا حضرت عبد الله بن جحش I دعا وکوله ویل یې یا الله β ما لداسې کس سره په جنگ کې مخامخ کړه چې هغه زورور وي او ښه جنگي سامان ولري زه صرف ستا د رضا لپاره له هغه سره جنگ وکوم بیا هغه ما شهید کړي بیا مې غوړونه او پوزه راڅخه پرې کړي په قیامت کې چې زه لتا سره مخامخ شم ته به راڅخه پوښتنه کوي چې دا ولې؟ زه به درته وایم چې ستا او د ستا د رسول γ د رضا لپاره یا الله β ته راته ووايي : هو ...! تا رشتیا وویل .. حضرت سعد بن ابی وقاص I فرمایي : د عبد الله دعا زما له دعا څخه غوره وه ... بیا تر جنگ ختمېدلو وروسته ما ولیدل چې حضرت عبد الله I پروت وو او د هغه پوزه او غوړونه ورڅخه پرې کړل شوي وو په یو تار کې پیودل شوي وو .

شهید حضرت انس بن النضر I

حضرت انس بن النضر بن ضمم د حضرت انس بن مالک I تره وو.²

او دا ثابته شوې چې رسول الله γ دده په حق کې ویلي وو : **إِنْ مِنْ عِبَادِ اللَّهِ مَنْ لَوْ أَقْسَمَ عَلَى اللَّهِ لِأَبْرَهُ .**

¹ حياة الصحابة

² اسد الغابة

¹ (بېشکه د الله β ځينې داسې بندگان دي که دوی قسم وکوي الله β به يې په قسم کې پاتې نه راوړي هغه به يې قسم ورته پوره کوي).

کله چې دده خور زُبيح بنت النضر د حضرت انس بن مالک عمه يوه جاريه ووهله او د هغې غاښ يې ور مات کړو هغوی له دوی نه تاوان وغوښت دوی له تاوان ورکولو نه انکار وکولو خبره رسول الله γ ته راغله رسول الله γ د دوی په مينځ کې د قصاص حکم وکولو دا ورور حضرت انس بن النضر رسول الله γ ته راغلو ويل: يا رسول الله γ اوس به زما د خور زُبيح غاښ ماتول کيږي؟ زما د په هغه ذات باندې قسم وي چې ته يې په حقه را لېږلی يې چې د هغې غاښ به نه ماتيږي رسول الله γ ورته وويل: انس د الله β د کتاب فيصله د قصاص ده ... هغه خلقو ورته بښنه وکوله نو بيا رسول الله γ وويل: بېشکه د الله β ځينې داسې بندگان دي که دوی قسم وکوي الله β به يې په قسم کې پاتې نه راوړي هغه به يې قسم ورته پوره کوي.²

شهادت يې

دی مبارک د څه مشکلاتو له امله له رسول الله γ سره بدر ته نه وو تللی بيا ډېر زیات خفه وو او هر وخت به يې ويل چې رسول الله γ جڼګ ته تللی وو او زه ورسره نه وم؟ او هر وخت به يې پښېمانتيا ښکاره کوله او ويل به يې ولله که چېرته ماته دومره وخت راکړل شو چې له رسول الله γ سره کوم جڼګ ته حاضر شوم الله β به وويني چې

¹ تهذيب الاسماء و اللغات للنووي ρ

² صفة الصفوة

زه څه کوم (ښه قرباني به ورکوم) په همدې ارمان کې وو چې د اُحد د غزا وخت شو کله چې د اُحد په لور روان وو حضرت سعد بن معاذ I ورڅخه پوښتنه وکوله اې ابا عمرو چېرته ځې؟ ده ورته وويل: واه واه د جنت بوی د اُحد د غره له خوا نه را باندې لگيري ميدان ته وړاندې شو په پوره مېړانه وجنگېدو په هغه وخت کې چې مشرکانو او شيطان په خلقو کې اواز ه خپره کړه چې رسول الله ﷺ په شهادت ورسېدو نو دی په يوه ډله صحابه وو ﷺ چې مشران او کشران صحابه ﷺ او حضرت عمر I او حضرت طلحه I هم پکې وو راغلو چې ويې ليدل هغوی ناست دي ده ورته وويل: دا وخت اوس د کېناستلو دی؟ ولی جنگ نه کوئ؟ دوی ورته وويل: رسول الله ﷺ شهيد شو نور جنگ د چا لپاره وکوو؟ ده ورته وويل: چې رسول الله ﷺ شهيد شو نو تر هغه وروسته تاسې په ژوند څه کوئ پاڅېږئ په هغه څه باندې تاسې هم شهيدان شئ چې په کوم شي باندې رسول الله ﷺ شهيد شو لدې خبرې سره هغوی ته نوې جذبه ورغله هغوی ټول را پاڅېدل او بېرته يې جنگ ته مخه کړه او دی مبارک په جنگ باندې ور گډ شو تردې چې په شهادت ورسېدو کله چې دی وکتل شو په بدن باندې يې لوی واړه زخمونه څو اتيا وو (څه د پاسه اتيا) خور مبارکه 1 يې فرمايي ما د زخمونو له امله خپل ورور ونه پېژندلو بيا مې د هغه جسد د گوتو څخه و پېژندلو ځکه له يوه پلوه يې زخمونه ډېر زيات ليدلي وو له بله پلوه دده د سخت مقاومت له امله کفار ده ته ډېر زيات په غصه وو نو چې کله دی شهيد شو دده پوزه او غوړونه يې لکه د ډېرو نورو صحابه وو ﷺ په ډول غوڅ کړي وو الله ﷻ د په جنت کې ورته لوړې مرتبې ورکړي .

شهيد حضرت ثابت بن الدّٰح I

د لورې مرتبې صحابي وو خپلوان يې ډېر نه درلودل له بل ځای نه راغلي وو په مدينه منوره کې ډېره شوی وو کله چې د اسلام رڼا راغله په اسلام مشرف شو کله چې آيت نازل شو : **مَنْ ذَا الَّذِي يُقْرِضُ اللَّهَ قَرْضًا حَسَنًا فَيُضَاعِفَهُ لَهُ أَضْعَافًا كَثِيرَةً وَاللَّهُ يَقْبِضُ وَيَبْسُطُ وَإِلَيْهِ تُرْجَعُونَ** (245).¹

ترجمه : څوک دی هغه سړی چې قرض ورکوي الله β لره قرض نېک (د زړه له اخلاصه د الله β په لاره کې په صرفولو سره) نو زيات به کړي الله β (ثواب د) قرض ده لره په زياتوالي ډير او الله تنگوي (رزق) او فراخوي (رزق) او هم (خاص) بيا به ده ته بيولی کيږئ ! (د اعمالو د جزا له پاره).

دی مبارک I رسول الله γ ته راغلو ورته يې ويل : الله β له موږ نه قرض غواړي؟ رسول الله γ ورته وويل : هـو ابا الدحداح حضرت ابو الدحداح I ورته وويل : رسول الله γ لاس د را کړه رسول الله γ خپل مبارک لاس ورکړو وېل زه خپل رب ته خپل باغ ورکوم حضرت عبدالله بن مسعود I فرمايي چې دده په باغ کې ۶۰۰ د خورما ونې وې .. بېرته باغ ته راغلو دده مېرمن او ماشومان يې په باغ کې وو ورته يې وويل : د باغ نه را ووزه دا ما الله β ته قرض ورکړو او بيا يې د ماشومانو په خولو کې چې خورما وې هغه يې هم ترې وويستلې او په لاسونو کې يې چې وې هغه يې هم ترې واخيستي په باغ کې يې پرېښودې او دده دوه باغونه وو بيا يې ماشومان او خپله مېرمن لدې باغ نه وويستل او دا يې د رسول الله γ صحابه وو φ ته وقف کړو .

شهادت يې

د اُحد په ورځ کله چې د رسول الله ﷺ د شهادت خبر خپور شو بيا د جنگ حالات ښه نه شول د اکثرو مسلمانانو زړه هم مات شو او اکثر صحابه کرام Φ داسې وو چې د هغوی په جذباتو کې لا زیادت راغلو او نور هم په جنگ ور تېز شول دی هم له هغه ډلې څخه وو کله چې ده ولیدل چې د ځینې مسلمانانو زړونه له جنگ څخه مات شول نو یې پیغه کړه ای د انصارو ډلې ، ای د انصارو ځوانانو زما خوا ته راشئ زه ثابت بن الدحاحه یم که رسول الله ﷺ ووژل شو نو الله β خو هغه ذات دی چې هغه نه مړ کیږي همېشه ژوندی دی د خپل دین څخه دفاع وکوي بېشکه الله β ستاسې مرسته کوي او ستاسې مددگار دی نو له یوې خوا بلې خوا خپاره صحابه Φ ورباندې ور ټول شول او بېرته یوه جنگي ډله ترېنه جوړه شوه د کفارو د یوې ډلې سره یې جنگ شو چې په هغې کې د کفارو ټول مشران وو لکه خالد بن ولید ، عمرو بن العاص ، عکرمه بن ابی جهل ، ضرار بن خطاب (په هغه وخت کې په اسلام نه وو مشرف شوي او د کفارو له لوري جنگېدل) له دوی سره یې سخته مقابله شوه او سخت مقاومت یې وکولو لکن د مسلمانانو تعداد کم وو نو ځکه په شهادت ورسېدل او شکست یې ونه خوړلو او نه ترېنه په شاه شول دی مبارک د خالد بن ولید له لوري په نیزه ولگېدلو او شهید شو او پدې ډله کې چې څومره کسان ورسره را ټول شوي وو ټول په شهادت ورسول شول او د مسلمانانو له لوري دا آخري کسان وو چې شهیدان شول بیا جنگ ختم شو.¹

الله β د ټولو ته په جنت کې لوړې مرتبې ورکړي او موږ ته د هم داسې قسمت راکړي چې له دوی سره د شهیدانو په ډله کې د قیامت په ورځ را پاڅیږو .

شهید حضرت مصعب بن عمیر I

دا حضرت ابو عبد الله مصعب بن عمیر I بن هاشم بن عبد الدار وو تر اسلام وړاندې د ښه مال خاوند وو په خپل مور او پلار باندې ډېر زیات گران وو او په نفس حال کې الله β ورته ښه ښائست ورکړی وو داسې جامې به یې آغوستلې چې د بل چا په وس کې نه وه او داسې عطر به یې لگول چې بل چا نشوای لگولی او مور پلار ورته هر وخت داسې قدر ورکولو چې په هغه وخت کې بل مور پلار خپل اولاد ته نشوای ورکولی ، زیات په نعمتونو کې پټ وو رسول الله γ هم فرمایل چې ما په مکه کې تر حضرت مصعب بن عمیر نه ښه ښکاره کېدونکی او د ښه لباس خاوند ځوان نه وو لیدلی او کله چې په اسلام هم مشرف شو په صحابه وو φ کې د لوړې مرتبې خاوند وو او په هغه کسانو کې وو چې د اسلام په شروع کې په اسلام مشرف شوي وو او په هغه وخت کې یې ایمان راوړی وو چې رسول الله γ په دار الارقم کې وو خو د خپلې مور او نورو خپلوانو او قوم له ډاره یې خپل اسلام پټ ساتلی وو او په مختلفو وختونو کې به پټ د رسول الله γ په ملاقات مشرف کېدو یو ځل عثمان بن طلحة العبدري ولیدو چې مونځ یې کولو نو مور او د کور خلق یې پرې خبر کړل هغوی دی ونيولو او بندي یې کړو او نه به یې پرېښود چې بهر ته لاړ شي او یا له رسول الله γ سره وگوري تر ډېره وخته په بند کې پاتې شو بیا یې حبشي ته هجرت وکولو او بیا بېرته مکې ته راغلو خو بیا یې

هغه حالت نه وو ډېر غريب وو ، ډېر سختې د
 څرمنې اويا بل شي جامې به يې په ځان وې د
 دنيا هغه نعمتونه يې ټول د الله β له نوم نه زار
 کړل او ځان يې د الله β د دين کار ته وقف کړو
 حضرت عروۀ بن زبير ρ فرمايي زه چې يوه ورځ د
 حضرت عمر بن عبد العزيز ρ سره ناست وم هغه د
 جومات په جوړونه کې مصروف وو هغه وويل : يوه
 ورځ مصعب بن عمير راغلو او رسول الله γ په مجلس
 کې له صحابه کرامو ϕ سره ناست وو دده په ځان
 باندې د څرمن يوه ټوټه وه چې نه سمه پاکه شوې
 وه او نه د ځان د پټولو لپاره پوره وه چې
 کله مجلس ته راغلو نو ټولو صحابه وو ϕ خپل
 سرونه ښکته واچول ځکه له دوی سره هم داسې څه
 نه وو چې ده مبارک ته يې ورکړي وای حضرت
 مصعب بن عمير په رسول الله γ باندې سلام واچولو
 رسول الله γ يې سلام واخيست او بيا يې دده ستاينه
 وکوله او بيا يې وفرمايل : حمد ثناء ده هغه
 ذات لره چې هغه دنيا په دنيا والو باندې څنگه
 بدلوي ما دا کس (مصعب بن عمير) ليدلی وو تر
 ده مې ښه ځوان نه وو ليدلی چې له ده نه يې
 لباس ، خوراک او نور نعمتونه ښه وو بيا الله β
 دی له هغه حالت نه دې حالت ته د الله β او د
 رسول په مينه کې را وويستو .¹

کله چې له حبشې نه راستون شو څه وخت وروسته
 رسول الله γ د ۱۲ کسانو صحابه وو ϕ سره په
 ملگري مدينې منورې ته ور لېږلې وو چې هلته
 خلقو ته تردې دمه نازل شوی قرآن او اسلام ور
 وښيي او د مدينې منورې ځلانده ستوري حضرت سعد
 بن معاذ ، اسيد بن حضير Λ هم دده په لاس په

اسلام مشرف شوي دي په بدر کې شریک شوی وو او د
ښې مېړانې سره جنگېدلی وو .

شهادت يې

الله β ورته په اُحد کې د شهادت لوړه مرتبه ورکړه
او په اُحد کې د مسلمانانو بيرغ دده په لاس کې
وو ابراهيم بن محمد بن شُرحبيل العبدري ρ له
خپل پلار نه روايت کوي هغه فرمايي : د اُحد په
ورځ د مسلمانانو بيرغ دده په لاس کې وو کله چې
د مسلمانانو په صفونو کې څه گډ وډي را مينځ
ته شوه حضرت مصعب بن عمير تر آخري حده پورې
مقاومت وکولو او د مسلمانانو جنډه يې ښکته
کېدلو ته نه پرېښوده د کفارو په لښکر کې ابن
قميئة چې په آس سپور وو راغلو او دده ښی لاس
يې په توره ووهلو او پرې يې کړو او مصعب I
ويل : **وَمَا مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ** بيا يې
جنډه په چپ لاس کې پورته کړه او ويې ويل : **وَمَا
مُحَمَّدٌ إِلَّا رَسُولٌ قَدْ خَلَتْ مِنْ قَبْلِهِ الرُّسُلُ** هغه بيرته پسې
را تاو شو او د هغه مبارک I چپ لاس يې پرې
ووهلو او پرې يې کړو ده مبارک جنډه د سر او
اوږې په مينځ کې ونيوله او پورته يې وساتله
چې هغه ورباندې د دريم ځل لپاره حمله وکوله
او په نيزه باندې يې وويشت دی مبارک د جنډې
سره زمکې ته را وغورځېدو دوو کسانو انصارو
حضرت سويبط بن سعد بن حرملة I او ابو الروم
بن عمير I په جنډه باندې ور توپ کړل هغه يې
بېرته پورته کړه او ابو الروم بن عمير I
واخيسته بيا تر آخره پورې د حضرت ابو الروم
بن عمير په لاس کې وه تردې چې مسلمانان له جنگ
نه وروسته مدينې منورې ته داخل شول .

ابراهيم بن محمد بن شُرحبيل العبدري ρ له خپل پلار نه په حكايت سره زياتوي چې حضرت مصعب بن عمير I پدې وخت كې د خلوېشتو كالو وو او يا څه د پاسه كله چې دى مبارك I شهيد پروت وو رسول الله ﷺ يې سر ته و درېدو او دى په څادر كې پټ وو ويې ويل : اى ځوانه ما ته په مكه كې ليدلى وې او لتا نه ښه لباس ښه جامه د بل چا نه وه او نه په شكل كې څوك لتا څخه ښائسته وو او بيا ته اوس ببر سر په يو څادر كې پټ يې بيا رسول الله ﷺ حكم وكولو چې قبر ورته جوړ كړئ او قبر ته خپل ورور حضرت ابو الروم بن عمير بن ربيعة او حضرت سُوَيْبُط بن سعد بن حرملة M ور ښكته كړو .¹

همدا هغه بختور صحابي وو چې په اړه يې په مختلفو ځايونو كې ويل شوي دي چې صحابه ϕ له اسلام سره څومره زيات بدل شول ځينې يې داسې خلق وو چې په مكه كې زيات مالدار وو او بيا ډېر زيات غريبان شول حضرت مصعب بن عمير I چې په يو وخت كې د مالدارو خلقو په سر كې واقع وو او پداسې وخت كې الله β ورته شهادت وركړو چې صرف يو څادر يې درلود چې دده مبارك سر به يې پكې پټ كړو نو پښې به يې لوڅې شوې او چې پښې به يې پكې پټې كړې نو سر به يې لوڅ شو بيا رسول الله ﷺ حكم وكولو چې سر يې پكې پټ كړئ او په پښو باندې يې اذخر گياه ور واچوئ .

د حضرت عبیده بن عمير I نه روایت دی چې رسول الله ﷺ راغلو او د حضرت مصعب بن عمير I سر ته ودرېدو كله چې هغه شهيد پروت وو بيا يې دا آيت

تلاوت کرو : **مِنَ الْمُؤْمِنِينَ رِجَالٌ صَدَقُوا مَا عَاهَدُوا اللَّهَ عَلَيْهِ^ط فَمِنْهُمْ مَنْ قَضَىٰ نَحْبَهُ وَمِنْهُمْ مَنْ يَنْتَظِرُ^ط وَمَا بَدَّلُوا تَبْدِيلًا^١**

ترجمه : ځينې له مؤمنانو څخه (داسې) سړي دي چې رښتيا کړې ئې ده هغه خبره چې عهد کړی و دوی له الله β سره په هغه باندې (چې ثبات، استقامت فی القتال دی)

پس ځينې له دوی هغه دي چې تر سره ئې کړ نذر خپل ((چې مړ شو يا شهيد)) او ځينې له دوی هغه دي چې انتظار کوي (دغه مرګ يا شهادت ته) او بدل ئې نه کړ (عهد خپل يوه ذره هم) په بدلولو سره .

بيا رسول الله γ وفرمايل : **إِنَّ رَسُولَ اللَّهِ يَشْهَدُ أَنْكُمْ الشَّهَادَةُ عِنْدَ اللَّهِ يَوْمَ الْقِيَامَةِ.**

ترجمه : بېشکه د الله β رسول په تاسې باندې گواهي ورکوي چې تاسې شهيدان ياست د قيامت په ورځ .

بيا يې خلقو ته مخ را واړولو ويې ويل : **أَيُّهَا النَّاسُ، زُورُوهُمْ، وَأَتُوهُمْ، وَسَلَّمُوا عَلَيْهِمْ، فَوَالَّذِي نَفْسِي بِيَدِهِ لَا يُسَلِّمُ عَلَيْهِمْ مُسَلِّمٌ إِلَّا يَوْمَ الْقِيَامَةِ إِلَّا رَتُّوا عَلَيْهِ السَّلَامَ^٢**

ترجمه : اى خلقو د دوی زيارت کوئ او دوی ته راځئ او په دوی باندې سلام اچوئ زما د په هغه ذات باندې قسم وي چې زما نفس د هغه په لاس کې دی چې په دوی باندې تر قيامت پورې څوک سلام اچوي دوی به د هغوی د سلام ځواب ورکوي .

^١ سورة الاحزاب آية ٢٣

^٢ الطبقات الكبرى

شهيد حضرت عمرو بن الجموح I

دا حضرت عمرو بن الجموح بن زيد بن حرام الانصاري I په انصارو کې د خزرغ قبيلې څخه وو معزز او دروند سړی وو په يو روايت کې رسول الله ﷺ د بني سلمه يوې ډلې کسانو ته وويل : سيدکم عمرو بن الجموح (ستاسې سيد عمرو بن الجموح دی) او عمرو يو رښتونی سردار کس وو او د بني سلمه په کورنۍ کې شريف کس وو او هرچا ورته د عزت په نظر کتل .¹

شهادت يې

دا مبارک په پوه پښه باندې گوډ وو په بدر کې نه وو شريک شوی کله چې د اُحد لپاره د غزا اعلان وشو دی هم را روان شو زامنو يې ورته وويل : ته به نه ځي الله ﷻ تاته د ستا د گوډ والي له امله د نه تلو اجازه د رکړېده ته په کور کې پاتې شه دی مبارک I راغلو رسول الله ﷺ ته يې له خپلو زامنو شکايت کاوه چې ما جهاد ته تلو ته نه پرېږدي راته وايي چې ته په کور پاتې شه .. رسول الله ﷺ يې زامنو ته وويل : دا مه منع کوئ پرېږدئ چې لاړ شي کېدای شي الله ﷻ ورته شهادت ورکړي .

او د اُحد نه وړاندې به يې هر وخت زامنو ته ويل : تاسې زه پرې نه ښودم چې د بدر غزا ته لاړ شم تاسې زه له جنت څخه منع کړم والله که زه پاتې شوم زه به جنت ته ننوزم (بل ځل به جهاد ته ځم) کله چې د اُحد جنگ شروع کېدونکی وو رسول الله ﷺ خپلو صحابه وو q ته وويل : قوموا إلی

¹ تهذيب الاسماء

جنة عرضها السموات والأرض أعدت للمتقين (هغه جنت ته ور پاڅېږئ چې فراخي يې له د زمکې او اسمانونو دومره ده او د متقيانو لپاره تيار کړل شوی دی حضرت عمرو بن الجموح I د خپلې گوډې پښې سره پورته شو او ويې ويل و الله زه به له همدې پښې سره جنت ته ځم او په جنگ باندې ور گډ شو تر هغه وخته پورې د خپلې وسې مطابق و جنگېدو چې په شهادت ورسېدو .

حضرت هند I دده مېرمن وه او د حضرت عبد الله بن عمرو بن حرام خور وه هغې ويل ماته اوس هم ياد دي چې هغه روانېدو دعاء يې کوله يا الله β ما مه رد کوې (يعني شهادت راکړې) پدې ورځ باندی دی هم په شهادت ورسېدو او دده يو زوی خلاد هم په شهادت ورسېدو .

د حضرت قتادة I څخه روايت دی هغه فرمايي : حضرت عمرو بن الجموح I رسول الله γ ته راغلو ورته يې وويل : يا رسول الله γ ستا څه نظر دی که زه د الله β په لاره کې تر هغه وخته پورې جهاد وکوم چې شهيد شم زه به جنت ته ځم دا پښه به مې جوړه وي؟ او پښه يې گوډه وه رسول الله γ ورته وويل : هو ... کله چې د أحد په ورځ په شهادت ورسېدو رسول الله γ راغلو ورته و درېدو ويې فرمايل : داسې ده لکه زه چې همدا اوس ده ته گروم او دی پدې پښه باندې پداسې حالت کې په جنت کې گرځي چې دا پښه يې جوړه وي .¹

د أحد په ورځ د حالاتو د سختوالي له امله دی او دده د مېرمن ورور (دده آوښی) حضرت عمرو بن حرام I په يوه کفن کې کېښودل شول او د أحد د

شهیدانو په اړه په اسلامي تاریخ کې یوه واقعیه مشهوره ده چې اوبه ورباندې راتلې نو د قبرونو په اړه د څه کار کولو په موخه د دوی قبرونه را وکیندل شول چې دوی لدې ځای نه لږ بلې خوا ته کړي چې د دوی دواړو قبر را لوڅ کړل شو داسې ښکاره کېدل لکه پرون چې شهیدان شوي وي په دوی کې یو چې زخمي شوی وو خپل لاس مبارک یې په هغه زخم باندې ایښی وو بیا همداسې دفن کړل شوی وو نو چې کله یې قبر را لوڅ کړل شو دده لاس مبارک یې چا له زخم نه لرې کړو بېرته یې چې پرېښودو لاس بېرته زخم ته لاړو او د اُحد د غزا د ورځې او ددې ورځې چې قبرونه یې را ښکاره کړل شول په مینځ کې څلوېښت کاله تېر شوي وو په ¹ یو روایت کې شپږ څلوېښت کاله تېر شوي وو .

الله ﷻ د په جنت کې لوړې مرتبې ورکړي .

شهید عبد الله بن عمرو بن حرام I

دا حضرت عبد الله بن عمرو بن حرام الانصاري السلمي ابو جابر I وو په بدر کې حاضر وو هلته الله ﷻ ورته شهادت نه وو ورکړی په رنگ کې یې سور والی وو درمیانہ قد لرونکی ښکلی انسان وو مخکنی شهید حضرت عمرو بن الجموح I دده آوښی (دده د خور خاوند) وو دوی دواړه په اُحد کې شهیدان شول او د اُحد په ورځ دی اول شهید وو .

شهادت یې

دده زوی جابر I فرمایي : کله چې سبا د اُحد جنگ واقع کېدونکی وو ماته مې پلار وویل سبا

زما امید دی چې زه هغه کس وم چې د مسلمانانو له ډلې نه اول په شهادت ورسېږم نو زه درته وصیت کوم چې زما له لورانو سره به ښه رویه کوي .

حضرت جابر بن عبد الله I فرمایي : کله چې زما پلار د أحد په ورځ شهید شو زه ورغلم له مخ نه مې یې توتېه لرې کوله او ژړل مې او د رسول الله ﷺ ملګرو زه لدې نه منع کولم او رسول الله ﷺ نه منع کولم او زما عمه فاطمة بنت عمرو 9 هم ورباندې ژړل رسول الله ﷺ وویل : که تاسې ورباندې ژاړئ او که ورباندې نه ژاړئ ملائکې په خپلو وزرونو باندې ورباندې تر هغه پورې سیوری کوي چې تاسې یې پورته کړئ .¹

همدارنگ جابر I د همدې شهید زوی زیاتوي کله چې زما پلار عمرو بن جموح I د أحد په ورځ شهید شو رسول الله ﷺ راته وویل : جابره زه درته خبر درکړم چې الله β ستا پلار ته څه وویل؟ ما ورته وویل : هو رسول الله ﷺ ما ته ووايه الله β زما پلار ته څه وویل؟ رسول الله ﷺ راته وویل : الله β چې له هرچا سره خبرې کوي د پردې تر شا یې ورسره کوي لکن ستا د پلار سره یې بغیر د پردې نه خبرې وکولې ورته یې وویل : یا عبد الله تمنا وکړه چې در یې کړم څه وغواړه چې در یې کړم ستا پلار ورته وویل : ای ربه ما ژوندی کړه چې بیا ستا په لاره کې ووژل شم الله β ورته وویل : دا خو مخکې زما فیصله شوېده چې یو ځل څوک مړه شي هغه به بېرته نه ځي بیا یې ورته وویل : یا الله β لما نه شا ته چې څوک پاتې دي هغوی ته

ورسوه چې زه خوشحال يم بيا الله β آيت نازل کړو
: وَلَا تَحْسَبَنَّ الَّذِينَ قَتَلُوا فِي سَبِيلِ اللَّهِ أَمْوَاتًا بَلْ أَحْيَاءٌ عِنْدَ رَبِّهِمْ
يُرْزُقُونَ¹(169)

ترجمه : او له سره گمان مه کوی ! (ای محمده
یا ای سامعه !) پر هغو کسانو چې وژل شوي دي
دوی په لاره د الله β (جهاد او طاعت) کې د مرو
(مړه نه دی) ، بلکه ژوندي دي په نزد د رب خپل
رزق ورته ورکولی شي (له جنتي ما کولا تو او
مشروباتو څخه) .

لکه مخکې چې تېر شول دا مبارک I د أحد په ورځ
اول شهيد وو دا او عمرو بن الجموح 9 په يو قبر
کې خښ کړل شوي وو ځکه د دوی په مينځ کې ډېره
زياته مينه وه رسول الله γ د دوی په اړه وويل :
دا دواړه يو له بل سره مينه کونکي په يو قبر
کې دفن کړئ .

د دوی قبر پداسې ځای کې وو چې هلته د سيل
اوبه راتلې څلوېښت کاله وروسته ددې لپاره چې
دوی له هغه ځايه لرې کړي چېرته چې د سيل
راتلو مخه وه نو چې کله يې قبر را لوڅ کړل
شوي څلوېښت کاله وروسته داسې ښکاره کېدل لکه
پرون چې شهيدان شوي وي د عبد الله I په مخ باندې
زخم وو او لاس مبارک يې په زخم باندې ايښی وو
يو چا دده مبارک لاس له زخم څخه لرې کړو له
زخم څخه يې وينه روانه شوه (سبحان الله) چې لاس يې
پرېښودو بېرته لاړو په زخم کېښودل شو او وينه
يې ودرېده حضرت جابر I د حضرت عمرو بن
الجموح I زوی وو هغه وايي چې کله مو را لوڅ
کړو ما خپل پلار وليدو داسې ښکاره کېدو لکه

هغه چې ويده وي او هغه لږ هم نه وو بدل شوی
 چا ورڅخه پوښتنه وکوله تا يې کفونونه وليدل؟
 هغه مبارک I وويل : زما پلار په يوه نمره نومي
 جامه کې پېچل شوی وو پدې ورځ مور هغه ټوټه
 وليده چې هغسې وه لکه څنگه چې مور خښ کړي وو
 1 .

شهيد حضرت سعيد بن الربيع I

حضرت سعيد بن الربيع الانصاري الخزرجي I بدري صحابي دی په بدر کې شریک وو تعلیم یافته صحابي وو د جاهلیت په دور کې یې کتابت کاوه چې د چا څه به څه کار وو ده به ورته لیکل کول کله چې په اسلام مشرف شو ښه مسلمان وو له هېڅ ډول قرباني څخه یې دریغ نه کاوه او د اسلام او مسلمانانو لپاره هر ډول قرباني ته تیار وو کله چې مهاجرین مدینې منورې ته راغلل نو رسول الله ﷺ د مهاجرو او انصارو په مینځ کې ورورگلوې جوړوله دده ورور گلوې یې د حضرت عبد الرحمن بن عوف سره جوړه کړې وه حضرت امام احمد ρ له حضرت انس I څخه روایت کړی دی چې کله حضرت عبد الرحمن بن عوف I مدینې منورې ته راغلو رسول الله ﷺ دده ورور گلوې د حضرت سعد بن الربيع الانصاري I سره جوړه کړې وه حضرت سعد I ورته وویل : وروره زه په مدینه منوره کې مالدار سړی یم زما په مال کې نیم مال واخله او دوه ښځې مې دي چې کومه یوه د خوښه وي ماته ووايه چې درته طلاقه یې کړم ته ورسره واده وکوه حضرت عبد الرحمن ابن عوف I پخپله تاجر سړی وو ورته یې وویل : وروره الله β د ستا په مال او اهل کې تاته برکت واچوي ما ته صرف بازار را وښيه (بیا زه خپله کاربار او تجارت کولی شم زه خپله دومره څه کولی شم چې خپل ژوند پرې برابر کړم) بیا دوی ورته بازار وښود .¹

شهادت یې

أحد ته د پوره جذبې سره وتلی وو کله چې د أحد غزوة پای ته ورسېده حضرت زید بن ثابت I فرمایي زه رسول الله ﷺ ولېږلم چې حضرت سعد بن الربیع I وگورم چې څه حال یې دی رسول الله ﷺ راته وویل : که د ولېدو زما سلام ورته ووايه او ورته ووايه : رسول الله ﷺ ویل : څنگه یې؟ زه راغلم په مړیو کې گرځېدم او یو یو کس مې کتلو چې دی مې پیدا کړو او د ژوند په آخري سلگیو کې وو او اويا (۷۰) زخمونه یې په ځان باندې لگېدلي وو پدې کې د تورې ، د غیشی او نیزي او هرشی زخمونه موجود وو ما ورته وویل : سعهه ! رسول الله ﷺ تاته سلام ویل او ویې یې څنگه یې؟ ده راته وویل : زما د خوا نه د هم په رسول الله ﷺ او په تا باندې سلام وي ورته ووايه رسول الله ﷺ ماته د جنت بوی راځي او زما انصارو قوم ته ووايه : د الله β په وړاندې به ستاسې هېڅ عذر نه وي که چېرته رسول الله ﷺ ته تکلیف ورسول شو او پتاسې کې ساه وي .. دا خبره یې وکوله او ساه یې ورکړه ..

او په یو روایت کې دي چې حضرت سعد ورته وویل : زما له لوري رسول الله ﷺ ته خبره ورکړه چې زه په مړیو کې يم او زما سلام ورته ووايه او ورته ووايه سعد وايي : الله β د تا ته زموږ او ټول امت له خوا نه خیر درکړي .¹

شهید الاصیرم بن عمرو بن ثابت بن
وقش I

دا حضرت عمرو بن ثابت بن وقش په مدينه منوره کې د اوس بنې عبد الاشهل له قبيلې څخه وو د حضرت سعد بن معاذ او د حضرت اسيد بن حضير Λ د تره زوی وو دا بختور صحابي وو پداسې وخت کې الله β ورته شهادت ورکړو چې څنگه يې ايمان راوړو او دا هماغه صحابي دی چې جنت ته به د شهيدانو په ډله کې ځي او الله β ته يې يوه سجده هم نه وه ايښې .

يوه ورځ حضرت ابو هريره I له حاضرو خلقو نه پوښتنه وکوله ورته يې وويل : ماته داسې کس را وښيي چې جنت ته به ځي او يوه سجده به يې هم نه وي ايښې ... کله چې خلق چپ شول او چا ته هم ددې ځواب نه وو زده نو بيا خلقو ده مبارک ته وويل : دا کس څوک وو؟ حضرت ابو هريره I ورته وويل : دا حضرت عمرو بن ثابت بن وقش I وو .

شهادت يې

د حضرت محمود بن اسد I نه پوښتنه وشوه چې د اصيرم صحابي I قصه څنگه وه؟ ده وويل : ده ته به دده قوم اسلام ور وړاندې کولو لکن ده به يې له منلو څخه انکار کولو او زړه يې ورته نه کېدو کله چې د احد د غزا ورځ وه په داسې وخت کې چې ځينې غازيان د احد ميدان ته تلل تر هغه وخته پورې هم دده زړه ته اسلام لاره نه وه ور پيدا کړې خو لږ وروسته دده زړه ته د اسلام رڼا ور ننوتله اسلام يې قبول کړو او سم د لاسه د احد جنگ ته روان شو تردې چې په صفونو کې ور ننوتلو او د اسلام په دشمنانو يې حملې شروع کړې او د پوره جذبې سره و جنگېدو او زخمي شو د بنې عبد الاشهل قبيلې يو سړی په شهيدانو کې گرځېدو خپل کسان يې پکې کتل چې ده ته را

ورسېدو ورته يې وويل : اې والله دا خو اصيرم دی ته دلته څه کوي؟ مور چې راتلو ده خوپه هغه وخت کې هم له اسلام نه انکار کولو ... پوښتنه يې ترې وکوله عمرو څه شي دلته راوستلې؟ د خپل قوم په ملاتړ راغلي او که د اسلام لپاره راغلي؟ ده وويل : _____ د اسلام لپاره راغلم په الله β او د هغه په رسول γ مې ايمان راوړو او مسلمان شوم بيا مې توره را واخيسته او په سحر کې له رسول الله γ سره را وتلم تردې چې دا څه را باندي وشول چې وشول (زخمي شوم) په همدې خبرو کې ډېر وخت تېر نه وو چې د دوی په وړاندې يې ساه ورکړه ... چا د رسول الله γ په وړاندې ياد کړو رسول الله γ وويل : **إنه من أهل الجنة** (هغه جنتي دی) .¹

د يوم الرجيع شهيدان M

د يوم الرجيع شهيدان د اسلام په تاريخ کې مظلوم شهيدان وو دا لس کسان صحابه کرام ϕ وو شهيد حضرت مرثد بن أبي مرثد الغنوي شهيد حضرت خالد بن البكير شهيد حضرت عاصم بن ثابت بن أبي الأفلح شهيد حضرت خبيب بن عدي شهيد حضرت زيد بن الدثنة شهيد حضرت عبد الله بن طارق رضي الله عنهم اجمعين د هجرت په څلورم کال د صفر په مياشت کې د بني لحيان قبيلې څه خلق چې له بني هذيل څخه وه عضل او قارة قبيلو ته ورغلل له هغوی سره يې خبرې وکولې چې رسول الله γ ته به ورشو څه کسان به ترې وغواړو چې له مور سره يې را وليږي چې مور ته قرآن او اسلام را زده کړي يوه ډله راغلل رسول الله γ ته يې دا خبره وکوله چې په مور کې ډېر کسان مسلمانان شته مور ته د استاذانو ضرورت دی چې مور په دين پوه کړي او

موړ ته قرآن کریم را زده کړي رسول الله ﷺ چې د اسلام په خپرېدلو کې زیات لېواله وو نو د خپلو صحابه وو ϕ کرامو څخه یې لس کسان له دوی سره ملګري کړل او پدې لسو کسانو باندې یې حضرت عاصم بن ثابت I امیر مقرر کړو .

دوی راغلل هغه کسان هم ورسره وو چې کوم په دوی پسې ورغلي وو تردې چې الرجیع نومي علاقې ته را ورسېدل دې کسانو پدې ځای کې له دوی سره خیانت وکولو او د دوی قتل ته یې ملا وتړله او د هذیل قبیلې خلقو ته یې اواز وکولو چې راشي او له دوی سره ددې کسانو په وژلو او نیولو کې مرسته وکوي د تورو واله خلق پسې را ووتل او هېچا د دوی مرسته ونه کوله حضرت عاصم بن ثابت

او ملګرو یې M خپلې تورې را وویستې سره ددې چې د ټولې قبیلې په مقابل کې محدود کسان وو لکن بیا هم جنګ ته تیار شول دوی ورته وویل : و الله موړ ستاسې وژل نه غواړو او موړ تاسې ته د

الله β په نوم وعده درکوو چې موړ تاسې نه مړه کوو بلکه موړ دا غواړو چې تاسې په قریشو باندې په مکه کې خرڅ کړو او موړ له هغوی نه پیسې واخلو او پدې وخت کې قریشو دا ډېره غوره

ګڼله چې چا به څوک صحابه ϕ وروستل ترڅو یې دی د هغه خپلوانو په بدل کې مړه کړي چې په بدر

کې او په أحد کې وژل شوي دي صحابه کرامو ϕ ورسره ونه منله او ځان یې ورته تسلیم نه کړو

ددې صحابه وو ϕ مشر حضرت عاصم بن ثابت I وویل : و الله موړ د مشرک هېڅ ډول تړون او وعده نشو

منلې پدې کې جنګ شروع شو صحابه کرام ϕ صرف لس کسان وو او د هذیل قبیلې خیانت ګر او غدار کسان د سلو کسانو په شاوخوا کې وو او څرنگه چې د همدې ځای وو نو په هر ډول اسلحو باندې هم سنبال وو او تر صحابه وو M څخه غوره

سامان ورسره وو په صحابه کرامو ϕ کې اوه کسان د دوی د امیر حضرت عاصم بن ثابت I په شمول په شهادت ورسېدل کله چې دې دریو کسانو ولیدل چې دوی خو اوس کم کسان پاتې شول نو کېدای شي که دوی تسلیم شي نو دا د دوی لپاره ښه وي نو جنگ یې بس کړو درې کسان حضرت زید بن الدثنه حضرت خبیب بن عدي او حضرت عبد الله بن طارق M تسلیم شول دوی چې کله ونيول شول او له دوی نه یې تورې واخیستې د دوی تړل یې شروع کړل نو ښکاره شوه چې یو ځل یې بیا له دوی سره خیانت وکولو نو د یو قول له مخې همدلته حضرت عبد الله بن طارق I انکار وکولو او له دوی سره یې تللو ته غاړه نه اېښوده نو هغه یې همدلته په شهادت ورسولو او د یو قول له مخې چې کله الظهران علاقې ته ورسېدل هلته یې دا مبارک په شهادت ورسولو او دا دوه کسان حضرت زید بن الدثنه او حضرت خبیب بن عدي Λ یې دواړه مکې ته بوتلل هلته یې په قریشو باندې خرڅ کړل حضرت خبیب په مکه کې حجر بن ابی اهاب التميمي واخیستو دده پلار په احد کې وژل شوی وو ده وېل زه به یې د خپل پلار په ځای ووژنم او حضرت زید بن الدثنه صفوان بن امیه واخیستو چې د هغه پلار امیه بن خلف په بدر کې وژل شوی وو ده ویل زه به یې د خپل پلار په ځای ووژنم دوی دواړه یې په ذی القعدة میاشت کې واخیستل پدې میاشتو کې به دوی جنگ او وژنه نه کوله نو دوی یې بندیان وساتل چې دا میاشتي تېرې شي اول یې زید په شهادت ورسولو او حضرت خبیب I یې یو څه وخت نور هم بندي وساتلو بیا یې د هغه د قتل لپاره ټول خلق را وغوښتل په اول کې یې چې بندي کړو نو ډېره بده رویه یې ورسره کوله ده مبارک ورته وویل : تاسې خو ځان کرام او معزز خلق گنئ او معزز خلق خو د بندیانو سره داسې رویه نه کوي بیا د هغې نه

وروسته به يې ورسره ښه رويه کوله او يوې ښځې ته يې حواله کړو چې ماوړۍ نومیده هغې به هر وخت په دې باندې پهره کوله هغې به ويل کله به چې شپه شوه ده مبارک I به د شپې په مانځه کې تلاوت کاوه چې په گاوند کې به ښځو دده اواز واورېدو ورته را ټولې به شوې او دده تلاوت ته به يې ژړل .. ما ورته ويل : څه د په کار دي؟ ده راته وويل نه صرف دا چې ماته به پاکې اوبه راکوې او هغه څه به را باندې نه خوري چې د بتانو لپاره ذبح کړل شوي وي او ماخبر کړې چې دوی زما د مرگ اراده څه وخت لري .. کله چې دده د مرگ وخت معلوم شو ما ورته وويل چې په فلاني وخت کې يې ستا د مرگ اراده کړې ده دی بالکل ورباندې خفه او غمجن نشو ... دا ماوړۍ هم وروسته په اسلام مشرفه شوې ده دا فرمايي ما يوه شپه يو دم ده ته ور وکتل چې ومې ليدل دده په لاس کې د انگورو دومره وړۍ دی لکه د انسان سر او د هغه نه يې خوراک کولو او پدې وخت کې د زمکې په مکه کې انگور نه پيدا کېدل وخت يې نه وو .

کله يې چې را وويستلو او شهيد کولو يې ده ورته وويل : ما پرېږدئ چې دوه رکعته مونځ وکوم هغه يې پرېښودو دوه رکعته مونځ يې وکولو حضرت سعيد بن عامر I فرمايي زه حاضر وم چې د مکې کفارو د خبيب بن عدي I اعدام کولو هغه يې راوستلو او دهغه د بدن څخه به يې غوښي شکولې او هغه يې په دار خپرولو او ډول ډول تکليف يې ورکولو چا ورڅخه پوښتنه وکوله چې ته دا خوښوې چې محمد ﷺ د ستا په ځای قتل شي او ته دې په امن وې؟ ده ورته وويل واللّه زه دا هم نه خوښوم چې د هغه په پښه کې ازغی لار شي او زه دې په اهل کې وم (ماته خپل شهادت منظور دی لکن د رسول الله ﷺ په پښه کې يو ازغی تلل نه)

بالآخره يې را وويستلو چې په دار يې وځړوي په حرم کې يې د تنعيم سره لرگي ورته درولي وو چې کله يې راوستلو ده ورته وويل که تاسې ماته اجازه راکړئ دوه رکعته مونځ وکوم؟ دوی اجازه ورکړه مونځ يې وکولو او بيا يې ورته وويل که زه نه ډارېدلې چې تاسې به گمان وکوئ چې زه د مرگ نه ډارېږم نو ما خپل مونځ اوږدول غوښتل (دا اول ځل وو چې څوک د مرگ نه وړاندې مونځ کول غواړي)

بيا يې هغه په دار باندې وځېړولو ده وويل اى الله β موږ ستا د رسول پيغام رسولی دی هغه γ زموږ په حال خبر کړه بيا يې دعا وکوله ويل يې : اللهم أحصهم عددًا واقتلهم بددًا ولا تغادر منهم احدا بيا هغوی شهيد کړو .

الله β د خبيب د شهادت په اړه رسول الله γ ته خبر ورکړو هغه γ حضرت عمرو بن امية الضمري را ولېږلو چې د شپې يې د دار له لرگي نه را ښکته کړي هغه د شپې پټ پټ راغلو چې د لرگي نه يې را ښکته کړو په زمکه يې واچولو لږ وروسته يې زمکې ته وکتل په زمکه باندې هېڅ شی نه وو او هغه مبارک I زمکې تېر کړی وو ددې امله ده I ته بليع الارض هم ويل کيږي .

دا په تاريخ کې اول هغه کس وو چې د الله β په لاره کې په دار و ځړول شو او اول هغه کس دی چې د خپل شهادت نه وړاندې يې مونځ وکولو .

د بئر معونة د ورځې شهيدان M

دا اويا کسان صحابه کرام ϕ وو

د هجرت په څلورم کال د صفر په میاشت کې بله د اسلامي تاریخ د ددر نه ډکه واقعه د بئر معونة واقعه وه دا هغه وخت مینځ ته راغله کله چې ابو براء عامر بن مالک بن جعفر چې په ملاعب الاسنة یې شهرت درلود رسول الله ﷺ ته مدینې منورې ته راغلو رسول الله ﷺ ورته اسلام وړاندې کړو هغه اسلام قبول نه کړو او ډېر سخت انکار یې هم ترې ونه کولو بیا یې ورته وویل ای محمده ! ﷺ که ته چېرته خپل ملګري د نجد علاقې ته را ولېږې هلته هغه خلق اسلام خواته را وبلي زما امید دی هغوی به ستا خبره ومني رسول الله ﷺ ورته وویل د نجد له خلقو زه ډارېږم ابو براء د رسول الله ﷺ سره وعده وکوله چې دی به یې هلته ساتنه کوي رسول الله ﷺ دده په وعده باندې اعتماد وکولو او حضرت المنذر بن عمرو I یې د څلوېښتو کسانو صحابه وو ﷺ سره ور ولېږلو جلیل القدر صحابه ﷺ یې ورسره ملګري کړل دوی لارل د بئر معونة ساحې ته ورسېدل هلته یې عامر بن الطفیل ته د رسول الله ﷺ د لورې نه خط ور ولېږلو چې اسلام ته یې را وبلل هغه بغیر ددې چې د رسول الله ﷺ خط ته وګوري په استازي یې شروع وکوله او شهید یې کړو بیا یې د نورو صحابه وو ﷺ د وژلو لپاره بني عامر ته اواز وکولو هغوی ورته وویل چې زموږ کس ابو براء دوی ته ویلي دي چې راشي ددې امله موږ هغه کم نه راولو بیا یې د بني سلیم څخه نورې قبیلې لکه عسیة، رعلا، ذکوان القارة په دوی پسې را وغوښتلې هغوی یې ملاتړ وکولو ټول پسې راغلل تردې چې دا مظلوم صحابه ﷺ یې محاصره کړل دوی چې ولیدل خپلو تورو ته یې لاس کړو جنګ یې ورسره شروع کړو ترڅو چې ټول شهیدان شول یوازې حضرت کعب بن زید بن النجار په داسې حالت کې

پاتې شو چې دمه پکې چلېده بيا الله β بېرته شفاء ورکړه بيا د خندق په غزوة کې په شهادت ورسېدو .

دوی چې دلته شهیدان شول عمرو بن ا مية الضمري او یو بل کس انصاري وو K د بني عمرو بن عوف کورنۍ څخه دواړه پدې وخت کې په مرکز کې نه وو دوی ته چا ونه وویل چې دلته څه قصه شوېده بلکه دوی کارغان ولیدل چې د دوی د مرکز په ځای باندې گرځېدل دوی وویل دا مارغان د څه خبرې له امله دلته دومره ډېر تا ویري دوی راغلل چې وگوري چې څه چل دی چې راغلل ويې لیدل صحابه ϕ په وینو کې لاندې پراته دي هغه بل انصاري حضرت عمرو ته وویل څه کوو؟ ده ورته وویل لاړ به شو رسول الله γ ته به ددې واقعي په اړه خبر ورکړو هغه بل صحابي وویل چېرته چې منذر بن عمرو شهید شوی دی زه ددې ځای څخه نه ځم نو یې ددې ځای له کفارو سره جنگ شروع کړو هغه صحابي I په شهادت ورسېدو او عمرو یې ژوندی ونيولو هغه یې عامر بن الطفیل ته ور وستلو هغه خوشي کړو دده په گمان چې دده په مور باندې د یوه غلام ازادول لازم شوي وو نو دهغه په بدل کې به دا خوشي کړم زما د مور غاړه به خلاصه شي .

رسول الله γ ددې شهیدانو په شهادت باندې ډېر خفه شو او تر ډېره وخته پورې به یې د سحر په مانځه کې دعا قنوت ویله او ددې حادثې مجرمانو ته به یې پکې نښې را کوله .

شهید حضرت سعد بن معاذ I

جليل القدر او د لوړې مرتبې صحابي وو دی ابو عمرو سعد بن معاذ بن النعمان بن عبد الاشهل

الانصاري د اوس د قبيلې مشر وو د حضرت مصعب بن عمير I په لاس په اسلام مشرف شوی وو کله چې رسول الله ﷺ حضرت مصعب بن عمير I مدينې منورې ته خلقو ته د اسلام او قرآن د ور زده کولو لپاره ور لېږلی وو کله چې حضرت سعد بن معاذ I په اسلام مشرف شو د خپلې کورنۍ بې عبد الاشهل ته يې وويل : ترڅو چې تاسې په اسلام مشرف نه شئ ستاسې د نرو او ښځو خبرې په ما باندې حرامي دي (له ما سره به خبرې نه کوئ) بيا هغوی تولو په يو ځای باندې اسلام قبول کړو په اسلام کې دده له راتلو سره ډېر برکت راغلو او اسلام چې دده په ژوند کې راغلو دده ژوند ته يې هم ډېر برکت ورکړو او د خپلې قبيلې لپاره يې ډېره فايده ورسوله په بدر کې موجود وو ، په احد کې موجود وو د بني قريظة يهود دده په فيصله باندې تسليم شول او په خندق کې غزوة کې هم حاضر وو .¹

شهادت يې

دا مبارک د ښې جذبې خاوند وو د خندق په غزوة کې زيات مصروف وو او څرنگه چې د خندق په واقعه کې کفارو په مدينه منوره باندې حمله کول غوښتل او د اسلام بيخ يې ويستل غوښتل نو د مدينې منورې نه دفاع کول د مسلمانانو لوی کار وو او څرنگه چې حضرت سعد I په مدينه منوره کې د اوس د قبيلې مشر وو نو پدې ډېر ښه پوهېدو چې مدينه منوره له کومه لوري په خطر کې ده او له کومه لوري يې دفاع په ښه توګه کېدلې شي نو ځکه يې په هره خبره کې دده رايه اخيستل کېده او د قدر په نظر ورته کتل کېدل يوه شپه چې د خندق په غزوة کې حضرت سعد له يوې خوا پدې غم کې وو چې کفار تر خندق را تېر نشي او له

¹ تهذيب الاسماء

بلې خوا دا غم ورسره وو چې په مدينه کې موجود
 يهود چېرته د شا له خوا په مسلمانانو باندې
 حمله ونه کوي نو د شپې به يې يو ځل هغه خوا
 ته کتل او يو ځل به يې په ځير ځير د شا خوا
 ته کتل او څارنه به يې کوله زغره يې آغوستي
 وه چې دده شاه او سینه مبارکه او گډه يې پټه
 کړې وه او لاسونه يې لوڅ وو د کفارو له لوري
 ورباندې غيشی راغلو په ځنگل کې يې له يو طرف
 څخه ننوتلو او بل لوري ته ورڅخه ووتلو ده
 مبارک هغه په چپ لاس ونيولو او له خپل لاس نه
 يې بېرته وويستلو خو د بني لاس گوتو يې کار
 پرېښود او نور يې نيزه پکې نشوای نيولی د
 وينې جريان ډېر زيات وو او دی يې کمزوری کړو
 او را وغورځېدو دوه کسان ورڅخه لاندې شول يو
 په امن ځای ته يې نقل کړو حضرت سعد I لږ ځان
 د خورما بېخ ته تکیه کړو او خپل پټکی مبارک
 يې را واخيستو چې دا زخم پرې وتړي ترڅو د
 وينې د جريان مخه ونيسي پدې وخت کې سحر شو او
 د لمر سترگه را پورته شوې وه او لا رڼا يې نه
 وه کړې سخت درد او تکليف وو لکن حضرت سعد بن
 معاذ I د زياتې لوړې حوصلې خاوند وو لاس يې
 پورته کړو او دعاء يې وکوله : ای الله β که
 چېرته د قريشو سره جنگ لا پاتې وي نو ما هم
 پاتې کړه ورته بېشکه زما دا خوشيږي چې زه د
 هغه قوم سره جنگ وکوم چې ستا د رسول تکذيب يې
 کړی دی او هغه يې له خپل کور او خپلې علاقې نه
 ويستلی دی او که چېرته جنگ په ختمېدو وي نو
 بيا مې د همدې زخم نه شهادت په نصيب کړه خو
 تر هغه وخته مې مه مړ کوه چې ترڅو مې د بني
 قريظة په يهودو باندې سترگې يخي شوې نه وي
 (زړه مې پرې يخ شوی نه وي) د کفارو د لښکر
 په مرکزونو باندې هلاکونکي باد راغلو خيمي او
 هرڅه يې ورته تباہ کړل داسې باد وو چې ډک
 ديگونه به چې ايښي وو هغه به يې ورته واړول
 او هرڅه تاسيسات او پروگرامونه يې ورته خراب

کړل رسول الله ﷺ د هغوی لوري ته یو موټی خاورې ور وويشتلې هغه د هر کافر سترگو ته په پوره پیمانه ور ورسېدلې د پوره بې شرمي او نا کامي سره په تېښته سر شول او بیا یې تر شاه ونه کتل او ټول کفار و تېښتېدل الله ﷻ مسلمانان او مبارک دین په خپل حفاظت کې وساتلو او کفارو ته یې وس ورنه کړو چې مدینې ته را ننوزي رسول الله ﷺ له خپلو ټولو صحابه وو ﷺ سره راغلو مدینې منورې ته ..

د بني قريظه يهودو چې د مسلمانانو په خلاف يې د کفارو سره لاس يو کړی وو چې دوی به مسلمانان د ننه خوا څخه وهي او کفار به يې له بهر نه ووهي پدې سره به د مسلمانانو بنياد وباسي له مجبوري نه اوس بېرته خپلو ځايونو ته ستانه شول رسول الله ﷺ چې څنگه مدینې منورې ته راغلو جبریل ۷ ورته راغلو او د جنگ سامان يې په ځان وو رسول الله ﷺ ته يې وويل : تا سلاح کېښوده ملانکو خو تر اوسه پورې د جنگ سلاح نه ده ايښې ځی په بني قريظه وو پسې ور شئ له هغوی سره جنگ وکوي (ځکه د بني قريظه د يهودو او د رسول الله ﷺ په مينځ کې چې کوم تعهد وو چې دوی به له يو بل سره جنگ نه کوي هغه خو اوس مات شو ځکه دوی د مسلمانانو په خلاف د ټولو کفارو سره د ملاتړ لپاره تيار شول) نو رسول الله ﷺ سم د لاسه اعلان وکولو چې په بني قريظه وو پسې ورتلل دي ټول خلق د هلته ځان رسوي هغوی په خپلو سختو او کلکو قلاگانو کې وو صحابه ﷺ ورغلل او محاصره يې کړل پنځلس ورځې محاصرې دوام وکولو بالاخره هغوی وويل چې د اوس قبيلې سردار حضرت سعد بن معاذ I د راشي زموږ په اړه د فيصله وکوي چې هرڅه فيصله هغه وکوي موږ يې منو دا مبارک په خره باندې راوستل شو او فيصله يې

وکوله هغوی تسلیم شول د شپې د حضرت سعد I د لاس وینه سخته روانه شوه رسول الله ﷺ پخپله ورسره ناست وو او د هغه لاس مبارک یې ځان ته را نېږدې کړی وو د حضرت سعد بن معاذ I د مبارک لاس وینه د رسول الله ﷺ مخ مبارک او ږيري مبارکې ته ور آوتله او رسول الله ﷺ ورڅخه هېڅ ډول ځان نه ساتلو بلکه چې څومره به وینه زیاتېده دومره به یې نور ځان ته نېږدې کولو چې هغه مبارک ساه ورکړه ...

کله چې دی په جومات کې ایښی وو حضرت سلمة بن اسلم بن حریس I فرمایي موږ په دروازه کې وو رسول الله ﷺ جومات ته ننوتلو موږ هم ننوتل غوښتل په جومات کې نور هېڅوک هم نه وو ما رسول الله ﷺ ولیدو چې د پښو په سرونو باندې په تکلیف سره تلو لکه ډېر رش (بیربار) چې وي ماته یې اشاره وکوله چې ته ودرېږه مه راځه زه ودرېږم او په ما پسې چې څوک را تلل ما هغه حصار کړل هغوی ته مې ویل چې ودریږئ رسول الله ﷺ د لږ ساعت لپاره کېناستلو بیا را ووتلو ما ورته وویل : یا رسول الله ﷺ په جومات کې خو هېڅوک هم نه وو خو ته داسې تلې لکه زیات بېر بار چې وي رسول الله ﷺ راته وویل : دومره ځای نه وو چې زه پکې ناست وی بیا یوې ملائکې زما لپاره خپل یو وزر ټول کړو ماته یې ځای راکړو زه هلته کېناستم او رسول الله ﷺ به بیا بیا ویل : ابا عمرو ستا لپاره د خوشحالي خبره ده ... ستا لپاره د خوشحالي خبره ده (ابا عمرو د حضرت سعد بن معاذ I کنیه نوم وو) .

رسول الله ﷺ د حضرت سعد I د جنازې په اړه فرمايل :
لقد نزل سبعون ألف ملك شهدوا جنازة سعد، أو سرير سعد، ما
وطئوا الأرض قبل اليوم .

ترجمه : د سعد I جنازې ته اویا زړه فرشتې را
ښکته شوې وې هغه داسې فرشتې وې چې تر اوسه
پورې یې په زمکه باندې پښې نه وې لگېدلي .

حضرت ابو سعید ا لخدري I فرمایي : زه په هغه
ډله کې وم چې د حضرت سعد بن معاذ I لپاره مو
په بقیع کې قبر ویستلو څومره به چې مور خاورې
را ویستلې په مور باندې به د مسکو بوی لگېدو
۱ .

د غزوة مؤتة شهيدان M

رسول الله ﷺ حضرت حارث بن عمير الازدي I ملک بصري ته شام ته د خپل استازي په توګه ور ولېږلو او خط يې ورکړو چې په هغه کې يې دى اسلام ته را غوښتلى وو هغه په ډېر کبر سره د رسول الله ﷺ استازی شهيد کړو او د استازي شهيد کول په اوس وخت کې هم بد عمل دى او په هغه وخت کې هم ډېر د شرم نه ډک جرم ګڼل کېدو رسول الله ﷺ ته چې دا خبر را ورسېدو نو زيات غصه شو او خلقو ته يې اعلان وکولو چې را ټول شي د روميانو سره جنگ ته تلل دي نو مجاهدين ۳۰۰۰ کسان جنگ ته را ټول شول اګست/سپتمبر 629 م - جمادى الأولى د هجرت آتم کال وو رسول الله ﷺ د دوى په سر باندې زيد بن حارثه I امير کړو او بيا يې ورته وويل که چېرته دا شهيد شو بيا به حضرت جعفر بن ابى طالب I ستاسې امير وي او که هغه شهيد شو بيا به حضرت عبد الله بن رواحه I ستاسې امير وي .

د جمعې ورځ وه چې دوى روان شول د مجاهدينو خپلوان ورسره را وتلي وو ټولو ورته دعا ګانې کولې چې الله ﷻ مو په خير فاتحين او صابرين خپلو کورونو ته را ورسوه .

دوى لارل د شام يو کلي معان ته ورسېدل دوى ته خبر راغلو چې روميان خو جنگ ته په ډېر لوى تعداد کې راوتلي دي چې يو لک کسان روميان دي او يو لک کسان ورسره نور د قبائلو نه را ټول شوي دي نو دا دوه لکه کسان شول او صحابه کرام صرف ۳۰۰۰ درى زره کسان وو صحابه ﷺ کېناستل مشوره يې کوله چې څه وکړو؟ موږ خو دا فکر نه کاوه چې زموږ د محدودو کسانو مجاهدينو مقابله

به د دوو لکو کسانو سره کيږي ځينو پکې ويل چې رسول الله ﷺ ته به خط ولېږو او ورته به ووايو چې زموږ دښمن خو دوه لکه کسان دي يا خو به په موږ پسې نور کسان راولېږي او يا خو به موږ ته څه امر وکوي په هغه امر به عمل وکوو چې هرڅه وو .

حضرت عبد الله بن رواحة I پاڅېدو خبرې يې شروع کړې او ويې ويل : اى خلقو تاسې ددې لپاره راوتلي ياست چې که الله ﷻ مو شهادت نصيب کړي والله موږ دخلقو سره په عدد باندې جنگ نه کوو موږ د خلقو سره صرف پدې مبارک دين جنگ کوو چې الله ﷻ موږ ته ورباندې عزت راکړى دى راځي چې ور وړاندې شو الله ﷻ به په دوو ښو شيانو کې يو موږ ته راکوي يا شهادت او يا کاميابي خلقو وويل ولله ابن رواحة رښتيا وويل او ددې خبرې سره ټول په يوه جذبه ور وړاندې شول چې بلقاء سيمې ته ورسېدل د هرقل فوځونه څه روميان او څه عرب هم نېږدې کلي ته چې مشارف يې ورته ويل را ورسېدل مسلمانان پدې وخت کې د موته په نوم کلي ته وړاندې شول په اوس وخت کې ورته کرک وايي مسلمانانو خپل فوځ تيار کړو په ميمنه (د فوځ په ښي طرف) باندې يې قطبة بن قتادة I مقرر کړو په ميسره (د فوځ په چپ طرف) عباية بن ملک يو انصاري مجاهد I مقرر کړو صفونه سره وړاندې شول او سخت جنگ شروع شو چې صرف د زخميانو فرياد د تورو اواز او د مسلمانانو د تکبير اوازونه پورته کېدل د زمکې نه تور گرد پورته شو فوځونه ډېر په سخته سره مخامخ شول چې د مسلمانانو لمرى امير حضرت زيد بن حارثه I د شهادت لوړ مقام ته ورسېدو حضرت جعفر I را ټوپ کړل او بيرغ يې پورته کړو د مسلمانانو فوځيانو په مخه کې وو جنگ ډېر سخت وو ښى لاس يې چا ووهلو او لاس يې ترې پرې کړو ده زر بيرغ

په چپ لاس کې ونيولو او هغه يې زمکې ته پرې نه
 بشودو چپ لاس يې ترې ووهلو د پاتې بدن او سر په
 واسطه يې د اسلام بيرغ پورته کړو او زمکې ته
 يې پرې نه بشودو تردې چې شهيد شو .

عبد الله بن رواحة I را ټوپ کړل او د مسلمانانو
 بيرغ يې پورته کړو او په بل لاس کې يې خپله
 توره واخيسته او په جنگ ور گډ شو تردې چې د
 شهادت لور مقام ته ورسېدو کله چې د مجاهدينو
 دريم قائد هم شهيد شو ثابت بن ارقم بن ثعلبة
 الأنصاري I را ټوپ کړل او د مسلمانانو بيرغ يې
 پورته کړو او اواز يې وکړو ای مسلمانانو امير و
 ټاکئ دوی ورته وويل همدا ته امير شوې ده
 وويل نه زه يې نشم کولی بيا وويل شول چې خالد
 بن وليد به امير وي او په اسلام کې د خالد بن
 وليد دا لمړی ځل وو چې امير شو ده په خپل
 جنگي مهارت د فوځ ښي طرف چپ طرف ته ولېږلو او
 چپ طرف يې ښي طرف ته ولېږلو او پدې وخت کې
 شپه وه سبا چې صفونه سره مخامخ شول نو کفارو
 چې ولېدل کسان بدل دي دوی فکر وکاوه چې
 مسلمانانو ته لکه چې نور تازه دم فوځونه
 راغلي دي د هغوی زړونه وغورځېدل.

او مسلمانانو ته ويل شوي وو چې خومره مو وس
 وي دومره په سخته سره به حمله کوئ حضرت خالد
 بن وليد I فرمايي د موته په ورځ مې په لاس کې
 نه تورې ماتې شوې چې کله سره مخامخ شول
 مسلمانان په همداسې سخته توگه د کفارو سره
 مخامخ شول هغوی ماتې وخوړه او مسلمانانو ته
 يې شا کړه ميدان يې پرېښودو کله چې هغوی له
 ميدان څخه و تښتېدل نو حضرت خالد بن وليد I
 هم مسلمانانو ته وويل ودرېږئ په دوی پسې نه
 ورځو او بېرته مدينې منورې ته را ستانه شول
 او دا يوه ښه تجربه وه چې د ښه عزت په وخت کې
 په داسې وخت کې چې کفارو ماتې خوړلي وه دوی

مدينې منورې ته را ستانه شول پدې جنگ کې د مسلمانانو له لوري نه تر گمان څخه ډېر کم تلفات وو صرف ۱۲ کسان د يو بل قول له مخې ۱۳ کسان شهيدان وو او د روميانو له لوري نه ۳۳۵۰ درې زره درې سوه پنځوس کسان وژل شوي وو

رسول الله ﷺ ددې هرڅه په اړه په مدينه منوره کې صحابه ووو ﷺ ته خبر ورکړو هغوی ته يې وويل حضرت زيد بن حارثه I جنگ ته وړاندې شو هغه شهيد شو بيا حضرت جعفر I بيرغ واخيستو هغه هم شهيد شو بيا عبد الله بن رواحه I واخيستو هغه هم شهيد شو او بيا د الله د تورو څخه يوې تورې واخيستو او هغه ته الله β فتح ورکړه .

پدې غزا کې شهيدان په لاندې ډول وو .

زيد بن حارثه
جعفر بن ابي طالب
عبد الله بن رواحه
مسعود بن الاسود
وهب بن سعد
عباد بن قيس
عمرو بن سعد
الحارث بن النعمان
سراقة بن عمرو
أبو كليب بن عمرو
جابر بن عمرو
عامر بن سعد
رضوان الله عليهم اجمعين

د صحابه ووو ﷺ د شهيدانو له ياد نه مې زړه نه را ټوليرې خو اوس يې په دې ځای بس کوم که وخت او عمر ياري وکوله چېرته به د شهيدانو لپاره يو بېل کتاب ترتيب کړو چې صرف شهيدان صحابه ﷺ پکې را ټول کړو لکه په سر کې چې ما وويل پدې ځای کې

زه نه غواړم چې تاسې د صحابه وو $\wp$ شهيدان او د هغوی د قربانۍ واقعې را ټولې کړم صرف دا يوڅو گلونه شهيدان مې دلته ياد کړل چې زما دا کتاب د دوی په ياد سره متبرک او بختور شي اوس يې دلته ددې دعاء سره پرېږدم چې د اسلام په لاره کې هرڅوک شهيدان کيږي او شهيدان شوي دي الله β د ورته شهادتونه قبول کړي او پدې مقدس نعمت کې د الله β زموږ قسمت هم وکوي .

آم
يد
ن



ماخذونه

1. القرآن الكريم
2. البرهان في علوم القرآن
3. الإتقان في علوم القرآن
4. تفسير القرطبي
5. تفسير ابن كثير
6. تفسير الطبري
7. تفسير المنار
8. صحيح البخاري
9. صحيح مسلم
10. سنن الترمذي
11. سنن النسائي
12. سنن أبي داود
13. سنن ابن ماجه
14. سنن الدارمي
15. سنن الدارقطني
16. شرح النووي على مسلم
17. فتح الباري شرح صحيح البخاري
18. حاشية السندي على ابن ماجه
19. عون المعبود
20. تحفة الأحوذى
21. مرقاة المفاتيح شرح مشكاة المصابيح
22. السيرة النبوية (ابن هشام)
23. كتاب الشفا بتعريف حقوق المصطفى
24. زاد المعاد
25. البداية والنهاية
26. جامع العلوم والحكم
27. سير أعلام النبلاء
28. بداية المجتهد ونهاية المقتصد
29. بيان المختصر شرح مختصر ابن الحاجب
30. بدائع الصنائع في ترتيب الشرائع
31. تحفة المحتاج في شرح المنهاج
32. جمع الوسائل في شرح الشمائل
33. رد المحتار على الدر المختار
34. حلية الأولياء وطبقات الأصفياء
35. فتح القدير
36. البحر الرائق شرح كنز الدقائق

37. الأشباه والنظائر على مذاهب أبي حنيفة النعمان
38. القواعد النورانية الفقهية
39. أنوار البروق في أنواع الفروق
40. مدارج السالكين بين منازل إياك نعبد وإياك نستعين
41. الجواب الكافي لمن سأل عن الدواء الشافي
42. موعظة المؤمنين من إحياء علوم الدين
43. القاموس المحيط
44. لسان العرب
45. النهاية في غريب الحديث والأثر
46. مختار الصحاح
47. الحاوي للفتاوي

د مؤلف چاپ شوي آثار

1. د حضرت محمد ﷺ د نبوت معجزې
پښتو
2. ښځه خاله
پښتو
3. آښانه سوخته
فارسي
4. په اسلام کې د انسان حقوق
انګليسي
5. دين يې دام دی د دنیا په لار کې اېښی
پښتو
6. فرار از کزار
فارسي
7. له کزاره تېښته
پښتو
8. زور دين نوی مسلمان
پښتو
9. دم ډمکو جې او لیکوال
پښتو
10. اديان پشت در
فارسي
11. له دروازي تر شا دینونه
پښتو
12. د انصاف او اعتدال لاره
پښتو
13. کفري الفاظ
پښتو
14. کل بچه
فارسي
15. معلومات عمومي
فارسي
16. د حج لارښود
پښتو
- او انګليسي
17. محمد رسول الله ﷺ سیرت اخلاق او پېژندنه
پښتو

18. د اسلامي تاريخ له پاڼو څخه اول
پښتو
19. د اسلامي تاريخ له پاڼو څخه دوهم
پښتو
20. د اسلامي تاريخ له پاڼو څخه دريم
پښتو
21. د اسلامي تاريخ له پاڼو څخه څلرم
پښتو
22. د اسلامي تاريخ له پاڼو څخه پنځم
پښتو
23. د اسلامي تاريخ له پاڼو څخه شپږم
پښتو
24. د اسلامي تاريخ له پاڼو څخه اوم
پښتو
25. د اسلامي تاريخ له پاڼو څخه آتم
پښتو
26. د اسلامي تاريخ له پاڼو څخه نهم
پښتو
27. د اسلامي تاريخ له پاڼو څخه لسم
پښتو
28. د فقهي كتابونو له پاڼو څخه اول
پښتو
29. د فقهي كتابونو له پاڼو څخه دوهم
پښتو
30. د فقهي كتابونو له پاڼو څخه درېم
پښتو
31. د فقهي كتابونو له پاڼو څخه څلورم
پښتو
32. د فقهي كتابونو له پاڼو څخه پنځم
پښتو
33. د علم حديث مطالعه
پښتو او انگليسي
34. د فقهي كتابونو له پاڼو څخه شپږم
پښتو
35. کلمه طيبة
پښتو

36. الدعاء
پښتو
37. اللهم
عربي، پښتو،
انگلسي
38. المسجد
پښتو
39. قرآني معلومات لمری برخه
پښتو
40. سلام
پښتو
41. د فقهي کتابونو له پانو څخه اومه برخه
پښتو
42. د وخت ا همیت (لمری برخه)
پښتو
43. د وخت ا همیت (دوهمه برخه)
پښتو
44. د وخت ا همیت (دریمه برخه)
پښتو
45. الحکمة ۱
پښتو
46. الحکمة ۲
پښتو
47. الحکمة ۳
پښتو
48. الحکمة ۴
پښتو
49. حتمي سفر (مرگ)
پښتو
50. حتمي سفر (شهادت)
په لاس کې
ستاسې